

முன்னுரை

வித்துவான் தாண்டவராய முதலியார் இப் பஞ்சதந்திர வசனத்தை எழுதி வெளியிடு முன்னரே பஞ்சதந்திரக் கதைகள் செய்யுள் ரூபமாக வீரமார்த்தாண்ட தேவரென்னும் பெரியாரால் இயற்றப்பட்டு வழங்கி வந்தன. அந்நூலிடத்துக் காணத்தக்க குறையெல்லாம் அது செய்யுள் நடையி லமைந்துள்ள தென்பதே. மற்று அஃது இனிய எளிய நடையில் அழகுற இயற்றப்பட்டுள்ளது. ஆயினும் செய்யுள் செய்யுளே, வசனம் வசனமே யன்றோ. இள மக்கள் சுற்றற்கென் றேற்பட்ட நீதிக் கதைகள் செய்யுள் நடையிலிருத்தலை விட வசன நடையிலிருப்பின் பன்மடங்கு அதிகமாகப் பயன்படுமென்பது சொல்லாமலே யமைபுமன்றோ. தமிழ்மொழி யிடத்தும் அம்மொழி சுற்கும் பிள்ளைகளிடத்தும் ஆர்வமிக்க வித்துவான் தாண்டவராய முதலியார் பஞ்சதந்திரக் கதைகளை வசனமாக எழுதி வெளியிட்டவுடனே செய்யுட் பஞ்சதந்திரம் வழக்கழிந்து மறைந்தது. இக்காலத்து, பஞ்சதந்திர மென்னும் பெயர் கேட்ட மாத்திரையிற் செய்யுளை நினைப்பவர் எவருமில்ரென்று துணிந் துரைக்கலாம்.

பஞ்சதந்திரக் கதைகளைத் தமிழில் வசனமாக எழுதியோர் வித்துவான் தாண்டவராய முதலியாரை யன்றி வேறுளரோ என்றறிய விரும்புவோர் துரைத்

தனக் கீம்புலக் கையெழுத்துப் புஸ்தகசாலைத் தமிழ் நூல் விவரம் முதற் புத்தகத்தைப் புரட்டிப் பார்ப்ப ராயின் உளரென்றறியாதிரார். அப் புத்தகத்துள் பஞ்ச தந்திர வசனங்கள் இரண்டுள வென்றும், இரண்டும் வித்து வான் தாண்டவராய முதலியார் எழுதியனவே யென் றுங் காட்டப்பட்டுளது. இரண்டற்கும் பல பேதங் கள் தோன்றுகின்றன. ஒன்று அச்சிட்ட பிரதியோ டொத்திருக்கிறதென்று சொல்லப்பட்டது ; ஒத்திரு க்குமாயின் அப் பிரதி இப்பொழுது அகப்படுதல் இல்லை யெனல் வேண்டும். கி. பி. 1826-ல் அச்சிடப்பட்ட பழம் பிரதியே சிறிது மாற்றப்பட்டுப் பல முறையும் பலரானும் பஞ்சதந்திரமென அச்சிடப்பட்டுள்ளது. அப் பிரதிக்கும் முற்குறித்த கையெழுத்துப் பிரதிகட் கும்ஒற்றுமை மிகச் சிறிதேயாகும். வித்துவான் தாண்ட வராய முதலியார் தம் காலத்தேயே பஞ்சதந்தி ரத்தை அச்சிட்டு வெளியிட்டிருந்தும் இவ்வித மயக்க வுணர்ச்சிகள் தோன்றுதற்குக் காரணம் புலப்படவில்லை. மற்று, அவர் தம் பாயிரத்துட் குறித்த பிரதி இக் கை யெழுத்துப் பிரதிகளுள் ஒன்றாதல் கூடும்.

இவ் வகையாகச் செய்யுள் நடையிலும் வசன நடையிலும் பஞ்சதந்திரக் கதைகள் பல ஏற்பட்டிருப்பி னும் வித்துவான் தாண்டவராய முதலியார் எழுதிய பஞ்சதந்திரமே பெருவழக்காய் எல்லாராலும் மெச்சப் படுவதாயிற்று. தமிழ்மொழியை நன்கு கற்க முயன்ற ஆங்கிலருட் சிறந்த கால்ட்வெல் ஆசிரியர், பத்தொன்ப

உரைநடையொன்று தோன்றியிருக்கிறது, அதுதான் உலகவழக்கை யனுசரித்த அழகிய வசன நடையாகும். ஐரோப்பியரது கொள்கைகள் பரவி வருவதனால் இனி எழுதப்படும் தமிழ் நூல்களில் இதுவே செய்புணடையோடிகவி மேற்படத்தக்கதாயிருக்கின்றது. இந்நடைக்குக் கர்த்தா வென்று சொல்லத்தக்கவர் ஒருகாலத்துச் சென்னைக் கலாசாலையில் உபாத்தியாயராயிருந்த தாண்டவராய முதலியார் என்பவர்; அவர் பெயர் ஞாபகத்தில் வைக்கத்தக்கது. பஞ்சதந்திரத்தைத் தமிழ் வசன நடையில் நமக்கு எழுதி யுபகரித்தவர் அவரே; அவர் வழிகாட்ட இராமாயணம், மஹாபாரத முதலிய நூல்களும் வசனங்களாக வெளிவந்துள்ளன; இவை யனைத்தும் பஞ்சதந்திரம்போலவே ஆற்றொழுக்கான திருந்திய நடையில் எல்லார்க்கும் நன்கு விளங்குமாறு எழுதப்பட்டுள்ளன”* என்று கூறினர்.

பஞ்சதந்திரம் ஆதியில் வடமொழியாகிய ஸம்ஸ்கிருதத்தில் எழுதப்பட்டது. அதனைப்பற்றி ஸம்ஸ்கிருத நூலாராய்ச்சி வல்ல மக்டாநல் என்பவர் எழுதுமாறு: “ஐந்து பகுதிகளை யுடைமையாற் பஞ்சதந்திரமென்று பெயர்பெற்ற இந் நூல், நீதிகளை யுணர்த்தும் சுலோகங்களை இடைப்பெய்து வசனநடையி லெழுதப்பட்ட கதைகளா லாகியது. இஃது இன்னகாலத்துத் தொகுக்கப்பட்டதென்று வரையறுத்துரைத்த லியலாது. ஆயினும் இது, சதுரங்கமென்னும் ஆட்டத்தைப் பாரசீக நாட்டினர் இந்தியரிடங் கற்றுக்கொண்ட ஆறாம் நூற்றாண்டில் கோஸ்ரு அநாஜிர்வான் என்னும் அரசன்

(கி. பி. 531—579) கட்டளையால் அந் நாட்டில் அக் காலத்துச் செய்யுள்மொழியா யிருந்த பெஹ்லெவியில் மொழிபெயர்க்கப்பட்டது. பெஹ்லெவி மொழிபெயர்ப்பு இப்போது இறந்துவிட்டதாயினும், அதனுடைய மொழிபெயர்ப்புக்களாகிய ‘கலீலக தமனகம்’ (கி. பி. 570) என்னும் விரியக் பாஷை நூலும், ‘கலீலஹ திம் நஹம்’ (கி. பி. 760-க்கு முன்) என்னும் அராபிபாஷை நூலும் இன்னும் உள்ளன. இந்நூல்களால் பூர்வ ஸம்ஸ்கிருதரூபம் சில வருஷங்கட்கு முன் (1904) முதன் முதல் அச்சிடப்பட்ட தந்திராக்கியாயிக* மென்னும் நூல்கத்துச் செவ்வையாக அமைந்துள்ளதென்பது விளங்கும். இத் தந்திராக்கியாயிகமே பஞ்சதந்திரத்திற்குத் தற்காலத்தில் அகப்படும் சரியான பாடம். இது கி. மு. இரண்டாம் நூற்றாண்டில் வைஷ்ணவ பிராமணனொருவனால் காஷ்மீரநாட்டில் எழுதப்பட்டதாகத் தெரிகிறது. மற்றைப்படி பஞ்சதந்திரத்திற்குத் தக்ஷிண பாடமென்றும் உத்தரபாடமென்றும் இரண்டு பாடங்களுண்டு; உத்தரபாடத்தில் இரண்டுவகை யுண்டு: ஒன்று சுருங்கியது, மற்றொன்று விரிந்தது. தக்ஷிணபாடமே பூர்வ பஞ்சதந்திரத்தினின்றும் அதிகமாக மாறுபடாததாயிருக்கிறது; ஏனெனில், அது விரியக் மொழிபெயர்ப்போடு பெரும்பான்மை ஒத்திருக்கிறது. பஞ்சதந்திரக் கதைகளிலனேகம் பழைய பௌத்த கிரந்தங்களிலும் காணப்படுகின்றன. நீதி யுணர்த்த எழுந்த கற்பனைக் கதைகள் பௌத்தருள் ஆதி தொட்டே வழங்கி வந்தன; அவற்

* தொல்காப்பியம் பொருளதிகாரம் செய்யுளிய லுரையில் (பக்கம் 743) தந்திரவாக்கிய மெனப்பட்டது இதனுடைய தமிழ் மொழிபெயர்ப்பேபோலும்.

முன்னுரை.

முன் அநேகம் புத்தரது பூர்வ ஜன்மங்களைப் பற்றியன வாகும்; ஆதலால் அவை ஜாதகங்க னெனப்படும். இந்த ஜாதகங்களில் ஒரு தொகுதி, கி. பி. ஐந்தாம் நூற் றாண்டுவரை, (பாளி கிரந்தங்களில் ஒரு பாகமாகிய) சுத்த பிடகத்தில் உள்ள ரூபத்தை யடையவில்லை யாயினும், அதற்குமுன் கி. மு. நான்காம் நூற்றாண்டிலேயே வழங்கிவந்ததாகத் தெரிகிறது. இத் தொகுதியில் பஞ்ச தந்திரத்திலுள்ள கதைகள் பல காணப்படுகின்றன. அவற்றுள் ஒன்றிரண்டு, பௌத்தாலயங்களில் கி. மு. 200-ம் ஆண்டிற் செய்யப்பட்ட சிற்பவேலைகளி லமைக் கப்பட்டுள்ளன. ஆயினும் இப்பொழுது வழங்கும் பஞ்சதந்திரம் வைதிக கிரந்தமே, அஃது ஆதியிலும் பௌத்த நூலன்று என்பதற்குப் போதிய சான்றுளது. பஞ்சதந்திரத்தின் உத்தரபாடங்க ளிரண்டும் ஜயின சம் பந்த மடைந்துள்ளன ; இது கி. பி. 950-க்கும் 1300-க் கும் இடையில் நிகழ்ந்திருக்கவேண்டும். பூர்வ பஞ்சதந் திரம் தற்காலத்துப்போல ஐந்துபகுதிகளாகவே பகுக்கப் பட்டிருக்கவேண்டு மெனச் சொல்லலா மாயினும் அதனுடைய பெயர் வேறாயிருந்திருக்கலாம். பழைய விரியக் அராபி மொழிபெயர்ப்புக்கட்கு அமைந்த பெயர்களால், ஆறாம் நூற்றாண்டில் அது முதற்நந்திரத் தில் முக்கிய பாத்திரங்களாகிய கரடகன் தமனக நென் னும் நரிகளின் பெயர்களினால் வழங்கியிருக்கலாம் என் றெண்ண இடமுண்டு.

“ மக்களுக் குரிய குணங்களையும் தொழில்களையும் விலங்குகளுக் கேற்றிக் கூறிப் பஞ்சதந்திர முழுதும் ஒரு வித நகைச்சுவை நிரம்பியுள்ளது. எவ்வாறெனில், மிரு

கங்கள் வேதங்களை யோதுகின்றன ; சந்தியாவந்தன முதலியன செய்கின்றன ; தேவர், முனிவர், வீரர்களைப் பற்றி வார்த்தையாடுகின்றன ; துட்பமான நீதி சாஸ்திர விதிகளை எடுத்துப் பேசுகின்றன. இச் சமயங்களில் திடீரென்று அவற்றின் இயற்கைக் குணம் வெளிப்படுகின்றது. பிராமணரது வஞ்சகமும் பேராசையும், அரச சபையிலுள்ளாரது படிற்றொழுக்கமும், பெண்களது ஒழுக்கத் தவறும் முதலாகிய பலவித தூர்க்குணங்கள் பழிக்கப்பட்டும் கண்டிக்கப்பட்டு முள்ளன. இந்தியரது மற்ற நூல்வகைகளுட் சாதாரணமாயுள்ள புனைத் துரைக்கு மாறாக இதனுள் உயிர்வாழ்க்கையின் உண்மை நிலைமைகளை நேராக எடுத்துரைத்தல் மிக்குளது.

“பஞ்சதந்திரம் தூரதேசங்களிலும் பல நூல்கள் உண்டாவதற்குக் காரணமா யிருந்திருக்கிறது ; மேற்கூறிய அராபி மொழிபெயர்ப்பிலிருந்து மற்றப் பல பாஷைகளிலும் வித்யாபதிகதை (The Fables of Bidpai or Pilpay) யென்ற பெயருடன் மொழிபெயர்க்கப்பட்டு, எட்டாம் நூற்றாண்டு முதற் பதினாறாம் நூற்றாண்டு வரையுள்ள இடைக்காலத்தில் ஐரோப்பா முழுதும் பரவிற்று. பின்னர், இவைகளில் அநேகம் பிரசித்திபெற்ற லா பாண்டேன் கதைகளிற் (Fables of La Fontaine) புகுந்தமைந்துள்ளன.”*

வடமொழிப் பஞ்சதந்திரம் இந்தியாவிலுள்ள பாஷைகளிலெல்லாம் மொழிபெயர்க்கப்பட்டுள்ளது. தமிழ்ப் பஞ்சதந்திரத்தை இப்போது அச்சிட்டு வழங்

கும் வடமொழிப் பஞ்சதந்திரத்தின் நேர் மொழிபெயர்ப் பென்று சொல்லலாகாது. ஏனெனின், இவ் விரண்டுக்கும் பேதம் பெரிதுங் காணப்படுகின்றது. வடமொழிப் பஞ்சதந்திரம் மகிலாரோப்யத் திருந்த அமரசக்தியென்னும் மன்னன் பிள்ளைகள் மூவர் மூடரா யிருந்தார்க்குப் புத்தி புகட்ட விஷ்ணுசர்மனென்னும் பண்டிதன் சொல்லியதாகும். தமிழ்ப் பஞ்சதந்திரம் பாடலிபுரத்திருந்த சுதரிசனென்னும் மன்னன் பிள்ளைகள் மூடர்களா யிருந்தார்க்குப் புத்தி புகட்டச் சோமசன்மனென்னும் பண்டிதன் சொல்லியதாகும். பின் மொழிந்த இவ் வர லாறு வடமொழி ஹதோபதேசத்துக்குப் பொருந்தும். கதைக் கிரமங்களிலும், தமிழ்ப் பஞ்சதந்திரத்துக்கும் வடமொழி நூலுக்கும் வேற்றுமை யுண்டு. ஆகவே வித்துவான் தாண்டவராய முதலியார் தம் பஞ்சதந்திரத்தை வடமொழியினின்றும் இறக்கிச் செய்தாரல்லர். அவரே தாம் எழுதிய பாயிரத்து இதனை மகாராஷ்டிர பாஷையினின்றும் மொழி பெயர்த்ததாகக் கூறியுள்ளார். மற்று இம்மாதிரிப் பிறழ்வு கன்னட பாஷையிலுள்ள பஞ்சதந்திர மொன்றிலுங் காணலாகும்.

வித்துவான் தாண்டவராய முதலியார் கி. பி. 1829-ல் பிரசுரித்த பஞ்சதந்திர வசனம் பின் பலராற்பல முறை பிரசுரிக்கப்பட்டதென முன்னரே சொல்லப்பட்டது. துரைத்தனக் கல்வி யிலாகாத் தலைவரே ஒரு பதிப்பு வெளியிடுவித்தனர். முதற் பதிப்பையும் தற் காலத்துப் பதிப்பையும் வைத்து ஒப்பு நோக்கு வோர்க்கு ஆங்காங்கே பல சொற்றொடர்கள் மாற்றப் பட்டிருத்தலும் பல சொற்கள் ஒழிக்கப்பட்டிருத்தலும்

புலப்படாமற்போகா. முதற்பதிப்பை நன்கு படிக்க அறியார் பல விடங்களில் தம்மனம் போனவாறு மாற்றி யுளரென்பதும் விளங்கும். உதாரணமாக, பக்கம் 62-ல் தனமத மென்பது அதன் மதம் என்றும், பக்கம் 87-ல் தானமானத்தினால் என்பது தாம் அபிமானத்தினால் என்றும், பக்கம் 112-ல் லேசமும் என்பது கிலேசமும் என்றும், பக்கம் 125-ல் இமமலையென்பது இம்மலை யென்றும் தவறாகத் திருத்தப்பட்டன. இனி, கடைசித் தந்திரம் கதை முடிவு சரியாக அமையப்பெற்றில் தென்பதுணர்ந்த பதிப்பாசிரிய ரொருவர்,—இங்ஙனம் நேமியானைத் தேற்றித் தன் மனைக்கேகினன்—என்பதையடுத்து,—என்று தன் மனைவி யுரைப்பக்கேட்டுத் தேவநாம வேதியனும் அவனை மூங்காவைக் குறித்து ஆகு வித்தலினின்றுத் தவிர்த்துத் தேற்றலும் அவன் தான் ஆராயாது செய்த செயல்பற்றி யிரங்க லொழிந்தனன் என்று ஊர்க் காவலனுரைப்ப மணிபத்திரன் முதலிய யாவருங் கேட்டுணர்ந்தேகினர்—என்பதைச் சேர்த்து முடித்தனர். வித்துவான் தாண்டவராய முதலியார் முன் தந்திரங்களைப்போலவே இதனையும் சோமசன்மாவின் கூற்றாகவே முடியாமை உற்று நோக்குவோர்க்கெல்லாம் புலப்படுவதே. ஆயினும் இப் பிழை வித்துவான் தாண்டவராய முதலியாரதேயன்று; வடமொழிப் பஞ்சதந்திரமும் இவ்வாறே முடிவு பெற்றிருக்கின்றது.

இப் பதிப்புப் பெரும்பான்மையும் முதற் பதிப்பையே தழுவிப் பிரசுரிக்கப் படுகின்றது. அநாவசியமாக ஒழிக்கப்பட்ட சொற்கள் பெய்யப்பட்டன. அநாவசியமாக மாற்றியதாகத் தோன்றின இடங்களில் பழைய பதிப்பிற் கேற்பத் திருத்தங்கள் செய்யப்பட்ட

டன. சில கதைகளில் அநுசிதமாகத் தோன்றிய பாகங்கள் சிறிது மாற்றப்பட்டன. கடுஞ் சந்திகள் யாண்டும் ஒழிக்கப்பட்டன. தற்காலத்துப் பெரு வழக்காயிருக்கும் நிறுத்துக் குறிகள் வழங்கவேண்டிய கிரமப்படி வழங்கப்பட்டன. கிளைக் கதைகளுக்கெல்லாம் எண் தந்திருப்பது தடவாமலே கதைகளைக் கண்டுபிடித்தற்கு அனுகூலமாயிருக்கும். கடுஞ்சந்திகளை யொழித்தபின் மாணவர்க்குக் கஷ்டம் தருவது அரும்பதங்களே யாகலின் அவற்றின் பொருளை விளக்கி அரும்பதவுரை யொன்று சேர்க்கப்பட்டுள்ளது. இவ்விதமாகத் தற்காலத்து நிலவுறும் பதிப்புக்க ளனைத்தினும் அதிக உபயோகமுள்ளதாக வேண்டும் இப் பதிப்பென்று கருதி இதனைப் பிரசுரிப்பவர்க்கு, வாசிப்பவர் அவ்வாறு காண்பாராயின், அதுவே திருப்தி தரும்.

வித்துவான் தாண்டவராய முதலியார்

சரித்திரம்

வித்துவான் தாண்டவராய முதலியார் செங்கற் பட்டு ஜில்லாவிலே யுள்ள இப்பொழுது வில்லியம்பாக்கம் என வழங்கும் வில்லிநல்லூரில் கந்தசுவாமி முதலியார் என்னும் சைவ வேளாளர்க்குக் கனிட்ட புத்திரராய்ப் பிறந்தார். இவர்தினமையிலேயே இவர் பிதா மரிக்க, பொன் விளைந்த களத்தூரிலிருந்த தமது அம்மான் குமாரசுவாமி யுபாத்தியாயரிடத்து வளர்ந்து வந்தனர். அவரிடத்துத் தான் முதலியார் நெடுங்கணக்கு எண்சுவடி முதலியன கற்றது. அதன் பின்னர்த் தமிழ் மொழியிடத்துத் தமக்குள்ள ஆர்வம் அதிகரித்தலும், முதலியார் உழலூர் வேலப்ப தேசிகரிடம் இலக்கண இலக்கியம் பாயின்றனர்; இவ் வேலப்ப தேசிகர் அந்தக் கவி வீரராகவ முதலியார் பரம்பரையினர். இதன்பின் சென்னைமா நகரஞ்சென்று புதுவை விசுவநாத பிள்ளை, கூனிமேடு வித்வான் இரர் மாநாஜ முதலியார் இவர்களிடம் சிலகாலம் இலக்கியங்கள் பாயின்று, தொல்காப்பியம் வரதப்பமுதலியாரிடமும் சீகாழி அருணாசலக் கவிராயர் பரம்பரையினராகிய சீகாழி வடுகநாத தம்பிரானிடமும் இலக்கணங் கற்றார். இவ்வாறு தமிழ்நூல்களைக் கற்றுப் புலமை நிரம்பியதோடமையாமல், ஸம்ஸ்கிருதம், தெலுங்கு, கன்னடம், உருது, மஹாராஷ்டிரம், ஆங்கிலம் முதலிய பிற பாஷை

களையுங் கற்றார். இவரது புலமைத் திறத்தைப்பற்றிக் கேள்வியுற்ற துரைத்தனத்தார், இவரைச் சென்னைத் துரைத்தனக் கலாசாலையிற் தமிழ்ப்புலவராய் நியமித்தனர். இவரோடு பண்டிதராயிருந்தவர் கொட்டையூர் சிவக்கொழுந்துதேசிகர். சிலகாலஞ் சென்றபின் துரைத்தனக் கலாசாலை யெடுபடலும், இவர் கி. பி. 1843-ல் செங்கற்பட்டு ஜில்லா நீதிபதியாக நியமிக்கப்பட்டார். இவர் தேகவியோகமான வருடம் கி. பி. 1850 என்பது. வித்துவான் தாண்டவராய முதலியார் பஞ்சதந்திர வசனத்தை யன்றிக் கதாமஞ்சரி யென்றொரு வன் னூலும் எழுதினர். திருத்தணிகைமலை, திருப்போரூர்ப்பதிகம். இலக்கண வினாவிடை என்பன இவர் இயற்றிய வேறு நூல்கள். இவர் திவாகரம் சூடாமணிகண்டு என்னும் நூல்களைத்திருத்தி அச்சிட்டனர். இன்னும், புரசைப் பொன்னம்பல சுவாமிகள் விவிலிய நூலைக் கண்டித்து எழுதிய வேத விகற்பமென்னும் நூலை மறுத்து எழுதுமாறு வேண்டிய பாதிரிமார் வேண்டுகோட்கிணங்கி வேத விகற்ப திக்காரம் என்னும் நூலை யியற்றி முத்துசாமி பிள்ளை யென்பவர் பெயரால் அதனை வெளியிட்டனரென்றும் கூறுகின்றனர்.

முதற்பதிப்பு முதற்பத்திரம்

இஃது

தமிழ்த்தலைமைப்புலமை

நடாத்தும்

தாண்டவராய முதலியார்

மொழிபெயர்த்த

பஞ்சதந்திரக் கதை



சாலீவாகன சக வருடம்துளாசயௌக்கு
மேற் செல்லாநின்ற விய வருடத்திற்குச் சரியான
கிரீஸ்துதுஅளாயுக-ம் வருடத்திற்
சென்னைக் கல்விச்சங்கத்தச்சுப்
பதித்தது.

வித்துவான் தாண்டவராய முதலியார்

பாயிரம்.

தமிழ் கற்கப்புக்கோர் தமிழிலேழுதி வழங்குகின்ற
பஞ்சதந்திரக் கதையைக் கற்கப் புதுந்தாற் குளிக்கப்புக்
கோர் சேற்றைப் பூசிக்கொண்டாற்போல வழக்களையே கற்
றுத் தமோற்ற முறுதலால் - சேன்னைச் சங்கத்துத் தலைவரா
கிய ம-ா-ா-பூநீ ரிச்சார்ட்டுக் கிளார்க்குத் துரையவர்கள் உத்
தரவினாள் - மஹாராஷ்டிரத்தி லச்சப்பதித்திருக்கின்ற பஞ்ச
தந்திரக் கதையைத் தமிழின் மொழிபெயர்த்துச் சோற்போரு
ளழகுறப் பலவிடத்துச் சில கூட்டியுங் கற்போருலக நடை
யுஞ் சில செய்யுண்டையுமான தமிழ் நன்குணரவுஞ் சுவை
யுற விம்மொழிபெயர்ப்புப் பஞ்சதந்திரக்கதை - சாலீவாகன
சகஸ்ர ஶ்ருளாசயசுக்கு மேற்செல்லாரின்ற பார்த்திவ ஶுத்
துக்குச் சரியான கிரீஸ்து ஶ்ருளாசயசுக்கு செய்து முற்றுப்
பெற்றது.

பஞ்சதந்திரம்

வரலாறு.

கல்விப் பொருளிலுஞ் செல்வப் பொருளிலுங் குறைவில்லாதவர்களுக்கு உறைவிடமா யிருக்கின்ற பாடலிபுரம் என்னும் ஒரு பட்டணமுண்டு. அந்தப் பட்டணத்திற் சகல சுகுணங்களோடுங் கூடிய சுதரிசனன் என்னும் அரசனொருவ னிருந்தான். அந்த அரசன் தன் பிள்ளைகள் கல்வியில் விருப்பமில்லாமல் மூடர்களா யிருந்ததைக் கண்டு, வெகு விசனத்தோடும் ஆலோசிக் கலானான் :

கல்விபுந் தாமகுணமு மில்லாத பிள்ளைகள் இருந்து ஆவதென்ன? பால் கொடாத எருமைகளைக் காப்பாற் றிப் பலனுண்டா? வேத சாஸ்திரம் அறிந்தவனாய் ஒரே பிள்ளை இருந்தாலும் அவனாலே குடும்ப மெல்லாஞ் சுகமடையும். இப்படிக்கில்லாத பிள்ளைகள் கர்ப்பத் திலே யழிந்தானாலும், அழியாவிட்டாற் பிறங்கவுடனே இறந்தானாலும் போவது நல்லது. குலத்தில் அயோக்கிய னான பிள்ளை இருக்கலாகாது. ஜன்மாந்தர புண்ணியத் தினாலே இம்மை மறுமைக்குச் சுகங்கொடுக்கிற புத்தி ரன் பிறக்கிறான் ; பாபத்தினுற் குலத்தைக் கெடுக் கிற புத்திரன் பிறக்கிறான். மேலும், இந்தப் பிள்ளை யைப் பெற்றவர்கள் என்னதவஞ் செய்தார்களோ என்று கண்டோர் சொல்லும்படி நடக்கிறவனல்லவோ பிள்ளை!*

இவ்வாறு தனக்குள்ளே ஆலோசித்துப் பெருமூச்சு விட்டு, பின்பு சபையைப் பார்த்து, “பருவமுஞ் செல்வமும் ராஜசமும் அறிவில்லாமையுமாகிய இந்த நான்கனுள் ஒன்றொன்றுதானே கேட்டுக் கெல்லாம் மிகுந்த துணையாயிருக்கும். இந்த நான்கும் ஒருவனிடத்தி லிருந்தால் அவன் என்ன பாடு படான்? பிள்ளை யெண்ணிக் கைக்குப் பிறந்து, துன்மார்க்கர்களா யிருக்கிற என் பிள்ளைகளுக்கு நீதி சாஸ்திரோபதேசத்தினால் எந்த மகா புருஷன் மறு சனனம் வரப்பண்ணுவான்?” என, அப்போது சகல நீதி சாஸ்திரங்களிலும் வல்லவனாகிய சோமசன்மா என்பவன் எழுந்து, “அறிவில் இவர்களுக்குச் சமானரானவர்கள் இவ்வுலகத்தி லில்லையென்று சொல்லும்படி இதோ நான் ஆறுமாசத்திற் செய்ய மாட்டுவேன். அது வரைக்கும் நீர் நாளை எண்ணிக் கொண்டிரும்” என்று சபதம் பண்ணினான். அதைக் கேட்டு, நடுக்கடலிலே திசைதப்பி மயங்கும் மாலுமிக்கு ஒரு துறை தோற்றினாற்போல, அரசன் மிகவும் மன மகிழ்ந்து அவனுக்கு உபசாரஞ்செய்து, தன்னுடைய பிள்ளைகளை அவன் வசத்தில் ஒப்பித்தான். சோமசன்மா உடனே அந்த ராஜகுமாரர்களைத் தன்வீட்டுக்கு அழைத்துக்கொண்டு போய், கருப்பஞ் சாற்றைக் காய்ச்சி ஒரு சர்க்கரைக் கட்டியாகத் திரட்டினாற்போல, நீதி சாஸ்திரங்களைப் பஞ்சதந்திரக் கதையாகத் கற்பித்து, அவர்களுக்குச் சொல்லத் தொடங்கினான். எப்படியென்றால்,

சோமசன்மா : “ஓ ராஜ குமாரர்களே, உங்களுக்கு வேடிக்கையாகச் சில கதைகள் சொல்லுகிறேன் கேளுங்கள்” என்று சொல்ல,

ராஜகுமாரர்கள் “அஃது: என்ன கதை?” என்றார்கள்.

சோமசன்மா : “பஞ்சதந்திரக் கதை” என்று சொன்னான்.

ராஜகுமாரர்கள் : “பஞ்சதந்திரம் என்ப தென்ன? தெரியச் சொல்லவேண்டும்” என்றார்கள்.

சோமசன்மா : “அவை மித்திரபேதம், சுகிரில்லாபம், சந்திவிக்கிரகம், அர்த்தநாசம் அல்லது லப்த ஹானி, அசம்பிரேக்ஷிய காரித்துவம் எனலும் ஐந்துமாம். அவைகளுள், மித்திரபேதமாவது சினேகத்தைக் கெடுத்துப் பகையுண்டாக்கல், சுகிரில்லாபமாவது தங்களுக்குச் சமான ரானவர்களோடு கூடிப் பகையில்லாமல் வாழ்ந்திருத்தல். சந்திவிக்கிரகமாவது பகைவரை யடுத்து உறவுசெய்து வெல்லுதல். அர்த்தநாசமாவது தன்கையிற் கிடைத்த பொருளை யழித்தல். அசம்பிரேக்ஷிய காரித்துவமாவது யாதொரு காரியத்தையுந் தேற விசாரியாமற் செய்தல்” என்று சொன்னான்.

ராஜகுமாரர்கள் : “ஐயா, அந்தக் கதைகளை எங்களுக்கு விளங்கச் சொல்லவேண்டும்” என்றார்கள்.

சோமசன்மா : “உங்களுக்கு மங்கள முண்டாகுக!” என்று ஆசீர்வதித்துச் சொல்லத் தொடங்கினான்

முதலாவது

மித்திரபேதம்

ஒரு காட்டில் ஒரு சிங்கமும் எருதுங் கூடி மிகவும் ஒருமையாக வாழ்ந்திருந்தன. அந்தச் சிங்கத்தைக் கோட்சொல்லுதலும் உலோபகுணமுமுள்ள ஒரு நரி வந்து கெடுத்தது” என்று சோமசன்மா சொல்ல, ராஜகுமாரர்கள், “அஃது எப்படி?” என, அவன் சொல்லுவான் :

“தென்னாட்டிலே மகிழாருப்பிய மென்னும் பட்டணத்தில் வர்த்தமானன் என்றொரு வர்த்தகன் இருந்தான். அவனுக்கு வெகு பணமிருந்தும் இன்னுஞ் சம்பாதிக்க வேண்டுமென்னும் ஆசையினால் ஆலோசிக்கலானான் : ‘யாதொன்று சம்பாதிப்பது அருமையோ அதைச் சம்பாதிக்கவேண்டும், சம்பாதித்ததைக் காப்பாற்றவேண்டும், காப்பாற்றினதை விருத்தி பண்ணவேண்டும், விருத்தி பண்ணினதைத் தானும் அனுபவித்து உத்தம பாத்திரத்திற் செலவழிக்க வேண்டும். ஏனென்றால், காப்பாற்றாத திரவியம் நாசமாகும்; விருத்தி பண்ணாதது குறையும்; தானும் அனுபவித்துச் சற்பாத்திரத்திற் செலவழியாதது வீணாகு மெனச் சாஸ்திரமிருக்கிறது. மேலும், இன்பமும் புண்ணியமும் கீர்த்தியும் மனிதர்க்குள்ளே பெருமையும் உறவும் நினைத்தது முடித்தலும் யாருக்குண்டு? திரளாகப் பணங் குவித்த

வர்களுக்கே யுண்டு; இல்லாதவர்கள் உலகத்திலே
நடைப்பிண மாவார்கள். ஆகையினாலும் மேன்மேலுஞ்
சம்பாதிப்பதே யோக்கியமாகும்.

இவ்விதமாக ஆலோசித்துக்கொண்டு, வர்த்தமா
னன் தன்னிடத்திலுள்ள சரக்குகளை வண்டியி லேற்றி,
அதில் சஞ்சீவகன் நந்தகனென்னும் பெயர்களைபுடைய
இரண்டு எருதுகளைப் பூட்டி நடத்திக்கொண்டு தேசாந்
தரம் போனான். போகும்போது ஒருநாள் நெருங்கிய
காட்டிலே மிகுந்த பாரத்தினால் சஞ்சீவகனென்னும்
எருது கால் இடறி விழுந்து நொண்டியாயிற்று. அப்
போது வர்த்தமானன் அந்த எருதுக்குப் பதிலாக
வேறொர் எருதை வண்டியிற்கட்டி யோட்டிக்கொண்டு,
அவ்வெருதுக்கு ஓர் ஆளைக் காவல்வைத்துப் போனான்.
அந்தச் சேவகன் இரண்டொருநாட் கழித்து வர்த்தக
னிடத்துப் போய், அந்த எருது செத்துப்போயிற்
றென்று பொய் சொன்னான்.

காட்டில் விடப்பட்ட எருதோ, ஆயுர்ப் பலத்தினால்
பிழைத்துப் புல் முதலாகிய மேய்ச்சலாலே மிகவும்
பெருத்துக் கொழுத்து ஓடிந்த காலுங் கூடி அந்தக் காட்
டிலே எதேச்சையாகத் திரிந்துகொண் டிருந்தது.
அப்படி யிருக்கையில், காட்டில் சஞ்சரிக்கிற பிராணி
களுக்கெல்லாம் ராஜத்துவத்தை ராஜ்ய பட்டாபிஷேகச்
சடங்குகளில்லாமலே தன் வல்லமையினால் அடைந்
திருந்த பிங்களன் என்னும் சிங்கம் தன் பராக்கிரமத்
தால் சம்பாதிக்கப்பட்ட ராஜ்யத்தைச் சுகமாக அனு
பவித்துக்கொண்டிருக்கையில் ஒருநாள் தாகமெடுத்துத்
தண்ணீர் குடிக்க யழுனை யாற்றங்கரைக்குப் போயிற்று.

போகும்போது அங்கே சடிதியில் என்றைக்குங் கேட்டறியாத பேரிடி முழக்கமென்ன அந்த ரிஷபம் முக்காரம்போட்ட தொனியைக் கேட்டுத் திடுக்கிட்டு, இதேது புதிதாயிருக்கிற தென்று பயந்து நடுநடுங்கித் தண்ணீர் குடியாமற் சும்மா அசைவற நின்னுவிட்டது.

அப்போது அவ்விடத்திலிருந்த சிங்கத்தினுடைய பிரதான மந்திரி குமாரர்களாகிய கரடகன் தமனக னென்கிற நரிகள் இரண்டும் இந்த அதிகசயத்தை யறிந்து ஒன்றுக்கொன்று பேசத் தொடங்கின. தமனகன் கரடகனைப் பார்த்து, 'நம்முடைய அரசன் தண்ணீர்க்குப் போய்க் குடியாமல் ஏன் சும்மா நிற்கிறான்?' என, கரடகன், 'அதை விசாரிக்கிறதினால் நமக்கு ஆவதென்ன? இரையகப்படுமா? பெருமை யுண்டாகுமா? கிணற்றுத் தவளைக்கு நாட்டு வளப்பமேன்? சும்மாவிரு; ஏனென்றால், தனக்குத் தகாத காரியத்தைச் செய்கிறவன் கடா விய ஆப்பைப் பிடுங்கின குரங்கு பட்ட பாபி படுவான்' என்று சொல்ல, 'அஃது என்ன?' என்று தமனகன் கேட்க, கரடகன் சொல்லும் :

கதை - 1

மகத தேசத்தி லிருக்கின்ற சுதத்தன் என்போ னொருவன் கோயிற் றிருப்பணிக்காகக் கொண்டுவந்து அறுக்கவிட்ட மரங்களில், வாட்காரன் பிளக்கும்படி முளைகள் அடித்துவிட்டுப் போன ஒரு மரத்தின்மேல், அந்தக் கோயில் நந்தவனத்தி லிருந்த குரங்குகளில் ஒன்று வந்து உட்கார்ந்தது. அப்போது அது அம் மரப் பிளப் பில் தன் கால் நுழைந்திருப்பதை யறியாமல், அடித்த

முனையை அசைத்துப் பிடுங்கிற்று. உடனே பிளப்பு நெருங்க, காலை வெளியில் எடுக்க முடியாமல் தவித்து இறந்தது. ஆதலால், தனக்குத் தகாத காரியத்தைச் செய்தால் பார்க்கும் பிராணச்சேதம் வரும்' என்று சொல்லி, 'நேற்று நாம் தின்று மிகுந்திருக்கின்ற இரையைத் தின்று சுகமே யிருப்போம் வா' என்று அழைத்தது. இவ்வாறு கரடகன் அழைத்தாலும்,

தமனகன் : கரடகனைப்பார்த்து, 'சுவாமி காரியஞ் செய்யாமல் இரை தேடுகிறதையே பெரிதாக நினைக்கலாமா? ஒருவன் மித்திரர்களுக்கு உபகாரமுஞ் சத்துருக்களுக்கு அபகாரமும் பண்ணவேண்டும். அதற்கு ராஜ சேவையே தக்கது. மேலும் அரசனை யித்திருக்கையில் வெகு ஜனங்களுக்கு நன்மை செய்வதே ராஜ சேவைக்குப் பிரயோசனமாம். நன்மை செய்வதற்கிடமில்லாவிடின் உயிர் பிழைத்திருந் தாவதென்ன? காக்கையும், காக பலியையும் எச்சிலையும் மலத்தையுந் தின்று ஆயிரம் வருஷம் பிழைத்திருக்கிறது. நாயும் பசையில்லாத வெள் ளெலும்பைக் கௌவிக் கடித்துப் பல்லசைந்தும் பசி தீராமற் சந்தோஷத்தை யடைகிறது. மேலும், அது எசமானன் கையிலிருக்கிற ஒரு கவளம். எச்சிலைப் பார்த்துக் காலில் விழுந்து வயிற்றை யெக்கிக் கொண்டு எளிய முகத்தைக் காட்டி அவன் முகத்தைப் பார்த்து வாலைக் குழைத்துக் கெஞ்சிக் காத்துக் கிடந்து கொஞ்சம் எச்சிலை வாங்கித் தின்னும். யானையோ, பாகனைப் பாராமலும் அடுக்காமலும் அவன் வேண்டி. வேண்டி வலியக் கொடுக்கக் கர்வத்தோடு வாங்கி நாயைக் காட்டிலும் ஆயிரம் பங்கு அதிகம் சாப்பிடும். சிங்கம்

பசியினால் சங்கடப்படும்போது, நரி சமீபத்தி விருந் தாலும் அதை அசட்டை பண்ணி யானையே கொல்லும். ஆதலால், உலகத்தில் யார் புகழோடு சீவிக் கிறார்களோ அவர்களே பாக்கியவான்கள். சிறு குழி கள் கொஞ்சந் தண்ணீரால் நிறையும் ; எலியின் சேரங்கை சில தானியத்தால் நிரம்பும். அது போல, முடன் இதாசிதந் தெரியாமற் கொஞ்சத்திலே சீவனம் பண்ணுவான். ஆனால், அவனுக்கும் பசவுக்கும் என்ன பேதம்? ஆகையால் ராஜ காரியம் பார்த்துப் பெருமை புடனே சீவிக்கிறதே நல்லது' என்று இப்படிச் சொல்லக் கேட்டு

கரடகன் : தமனகனைப் பார்த்து, ' நல்லது, இந்த யோசனைகளுக்கும் இந்தப் பேச்சுகளுக்கும் இப்போது நாம் ராஜ காரியத்தி விருக்கவில்லை, இரை தேடுகிற காரியத்தி விருக்கிறோம், ஆதலால் நீ ஏன் வீணான மனோராச்சியம் பண்ணுகிறாய்? முடவன் கொம்புத் தேனுக்கு ஆசைப்பட்டாற் கிட்டுமா?' என்று இகழ்ந்து சொல்ல,

தமனகன் : ' நல்லது இருக்கட்டும், பிரதானியும் காலத்தினால் அப்பிரதானி யாகிறான். தன் முயற்சி யாலுங் குணத்தினாலும் லகுவானவனுஞ் சமர்த்தனா கிறான். அல்லாமலும், யாரும் மேலான காரியத்தையே ஆலோசிக்க வேண்டும். அது கைகூடாவிட்டாலும் பெருமை வரும். புத்திசாலிகள் அருமையான காரியங் களைச் செய்வார்கள். புத்தியினர்கள் எளிமையான காரியங்களைச் செய்வார்கள். மலையுச்சியில் ஒரு பெருங் கல்லை யேற்றுதல் அரிது ; அங்கிருந்து அதைத் தள்ளு

தல் எளிது. ஏரியில் நீரைக் கட்டுதல் அரிது ; உடைத் தல் எளிது. ஆகையால், பெருமையுஞ் சிறுமையும் அவரவராலேயே வரும். முயற்சியுடையா ரிகழ்ச்சி யடையார் என்னும் பழமொழியையாயினுங் கேட் டிலையா ?' என்று இப்படிச் சொல்ல.

கரடகன் : தமனகனைப் பார்த்து, 'நல்லது, நீ போய்ச் சிங்கத்தினிடத்தில் எதைக் குறித்துப் பேச வாய்?' என

தமனகன் : நம்முடைய சுவாமி மூடத்தனத்தாற் பயந்திருக்கிறான். அதை நீ எப்படி அறிந்தாய் யென்று கேட்கிறையோ, சொன்ன பொருளைப் பகிர் மிருகங் களும் அறிந்துகொள்ளும், சொல்லாமல் அறிகிறவனே பண்டிதன். அப்படி அறியாவிட்டாற் புத்தியாற் பிர யோசன மென்ன? ஆகையால் நான் இங்கே யிருந்த படியே அறிந்தேன். இப்போது நான் இதை முன் னிட்டிக்கொண்டு போய்ச் சிங்கத்தைச் சிநேகம் பண்ணிக் கொள்ளுகிறேன்' என,

கரடகன் : தமனகனைப் பார்த்து நம்முடைய அரசர்கள் மோந்துகொள்வதுபோற் கடிக்கிறவர்கள். அரசரும், நெருப்பும், பாம்புஞ் சரி. ஆதலாற் பழக்க மில் லாமலிருக்கையில் அவனை எப்படிச் சிநேகம் பண்ணிக் கொள்வாய்?' என, அப்போது

தமனகன் : நான் பேசுவதில் சதாரனென்று அறி யாயா? சமர்த்தனுக்கு எது பெரிது? பறக்கிற பறவை களுக்கு எது தூரம்? வித்துவானுக்கு எது பரதேசம்? பிரியமாகப் பேசுகிறவர்களுக்கு எவன் சத்துரு?' என,

கரடகன் : அப்படியானாலும் ராஜாக்களிடத்தில் அகாலத்திற் போனால் அவமானம் நேரிடும்' என்றது.

தமனகன் : அதைக்கேட்டு, 'அவமானம் வந்தாலும் எசமானன் சமீபத்திலேயே யிருக்கவேண்டும். ஏனென்றால், யார் சமீபத்தி லிருக்கிறானோ அவனுடனே அரசர்கள் காரியங்களைச் சொல்லுகிறார்கள். கொடிகள் கிட்ட விருக்கிற மரத்திலேயே படரும். அரசர்களும் ஸ்திரீகளுந் தங்களைக் காத்து இங்கிதம் பேசுகிறவர்களிடத்தில் மனதிரங்குவார்கள்' என

கரடகன் : 'நல்லது, நீ நம்முடைய அரசனிடத்தில் எப்படிப் பேசுவாய்?' என்றது.

தமனகன் : 'நல்ல மழை பெய்திருக்கையில் எப்படி விரையினின்று முளைகள் புறப்படுமோ அப்படி ராஜாவின் கேள்விக் கேற்க என் வாக்கினின்றும் உத்தரம் புறப்படும். ஆயினும், பிருகஸ்பதியும் ஒருவேளை பேச்சிலே தவறுவானானால் மற்றவர்களுக்குக் கேட்பானேன்? எப்படியுங் காலமறிந்து பேசினால் யாதோர் அவமானமும் வராது. அரசன் தன் காரியம் யாராலே ஆகிறதோ அவனிடத்தில் ஒருவேளை சிறிது குற்றம் நேரிட்டாலும் அதைப் பாராட்டாமல் அவனைப் பரிபாலித்து விருத்தியடையப் பண்ணுவான்' என,

கரடகன் : 'அரசர்கள் மலைபோல் அனுசரிக்கிற தற்குக் கடினமா யிருக்கிறார்கள் என,

தமனகன் : 'ஆயினும் அவரவர்கள் சுபாவ மறிந்து பேசித் தனக்கு இதம் பண்ணிக்கொள்ள வேண்டும் என்று சொல்லிக் கரடகனிடத்திற் செலவு பெற்றுக்

கொண்டு, சிங்கத்தினிடத்திற்குப் போயிற்று. போய்த் தூரத்திலே நின்று தண்டம் பண்ணி, அரசன் உத்தர வளிக்க, உட்கார்த்தது. உட்கார்த்த வுடனே,

சிங்கம் : ‘ நெடுநாளாக உன்னைக் காணோம் ’ என,

தமனகன் : ‘ இப்போது தேவரீரிடத்திற்கு வரத் தக்க காரியம் நேரிட்டதனாலே தங்களுடைய திருவடியண்டை வாலானேன். இல்லாவிட்டால் வந்ததற்குப் பிரயோசன மென்ன? ராஜாக்களுக்கு ஒருவராலும் பலனில்லாவிட்டாலும் ஒருவேளை சிறுதுறும்பும் பல்லுக்குத்த உதவும் ; மற்றவைகளுக்குக் கேட்பானேன்? மேலும், ஒருவேளை அரசர்கள் குணவாளை அசட்டை பண்ணித் தள்ளிவிட்டாலும் அவன் சற்குணம் போய் விடுமா? நெருப்பைத் தலைகீழாகப் பிடித்தாலும் அதன் சுவாலை கீழாகுமா? ஆதலால், அரசர்கள் பரிசோதித் தறிந்து யோக்கியனை நல்லகாரியத்தில் வைத்தால் அவன் அவர்களுக்குக் கீர்த்தியைப் பெருகப் பண்ணுவான். ஆகையால் என்னைத் தாங்கள் சிறு நரி யென்று அவமானம் பண்ணலாகாது. விஷ்ணு எடுத்த வராக வடிவை உலகத்திற் பூசிக்கவில்லையா? ரூபத்தைப் பாராமற் குணத்தைப் பார்க்கவேண்டும். ஏனென்றால், மலைபோலிருக்கிற தேர் சிறு சுள்ளாணியால் நிலைபெறும். நானோ சுவாமி காரியத்திற் பற்றுள்ளவன் ; கருவியுங் காலமும் அறிந்து கருமம் முடிக்கும் ஆற்றலுள்ளவன். இந்த வல்லமை யெல்லாம் உமது சார்பிருந்தாற் பிரகாசிக்கும். ஏனென்றால், வாள் முதலிய ஆயுதங்களும், வீணை முதலிய வாத்தியங்களும், பூமியும், ஸ்திரீகளும், யோக்கியர்களும், சாஸ்திரங்களுமாகிய இவையெல்லாம் பரிபால

னம் பண்ணுகிறவர்களாற் பிரகாசிக்கும். அண்டையிற் சமர்த்தனில்லாத அரசனுக்கு அபகீர்த்தி வரும்' என்று இப்படிச் சொல்லக் கேட்டு,

சிங்கம் : 'தமனகா ! நீ என் பிரதானி புத்திர னல்லவா?' என,

தமனகன் : 'சுவாமி ! என்று வணங்கிச் சும்மா விருந்தது.

சிங்கம் : 'ஏதாவது சொல்ல வேண்டிவதிருந்தாற் சொல்' என,

தமனகன் : 'தேவரீர் தண்ணீர்க்கு வந்து குடியா மல் மெய்ம்மறந்து சும்மா நிற்கிறீரே ! என

சிங்கம் : 'மெய்தான், நான் இந்தக் காட்டில் வெகுநாள் சுசுமாக இருந்தேன். இப்போது இதை விட்டுவிடத் தக்கதாகச் சம்பவித்திருக்கிறது. ஏனென் பாயாகில், என்றைக்குங் கௌரவ மேக முழக்கம் போலொரு தொனி இன்றைக்குக் கேட்டேன். அந்த முழக்கம்போலவே யிருக்குமல்லவோ அந்தப் பிராணி யும்? ஆதலால், இதைக் குறித்து நீ என்ன சொல்லு கிறையோ அதுவே எனக்குப் பிரமாணம். இப்போது நீ வழக்கி விழுகையில் ஊன்கோல்போற் கிடைத் தாயே' என,

தமனகன் : 'சுவாமி, தொனியைக் கேட்டுப் பயப் படலாகாது. முன் ஒருவன் ஒரு தொனியைக் கேட்டுப் பயந்து, பிறகு நெருங்கிப் பார்த்தவுடனே அங்கே தோலும் கோலு மிருக்கக் கண்டான் என

சிங்கம்: அஃது என்ன? என்று கேட்க, தமனகன் சொல்லும் :

கதை - 2

ஒரு நரி பசியால் வருந்தி இரைக்காகத் திரிந்து திரிந்து ஒரு போர்க்களத்தில் வரும்போது, அங்கே அசதியிலுண்டான ஒரு பெரிய தொனியைக்கேட்டு மிகவும் பயந்து நான் செத்தேனென்று திடுக்கிட்டது. பிறகு சற்று முன்னே போனவுடன் அங்கொரு பெரிய பேரிகையைப் பார்த்து, அடுத்திருக்கிற மரத்தின் கீளை காற்றில் அசைந்து அதிலடிக்கத் தொனியுண்டாயிற்றென்று அறிந்துகொண்டு அதனருகே போய்ப் பார்த்து, அங்கே பேரிகையின் தோலுங் கோலுமே யல்லாமல் வேறொன்றும் இல்லையெனத் தெளிந்து சந்தோஷ மடைந்தது. ஆதலால், சத்தத்தினாலே மாத்திரம் பயப்படலாகாது. தாங்கள் கட்டளை கொடுத்தால் இந்தச் சத்தத்தின் மூலத்தை யறிந்து வருவேன்' என, சிங்கம் அப்படியே செலவு கொடுத்தது. பிறகு தமனகன் சஞ்சீவகனென்னும் எருதினிடத்திற் போய்ப் பேசி அதைச் சிறேகம் பண்ணிக்கொண்டு, சிங்கத்தண்டை வந்து தண்டம் பண்ணி முன்னே நின்றது.

சிங்கம்: 'நீ, அந்தப் பிராணியை இன்னதென்று அறிந்து வந்தாயா?' என,

தமனகன்: 'தங்கள் கட்டளைப்படியே போய்ப் பார்த்தேன். முன் தாங்கள் எப்படி நினைத்தீர்களோ அப்படியே புஷ்டியா யிருக்கிறான். அவன் தங்கள்

நட்பை விரும்புகிறான். கட்டளையானால் திரும்பிப் போய்த் தரிசனத்துக்கு இட்டுக்கொண்டு வருவேன்' என,

சிங்கம் : நல்லது, அப்படியே ஆகட்டும்' என்றது.

தமனசன் மறுபடி எருதண்டை போய் அதனை உபசாரத்தோடு அழைத்து வந்து ராஜாவைத் தரிசனம் பண்ணுவித்தது. பிறகு பிங்களனுக்குள் சஞ்சீவகனுக்கும் வெகு சிநேகமுண்டாய் ராஜாவுக்கு மற்று யாரும் அகத்தியமில்லாமல் இப்படி வெகுகாலங் கழிந்தது. அப்போது பிரதானி புத்திரர்களாகிய கரடக தமனக ரென்னும் இரண்டு நரிகளுக்கும் இரை யொன்றும் அகப் படாமையால் அவை ஆலோசிக்கத் தொடங்கின

தமனகன் : 'நாம் காட்டிலே தனித்திருந்த சிங்கத்துடனே எருதைச் சிநேகம் பண்ணுவித்தது, யானை தன் மத்தகத்தைக் கொத்துகிறதற்கு அங்குசத்தைத் தானே யெடுத்துப் பாகன் கையிற் கொடுப்பது போலாயிற்று ; மேலும் முன்னாள் ஆட்டுக்கடாச் சண்டையில் நரி செத்ததும், ஆஷாடபூதியின் கூட்டுறவாற் சந்தியாசி பொருளிழந்ததும் எப்படி அவரவர்கள் குற்றத்தினாலேயே சம்பவித்தனவோ, அப்படியே நம்முடைய தோஷத்தினாலேயே நமக்கு இரை கிட்டாமற் போயிற்று என,

கரடகன் : 'அஃது எப்படி? சொல்' என, தமனகன் சொல்லும் :

கதை - 3

ஒரு தேசத்தில் தேவசன்மா என்னும் ஒரு சந்நியாசி தான் பிச்சையெடுத்துச் சம்பாதித்த திரவியத்தைக் கந்தைக்குள் வைத்து யார்க்குந் தெரியாமல் வைத்துப் போர்த்துக்கொண்டு பின்னும் பிச்சை யெடுத்துச் சாப்பிட்டுக்கொண்டு திரிய, அந்தச் சூதை யறிந்த ஆஷாட பூதி யென்னும் ஒரு திருட்டுப் பிராமணன் இந்தக் கந்தையை மாத்திரம் எப்படியாயினுந் திருடிக்கொண்டால் நாம் எப்போதும் திருட்டு வேலை செய்ய வேண்டிவதில்லை, நம்முடைய சீவனம் குறைவின்றி நடக்கும் என்று ஆலோசித்து, ஒரு பிரமசாரியைப்போல் அந்தச் சந்நியாசியினிடத்திற்போய் அவன் காவில் வீழ்ந்து, “அடியேனுக்கு ஞானோபதேசஞ் செய்து இந்த நிசாரமாகிய சமுசார சாகரத்தில் நான் இன்னும் அலையாமல் சிறிது கடைக்கண்ணுற் பார்த்து என்னைக் கடைத்தேறப் பண்ணும்; ஓமகானுபாவா! ஓ பரதுக்கஞ்சகியாத பரம புருஷா!” என்று இப்படி அழுத கண்ணுஞ் சிந்திய மூக்குமாகக் கலங்கி நிற்க, அதைப் பாசாங்கென்று அறியாத அந்தச் சந்நியாசி, இவன் தலைமேற் கையை வைத்துப் “பயப்படாதே” என்றான். அது முதலாக ஆஷாட பூதி வெகு பயபக்தியுடனே அவன் காலா விட்ட வேலையைக் கையாற் செய்துகொண்டு, கந்தைக்குச் சமயம் பார்த்துக்கொண்டிருக்கும் நாளில் ஒருநாள், ஒரு பிராமணன் வீட்டில் இருவரும் விலாப்புறம் வீங்கப் பிச்சை பண்ணிக்கொண்டு வெகுதூரம் வந்தபிறகு, ஆஷாடபூதி சந்நியாசி அறியாமல் ஒரு துரும்பை யெடுத்துத் தன் தலைமேலே வைத்துக்கொண்டு அந்தத் துரும்பை அவ

னுக்கு எடுத்துக்காட்டி, “ஐயையோ ! நமக்குப் பிச்சை கொடுத்த பிராமணன் வீட்டுத் தூரும்பு என் தலையில் ஓட்டி வந்துவிட்டதே, அன்னமிட்ட வீட்டிற் கன்ன மிடலாமா ? உப்பிட்டவரை உள்ளவரும் நினை என்று பழமொழியும் இருக்கிறதன்றோ ?” என வாய் பதற நடு நடுங்கி, “ இதை அந்த அன்னதாதா வீட்டிற் போட்டு விட்டு இதோ நொடியளவில் வருவேன் ” என்று குருக்கள் பார்க்கும்படி பரபரப்பாகச் சிறிது தூரங் காலடி பிட்டத்திற் பும்படி ஓடி ஒரு செடி மறைவில் உட்காந்திருந்துவிட்டு, பின்பு இரைக்க இரைக்க ஓடி வந்து ஆசாரியன் காலில் விழுந்து எழுந்து, “ சுவாமி, உம்முடைய அறுக்கிரகத்தினால் இந்தப் பாவத்திற் குத் தப்பினேன் ” என்றான். இதைப் பார்த்து அந்த ஏழைச் சந்திரியாசி ஆச்சரியப்பட்டு, இவன் பர சொத்துக்கு ஆசைப்படாத பரமாத்மா வென்று நம்பி, தன் உயிர்க்குச் சமானமாக நினைத்திருந்த கந்தையைச் சீஷன் கையிற் கொடுத்து ஒரு குளக்கரையி லிருக்கச் சொல்லித் தான் சலபாதைக்குப் போய்க் காலலம்பப் போன விடத்தில், இரண்டு ஆட்டுக் கடாக்கள் ஒன்றோ டொன்று முட்டிச் சண்டைசெய்ய, அவைகளின் மண்டையிலிருந்தொழுகுகிற உதிரத்தை உண்ணலாமென்று ஒரு நரி போய் இரண்டுக்கும் நடுவில் அகப்பட்டு இறந்தது ; அந்த அனர்த்தத்தைப் பார்த்துக்கொண்டு சிறிது நேர மிருந்தான். அப்போது அந்தச் சீஷன் இதுதான் நல்ல சமயம், இதை விட்டால் இனிக் கிட்டுமா, காற்றுள்ளபோதே தூற்றிக்கொள்ள வேண்டு மென்று நினைத்துக் கந்தையைச் சுருட்டிக்கொண்டு ஓடிப் போனான். உடனே சந்திரியாசி வந்து பார்த்துச் சீஷ

னைக் காணாமல், ஒகோ ! நம்மை ஆஷாடபூதி ஏய்த் தானே, இதோ மோசம் போனோமே யென்று திகற் பட்டு, உப்புக்கண்டம் பறிகொடுத்த பார்ப்பாத்தியைப் போல் ஒருவருடனுஞ் சொல்லாம லிருந்துவிட்டான் என, இதைக் கேட்டுக் கரடகன், ‘ இதற்கு நான் செய் யத் தக்கதென்ன ? ’ என்று கேட்க,

தமனகன் : ‘ யாதொன்று போயிற்றோ அதை மறு படி சேகரிக்கவேண்டும், எது சம்பாதிக்கவில்லையோ அதைச் சம்பாதிக்கவேண்டும், எதிராக வருகிற விக்கினங் களைத் தடுக்கவேண்டும் என்று இப்படி ஆலோசித்துப் பண்ணுகிறவ னல்லவோ மந்திரி. இப்போது நமக்குப் பிங்கன சஞ்சீவகர்களுடைய சினேகத்தால் எல்லாச் சங் கடமும் நேரிட்டது. இவர்களுடைய நட்பைப் பிரித் தாற்றான் நமக்கு இவ்வளவு அன்னங் கிடைக்கும்’ என்று சொல்ல,

கரடகன் : ‘ அந்தப் பிங்கன சஞ்சீவகர்கள் உறவைக் கெடுக்க யாரா லாகும்? மணியினின்றும் ஒளி பிரிக்கப் படுமோ? இது முடியாத காரிய மல்லவோ? ’ என,

தமனகன் : ‘ என்ன சொல்லுகிறாய் ! உபாயத்தா லாகிறது பராக்கிரமத்தா லாகுமோ? ஒரு காகம் சொர்ணமாலையால் ஒரு கிருஷ்ண சர்ப்பத்தைக் கொன் றது அறியாயோ? ’ என,

கரடகன் : அஃது எப்படி? என்று ஆவலோடு கேட்க, தமனகன் சொல்லும் :

கதை - 4

‘ஒரு பெரிய மரத்திற் கூடு கட்டிக்கொண்டு ஆணும் பெண்ணுமாகிய இரண்டு காக்கைகள் நெடுநாளாக வாழ்ந்திருக்கும்போது, அம் மரப்பொந்தில் ஒரு நாகம் வந்து சேர்ந்து பெண் காக்கை இடுகிற முட்டைகளை யெல்லாம் குடிக்கக் கண்டு, ஆண் காக்கை இதற்கு என்ன செய்யலாமென்று மிகவும் விசனப்பட்டித் தனக்குச் சினேகமாகிய நரியிடத்திற் போய் நடந்த சங்கதிகளைச் சொல்லி, “இப்போதாகிலும் முட்டைகளைக் காப்பாற்றுகிறதற்கு என்ன செய்யலாம்?” என, நரி “ஒரு நண்டு பல நண் டாசையைக் காட்டிக் கொக்கைக் கொன்றாற்போல் அந்நாகத்தை ஓர் உபாயத்தாற் கொல்லவேண்டும்” என, காகம் “நண்டு கொக்கை எப்படிக்கொன்றது? சொல்லும் ஐயா” என நரி சொல்லும்:

கதை - 5

“மீன்களையே மிகுதியுந் தின்று வளர்ந்த ஒரு கிழக் கொக்கானது குளக்கரையில்வந்து விசனமாய் உட்கார்திருந்தது; அப்போது அதிலிருந்த மீன்கள் கொக்கைப் பார்த்து, ‘நீ உன் ஆகாரத்தைவிட்டுச் சும்மா உட்கார் திருப்பானேன்? சொல்’ என, கொக்கு ‘நான் மீன் தின்பது மெய்தான், ஆயினும் இன்றைக்கு இங்கே செம்படவன் வந்து எல்லா மீன்களையும் பிடிக்க இருக்கிறான், இதனால் என்னுடைய இரைகளெல்லாம் நிர்மூலமாய்ப் போகுமே யென்று ஏங்கிச் சும்மா இருக்கிறேன்’ என, இதைக் கேட்டு மீன்களெல்லாம் கூட்டங்கூடி எவன் நமக்கு அபாயஞ் சொன்னானோ அவனே உபாயஞ் சொல்லுவான் என்று ஆலோசித்துப்

பிறகு கொக்கைப் பார்த்து, 'நீயே எங்களை இப்போது இரட்சி' என, கொக்கு 'நான் செம்படவனோடு சண்டை பண்ணச் சமர்த்த னல்லேன் ; மேலும் நான் சிழுவன் ; உங்களை வேறே ரிடத்திற்குக் கொண்டுபோவேன் ; அதனால் எனக்கும் இந்தத் தள்ளாமையான காலத்தில் பரோபகாரி யென்கிற பெயரும் வரும் ; நீங்களும் வெகுகாலம் பிழைத்திருப்பீர்கள்' என, அப்போது அந்தப் பேதைமையான மீன்களெல்லாம் பிராணனைக் காப்பாற்றும் பொருட்டு அதன் பேச்சை நம்பி, 'நல்லது, அப்படியே கொண்டுபோக வேண்டும்' எனக் கெஞ்ச, அந்த வஞ்சனையுள்ள கொக்கு நடைக்கு ஒவ்வொன்றாகக் குளத்தி லிருந்த மீன்களை பெல்லாம் மூக்கினால் கௌவிக்கொண்டு போய்ச் சில மீன்களைத் தின்று, மற்றவைகளை ஒரு பெரிய பாறையின்மேல் உலர வைத்தது. பிறகு அந்தக் குளத்தி லிருந்த ஒரு நண்டு இந்தக் கொக்கைப் பார்த்து, 'ஓ சீவகாருணியனே ! என்னையும் அவ்விடத்திற்குக் கொண்டுபோகவேண்டும்' என வேண்டிக்கொள்ள, கொக்கு வருங்காலத்தில் எதுவும் வலிய வருமென்று உள்ளுக்குள்ளே சந்தோஷித்து அப்படியே நண்டையும் கௌவிக்கொண்டு போகும்போது, நண்டு வழியில் மீன்கள் செத்துக்கிடப்பதையும் மீன் முட்கள் சிந்திக் கிடப்பதையும் மீன்கள் பாறையின் மேல் உலருவதையும் பார்த்து, ஐயோ ! இக் கொக்கு பல மீன்களையுங் கொன்று நம்மையுங் கொல்ல வந்தது ; நம்மைக் கொல்வதற்கு முன்னமே நாம் இதனைக் கொல்வோமென்று ஓர் உபாயம் நினைத்துக் கொக்கைப் பார்த்து, 'நீ என்னை வருத்தப்பட்டு எடுத்துக்கொண்டு வந்தாய், அங்கே என்னுடைய பரிவாரங்கள் இருக்கின்றன, ஆகை

யால் அங்கேயே என்னை நீ மறுபடியும் கொண்டுபோனால் அவைகளையும் காண்பிப்பேன் ' என, அதைக் கேட்டுக் கொக்கு பேராசைப்பட்டித் திரும்பி அந்தக் குளத்திற்கு நேரே வருகையில், நண்டு கொடுக்கினால் அந்தக் கொக்கின் கழுத்தை இரண்டு துண்டாக நறுக்கிக் குளத்தில் வீழ்ந்து சுகமாய் வாழ்ந்தது. ஆகையால் அந்தக் கொக்கைக் கொன்றது போலப் பாம்பையுங் கொல்லவேண்டும்" என, காகம் "அப்படிப் பாம்பைக் கொல்ல நான் செய்யவேண்டிய உபாயமென்ன?" என்று கேட்க, நரி "இப்பட்டணத்து ராஜகுமாரி குளிக்கிற மஞ்சன் சாலைக்குப் போ; அவள் ஸ்நாநம் பண்ணும்போது ஆபரணங்கள் கழற்றி வைத்திருக்கும்; அந்த ஆபரணங்களில் ஒன்றை பெடுத்துச் சனங்கள் பார்க்கும்படி கொண்டுவந்து அந்த மரப்பொந்திற் போடு" என்று சொல்ல, காக்கையும் அப்படியே செய்ய, அந்த ராஜனுடைய வேலைக்காரர்போய் அந்த மரத்தின் பொந்தைப் பிளக்க, நாசம் சீறிவந்தது; வரவே, அதை இரண்டு துண்டாக நறுக்கி யெறிந்தார்கள். அதனால் காகத்தின் காரியம் நிறைவேறிற்று. ஆதலால், உபாயத்தால் எல்லாம் கைவசப்படும். எவன் புத்திமானோ அவன் பலவான். எவனுக்குப் புத்தி யில்லையோ அவனுக்குப் பலமெங்கே? பூர்வம் புத்திபலத்தினால் ஒரு முயல் சிங்கத்தைக் கொன்றது' என, 'அஃது எப்படி?' என்று கரடகன் கேட்க, தமனகன் சொல்லும்:

கதை - 6

ஒரு நெருங்கிய காட்டில் மதோன்மத்தன் என்னுஞ் சிங்கம் அந்தக் காட்டிலிருந்த மிருகங்களை வரை

யறையின்றிக் கொன்று தின்று கொழுத்து வெறிகொண்டு திரியும் நாளில், மிருகங்களெல்லாம் ஒன்றாகத் திரண்டு போய், “ஓ மிருகேந்திரா! உம்முடைய காட்டிலிருக்கிற மிருகங்களை யெல்லாம் நீர் இப்படிக் கொன்றால் மிருகங்கள் நிர்மூலமாய்ப் போம். ஆதலால் தினம் ஒவ்வொன்று உமக்கு இரை கொடுத்துக்கொண்டு வருகிறோம், அதை நீர் பகிழ்த்துக்கொண்டிருக்கலாம்” என்று பிரார்த்திக்க, சிங்கம் நியாயந்தான் என்று ஒப்பி, “அப்படியே செய்கிறேன்” என்று சத்தியஞ் செய்து கொடுத்தது. பின்பு ஒவ்வொன்றாகத் தின்றுகொண்டு வரும் நாளில், ஒருநாள் ஒரு கிழ முயலினுடைய முறை வந்தது. அப்போது விலங்குகள் எல்லாங்கூடி “இன்றைக்கு உன் முறை போ” என்று சொல்ல, முயல் இன்றைக்கு நமக்கு மரணம் வந்தபடியால் இதற்கு ஓர் உபாயம் யோசிக்கவேண்டும், புத்திமானுக்கு எதுதான் கைகூடாது? ஆகையால் இப்போது நாம் உபாயத்தாற் சிங்கத்தைக் கொல்வோம் என்று ஆலோசித்து, மெள்ள மெள்ள அந்தச் சிங்கத்தின் பசிவேளை தப்பி வர, சிங்கம் பார்த்து, “முயலே! யானையானாலும் என்னுடைய பசிவேளை தப்பி வருகிறதில்லையே, நீ எவ்வளவு பிராணி! இப்படித் தாமசமாய் வரலாமா?” என்று மிகுந்த கோபத்தோடு கையைத் தரையிலே மோதிக் கேட்க, முயல் “ஐயனே! இஃது என் குற்றமன்று; என்னுடைய பசிவேளைக்கே வர இருந்தேன்; வருகிற வழியில் ஒரு பொல்லாத சிங்கத்தைக் கண்டு பயந்து ஒளித்திருந்து அந்தச் சிங்கம் போனபின்பு வந்தேன்” என்று சொல்ல, சிங்கம் “என்னை யல்லாமல் இந்தக் காட்டில் வேறே சிங்கம் நீ பார்த்தாயா? காட்டுவா” என்று அழை

க்க, முயல் அழைத்துக்கொண்டுபோய்ச் சேறும் நீரும் மிகுந்த ஒரு பாழ்ங் கிணற்றைக் காட்டி “இதிலே இருக்கிறது” என்று சொல்ல, சிங்கம் முயலின் பேச்சை நம்பிக் கிணற்றை யெட்டிப் பார்த்து, அதிலே தோன்றின தன் நிழலைக்கண்டு அந்தச் சிங்கம் இங்கே யிருக்கிற தென்று நினைத்து, மிகுந்த கோபத்தோடு அதைக்கொல்ல வேண்டுமென்று அதிற் பாய்ந்து சேற்றில் அழுந்தி இறந்தது. ஆகையால் எவன் புத்திமானோ அவன் பலவாறென்று உனக்குச் சொன்னேன்’ என, கரடகன் ‘சிங்கத்தினிடத்திற்குச் சுகமாப்ப் போ, உனக்கு மங்களம் உண்டாகட்டும்’ என்றது.

பிறகு தமனகன் அந்தச் சிங்கம் தனித்திருக்கின்ற சமயம் பார்த்துப் போய்த் தண்டம்பண்ணி, ‘சுவாமி!’ உமக்கு இன்றைக்கு ஒரு பொல்லாங்கு நேரிட்டது. அதை நான் அறிந்து கட்டளையில்லாமல் விண்ணப்பம் பண்ணிக் கொள்ளலானேன்’ என, சிங்கம் ‘அஃது என்ன? சொல்’ என, தமனகன் ‘உம்முடைய மித்திரனாகிய சஞ்சீவகன் உம்மிடத்தில் விசுவாசங் காண்பித்து உம்முடைய ராஜ்யத்தைப் பிடுங்கிக் கொள்ளுகிறதற்கு இச்சித்திருக்கிறான். இதை நீர் பொய்யென்று நினைத்துக் கோபித்தாலும் அல்லது தண்டித்தாலும் சரி, ராஜனுக்கு ஒரு துன்பம் வரும்போது தம் நலத்தைப் பாராமல் ராஜனுக்கு நல்ல உபாயங்களைப் போதித்துச் செய்யத்தக்க காரியங்களைச் செய்வித்தல் மந்திரிகளுக்கு நீதித் தொழி லாகையால் உமக்கு இதைத் தெரிவித்தேன்’ என, பிங்களன் இதைக்கேட்டு ஆச்சரியப்பட்டுச் சும்மா இருந்தது.

தமனகன் : பின்னும், 'நீர் அவனை முக்கிய பிரதானி யாக்கினீர் அப்படியே யிருக்கட்டும், எனக்கென்ன? ஆனால், ராஜாவும் பிரதானியுஞ் சமானராயிருந்தால், ராஜ லக்ஷ்மி இருவரில் ஒருவனைக் கைவிடுவான். மேலும் எப் போது ராஜா ஒருவனையே பிரதானி யாக்குகிறானோ அப் போது அந்தப் பிரதானிக்குக் கர்வம் உண்டாகிறது. ஆகையால், அவன் சுதந்தரனாய் ராஜ்ய ஆசையால் ராஜா வைக் கொல்ல இச்சிக்குறான். ஆதலால் இப்படிப்பட்ட மந்திரியை வேரோடு களையவேண்டும். இல்லாவிட்டால் அவனாற் றீங்கு நேரிடும். இது தங்கட்குச் சொல்ல வேண்டுமா? தாங்கள் எல்லாம் அறிந்திருக்கிறீர்கள். லோகத்திற் செல்வத்தை விரும்பாதவன் அருமை என்று இப்படியெல்லாம் சொல்லக்கேட்டு,

சிங்கம் : நகைத்து, 'சஞ்சீவக னிடத்தில் எனக் கிருக்கிற சிநேகம் போகாது; ஏனென்றால், மித்திரர்கள் என்ன அநியாயம் பண்ணினாலும் அவைப் பிரியமாகவே நினைக்கவேண்டும்' என,

தமனகன் : இதுதான் புத்திக்குத் தோஷம்; இத னால் உமக்கு அபாயம் வரும்; ஏனென்றால், எவ்வொரு வன் சாதுக்கள் புத்தியைக் கௌரமல் துஷ்டர் புத்தி யைக் கேட்கிறானோ அவன் மருந்து தின்னாத ரோகி யைப்போல விபத்தை யடைவான். காதுக்கு இனிமை யாயும் இதம்பண்ணுகிறதாயு மிருக்கிற வசனம் துர்லபம். காதகனுடைய வசனம் செவிக்கு இனிமையா யிருக்கு மாயினும் அதைக் கேட்கலாகாது' என,

சிங்கம் : 'நான் அபயங் கொடுத்து இரட்சித்தவன் எனக்குத் துரோகம் பண்ணுவானா! என்ன பேச்சுப் பேசுகிறாய்! 'போ' என

தமனகன் : மறுபடியும், ‘ துஷ்டர்குணம் மாறுமா ? நாயின் வாலைக் குணக்கெடுக்கலாமா ? எட்டி மரத்துக்கு அமுதம் வார்த்து வளர்த்தாலும் அதற்குத் தித்திப்பு உண்டாகுமா ? தாங்கள் கேளாமலிருக்க இந்த விருத் தாந்தத்தைச் சொன்னேன். ஏனெனில், பிறர்க்கு இதம் பண்ணுவது சாதுவுக்கு முக்கிய தருமம். இனிமேல் என்மேற் குற்றமில்லை. ஒருவேளை ராஜா பாமரர் களுடைய புத்தியைக் கேட்டுச் சங்கடப்படும்போது காரியகாரர்மேற் குற்றஞ் சுமத்துகிறதைலால் நான் சொன்னேன் ’ என்று இப்படிச் சொல்லிச் சும்மாவிருந் தது. அப்போது,

சிங்கம் : இதை நான் சஞ்சீவகனுக்குச் சொல்ல வேண்டும் என.

தமனகன் : அவனுக்கு இதைச் சொன்னால் அவன் சாக்கிரதைப்பட்டு வேரோர் உபாயத்தினுற் பொல் லாங்கு தேடுவான். ஆகையால் இதை அவனுடன் சொல்லாதிருப்பதே யோக்கியம். ராஜாவின் மந்திரா லோசனை இரகசியமாகவே யிருக்கவேண்டும் ’ என,

சிங்கம் : இதைக்கேட்டு மறுபடியும், ‘ அந்தச் சஞ் சீவகன் விரோதப்பட்டு என்ன செய்யமாட்டுவான் ? அவன் சாமர்த்தியம் எவ்வளவு ? ’ என்று சொல்ல,

நரி : நாம் அவனை அறியமாட்டோம், அவன் பராக்கிரமமுஞ் சுபாவமும் நமக்கு எப்படித் தெரியும் ? ஒருவன் குணத்தை யறியாமல் அவனைச் சேர்க்கலாகாது. சேர்த்தால் ஒரு சிலைப்பேன் மூட்டுப் பூச்சியைச் சேர் த்து நாசமடைந்தாற்போல் ஆகும் ’ என

சிங்கம் : அஃது எப்படி? சொல் என, தமன கன் சொல்லும் :

கதை - 7

ஒரு ராஜாவின பஞ்சணையில் மந்தவிசர்ப்பிணி யென்னும் ஒரு சீலைப்பேன் நெடுநாளாக வாசம்பண்ணிக் கொண்டிருக்கையில் ஒருநாள் இதன் வீட்டுக்கு டிண்டி பன்.என்னும் மூட்டுப்பூச்சி வந்தது. அதைப் பார்த்துச் சீலைப்பேன், “ அப்பா, நீ பொல்லாதவன் ; மூட்களைப்போன்ற பற்களினாலே தூங்குதற்கு முன்னமே துடுக்காய்க் கடிப்பாய் ; நீ சமயம் தெரியாதவ னைலால் ராஜ சயனத்தில் இருக்கத் தக்கவனல்ல,இவ்விடம் விட்டு ஒடிப்போ ” என்று கடுகித்துச் சொல்ல, மூடு “ நான் அப்படிச் செய்யவில்லை; நீர் சொன்னபடியே கேட்பேன்” என்று காவில் விழுந்து பிரார்த்திக்க, சீலைப்பேன் மன திரங்கி, “ நல்லது, நீ வெறிக்கென்று கடியாமல் நித்திரை செய்யப் பார்த்து மெத்தெனக் கடித்துக் கொஞ்ச ரத்தங் குடித்திரு ” என்று சொல்ல, அப்போது அந்த மூட்டுப் பூச்சி நல்லது என்றிருந்து பிறகு ராஜா விழித்திருக்கும் போதே சுறுக்கென்று கடிக்க, ராஜன் துடுக்கென்று எழுந்திருந்து என்னவோ கடித்தது என்று சோதனைக் காரருடனே சொல்ல, அவர்கள் விளக்கைக்கொண்டு சோதிக்க, மூடு சீக்கிரமாய்க் கட்டிற்சர்தில் ஒளித்துக் கொண்டது. அதற்கு இடங்கொடுத்த சீலைப்பேன் அகப் பட்டது. அவர்கள் அதனை “ நீ யல்லவா எங்கள் ராஜ னைக் கடித்தாய்?” என்று நசுக்கிக் கொன்றார்கள். ஐயோ! வகைதெரியாமல் இறந்தது. ஆகையால் ஒருவன் குணத் தைத் தெரிகிறதற்கு முன்னே அவனுடன் சகவாசம் பண்ணலாகாது’ என.

சிங்கம் : அதைக் கேட்டு, ‘அந்தச் சஞ்சீவகனுடைய துஷ்ட சுபாவம் இன்னபடி யென்று எனக்குத் தெரிந்தால் அப்போது நிசம்’ என்று சொல்ல,

தமனகன் : ‘அந்த ஒருது உம்மைக் கொல்ல நினைத்துத் தன் கொம்புகளை முன்னிட்டுக்கொண்டு உம் முடைய சந்நிதியில் வரும்போது உமக்குத் தெரியவரும்’ என்று சொல்லிவிட்டு ஒருதினிடத்திற்குப்போய் அங்கே தன் மனதில் மிகவும் விசன மிருப்பதாகத் தோற்று வித்தது. ‘அப்போது,

சஞ்சீவகன் : மித்திரா ! சுகமா ? என்று கேட்க,

தமனகன் : சேவகனுக்குச் சுகம் என்கே யிருந்து வரும்? சம்பத்தும் விபத்துங் கூடவே இருக்கின்றன ; ராஜாவுக்குப் பிரியமாய் யாரிருக்கிறார்கள்? யாசுகன் சம்மானத்தை யடைவானா? ஆகையால், இந்தக் காலமேது? தனக்கு மித்திரன் யார்? தன் வலி எவ்வளவு? என்று எப்போதும் விசாரித்துக்கொண் டிருக்கவேண்டும் என,

சஞ்சீவகன் : இதைக்கேட்டு, இப்படி ஏன் சொல்லுகிறாய்?’ என,

தமனகன் : ‘ராஜ காரியத்தில் உண்டாகிய வஞ்சகத்தை மற்றொருவரோடு சொல்லலாமோ ! ராஜா அறிந்தாற் கொல்லுவான். ஆனாலும் நீ என் நம்பிச்சுகையாலே சிங்கத்தோடு சினேகம் பண்ணினதனால் உனக்குச் சொல்லுகிறேன். அஃது என்னவென்றால், ‘அந்தச் சிங்கம் உன்மேல் மிகவுங் கோபமாய் உன்னைக் கொன்று தன்னுடைய சேனைக்கெல்லாம் நல்ல விருந்திட

நினைத்திருக்கிறது என்று சொல்ல, அதைக் கேட்ட வுடனே சஞ்சீவகன் வருத்தத்தோடும் ஆலோசித்துக் கொண்டிருந்தது.

தமனகன் : ‘ வேறே ஆலோசனை யென்ன? யாதொன்று சம்பவித்ததோ அதற்குத் தக்கதாக நடக்கவேண்டும் ’ என,

சஞ்சீவகன் : ‘ நீ சொன்னதெல்லாம் சரிதான். உலகத்திலும் அப்படியே இருக்கிறது. சாதாரணமாய் ஸ்திரீகள் துர்ச்சனர்களுக்கு வசமா யிருக்கிறார்கள். ராஜாக்கள் துஷ்டர்களைப் பரிபாலிக்கிறார்கள். துஷ்டனுடனே மிகவுஞ் சினேகித்தால் அவன் விபரீதமாக நினைக்கிறான். குருடனுக்குக் கண்ணடியைக் காண்பித்தாலுஞ் செவிடன் காதில் உபதேசித்தாலும் அவர்கள் விபரீதமாகவே நினைப்பார்கள் ; துஷ்டனும் அப்படியே விபரீதமாக நினைக்கிறான். எப்படிச் சந்தனமரம் பாம்போடு கூடியிருக்குமோ, எவ்வாறு தாழை முட்களோடு கூடியிருக்குமோ, அப்படியே பெரும்பாலும் ராஜாக்கள் துஷ்டர்களாற் சூழப்பட்டிருக்கிறார்கள். ஆகையால் இப்படிப்பட்ட பொல்லாங்கு நமக்கு நேரிட்டது ’ என,

தமனகன் : இதைக்கேட்டு, ‘ அந்தச் சிங்கத்துக்கு வாய்ப் பேச்சு மாத்திரம் தித்திப்பே யல்லாமல், மனது மிகவுங் கடினந்தான். பூர்வம் பிரமா கடலைக் கடக்கிற தற்குக் கப்பல் உண்டாக்கினான். இருட்டைப் போக் கடிக்க விளக்கைச் சிருஷ்டித்தான். யானையை அடக்க அங்குசம் நிருமித்தான். ஆனால் துஷ்டர்களுடைய மனது அடங்கும்படி யாதொன்றுஞ் செய்யாமற் போனான் ’ என,

சஞ்சீவகன் : இவையெல்லாங் கேட்டுப் பெருமூச் செறிந்து, ‘பெரிய பொல்லாங்கு நேரிட்டது, இதினின்றும் தப்பிக்கொள்ள எனக்குச் சாமர்த்தியமில்லை. எமனுடைய வாயில் அகப்பட்டவன் எப்படித் தப்பிப் போவான்? எப்படி ஒரு குற்றமு மில்லாத ஒட்டையைக் காகம் முதலானவை கூடிக் கொலைசெய்தனவோ அப்படியே வஞ்சனை பண்ணுகிற துஷ்டர்கள் ஒருவனிடத்திற் குற்றமில்லாமலே கொலைசெய்திருர்கள்’ என,

தமனகன் : அஃது எப்படி? அண்ணா! சொல்ல வேண்டும்’ என, சஞ்சீவகன் சொல்லும்:

கதை - 8

ஒரு காட்டில் மதோற்கடன் என்னும் ஒரு சிங்கம் நரியையும், புலியையும், காக்கையையும் தனக்கு மந்திரிகளாக வைத்துக்கொண்டு அரசாங்கிற காலத்தில் ஒருநாள் அந்தக் காட்டில் ஒட்டகமொன்று வழிதப்பி வரக்கண்டு, மந்திரியாகிய காக்கை “நீ யார்?” என்று கேட்க, அந்த ஒட்டகம், “நான் வழிதப்பி வந்துவிட்டேன்” என்று சொல்ல, அதை இட்டுக்கொண்டு போய்ச் சிங்கத்தினிடத்தில் விட்டு நடந்த காரியத்தைச் சொல்ல, அதைச் சிங்கம் கேட்டு, “பயப்படாதே, நம் முடைய மந்திரிகளுடனே நீயும் ஒரு மந்திரியா யிரு” என்று அதற்கு அபயங் கொடுத்து, மந்தானகன் என்று பெயரிட்டு, அதைத் தன்னிடத்தில் வைத்துக்கொண்டது. இப்படி வெகுகாலஞ் செல்லுகையில் ஒருநாள் சிங்கத்துக்குச் சரீரம் அசக்தமா யிருந்தபடியினால் அம்மூன்றையும் அழைப்பித்து, “இன்றைக்கு என்னால் இரை சம்பாதிக்கக் கூடாது. ஆகையால் நீங்கள் போய் எனக்கு ஏதாவது

பொருளடக்கம்

முன்னுரை	i
வித்துவான் தாண்டவராய முதலியார் சரித்திரம்					x
முதற்பதிப்பு முதற்பத்திரம்			xii
வித்துவான் தாண்டவராய முதலியார் பாயிரம்					xiii
பஞ்சதந்திரம் வரலாறு		1
மித்திரபேதம்	4
சுகரல்லாபம்	45
சந்திவிக்கிரகம்	69
லப்தஹானி	103
அசம்பிரேக்ஷிய காரித்துவம்			128
அரும்பதவுரை	151

இரை கொண்டுவரவேண்டும். பிறகு நான் தின்று மிசுந் ததை நீங்கள் தின்னலாம்” என, இம் மூன்றுஞ் சிங்கத் தின் கட்டளைப்படி அந்தக் காட்டிற்போய் இரை தேடிப் பார்த்து அகப்படாமையால், அப்போது தங்களோடுகூட இருந்த மந்தானகளைத் தூரத்திற்போம்படி ஒருவேலை யிட்டுக் காகம் மற்றை யிருவரையும் பார்த்து, “இன் றைக்கு நாம் மந்தானகளைக் கொல்லுவோம். புல்லூந் தழையுந் தின்கிறவனால் நமக்குப் பிரயோஜனமென்ன?” என, மற்றிரண்டும், “சரிதான், ஆனால் அவனுக்கு நம் முடைய ராஜா அபயங் கொடுத்திருக்கிறதனால் அவனை நாம் எப்படிச் கொல்லலாம்! கூடாது” என, காகம் “நாம் இன்றைக்குச் சிங்கத்தின் கையால் தப்பாமல் மரணமடைவோம். பசியெடுத்தால் தாயும் பிள்ளையை விட்டுவிடுகிறாள்; பாம்பு தான் இட்ட முட்டைகளைக் குடிக்கிறது; ஆகையால் பசியாற் பிடிக்கப்படுகிறவன் எந்தப் பாதகந்தான் பண்ணமாட்டான்? இது உங்களுக்குத் தெரியவில்லையா?” என்று சொல்லி, உடனே சிங்கத்தண்டைபோய்க் காகம், “சுவாமி! இன்றைக்கு எதுவுங் கிடைக்கவில்லை” என, “ஆனால் இதற்கு என்ன உபாயம் பண்ணலாம்?” என்று சிங்கங் கேட்க, காகம் “தங்கள் அதீனத்தில் இரை இருக்கையில் வேறே ஆலோசிப்பானேன்? வெண்ணையை வைத்துக் கொண்டு நெய் தேடலாமா?” என, சிங்கம் “என் னிடத்து ஆகாரம் எங்கே இருக்கிறது?” என, காகம் “மந்தானகன் என்னும் ஒட்டை யிருக்கிறதே” என, இதைக் கேட்டுச் சிங்கம் பூமியைக் கையாற் றொட்டுச் “சிவ சிவா” எனக் காதின்மேற் கையை வைத்து, “நான் அவனுக்கு அபயங் கொடுத்திருக்கையில் நீங்கள்

இப்படி விபரீத வார்த்தை சொல்லலாமா! அடைக் கலம் புகுந்தவர்களைக் கைவிடலாமா! பசு, பூமி, தானியம் இவற்றின் தானத்தைக் காட்டிலும் அபய தானம் அதிகம். அசுவமேத புண்ணியத்தைக் காட்டிலும் இந்தப் புண்ணியம் அதிகமென்று சாஸ்திரமும் இருக்கிறதே” எனக் கேட்டு, காகம் “ஐயா! என் ஒரு விண்ணப்பத்தைக் கேட்டருளும். ஒரு குலத்துக் காக ஒருவனை விட்டுவிடலாம், ஒரு கிராம ரக்ஷணக்காக ஒரு குடும்பத்தைத் துறக்கலாம். ஒரு தேச பாலனத் தின் பெர்ருட்டு ஒரு கிராமத்தைக் கைவிடலாம். தன் நிமித்தம் பூமியை விடலாம். ஆகையால் இது தப் பன்று. ஆகிலும் அவனைத் தாங்கள் கொல்லவேண்டாம்; நாங்களே கொல்லுவோம். இல்லாவிட்டால் அவனே சாவ உடன்பட்டு என்னைக் கொல்லுங்கள் என்பான், அப்போது நாங்கள் கொல்லுவோம்” என்று சொல்ல, சிங்கம் சும்மா இருந்தது. பிறகு காகம் அதையே கட்டையாக நினைத்துக்கொண்டு போய், மற்றை யிரண்டையும் இட்டுக்கொண்டு சிங்கத்தின் கிட்ட வந்து, “சுவாமி! இன்றைக்கு ஆகாரம் ஒன்றும் அகப்பட வில்லை, அதனால் உங்களுக்குப் பட்டினி யிருக்கலாயிற்று; அப்படி இராமல் என்னைப் புசிக்கலாம்” என, சிங்கம் “நீ எவ்வளவு! உன்னை உண்டதனால் என் பசி தீருமா! உன் உடல் என் கடைவாய்ப் பல்லுக்குப் போதுமா!” என்றுகேட்க, நரி “அப்படியானால் என்னைத் தின்னும்” என்று நிற்க, “நீயும் அப்படித்தான், நீ அதிகமல்ல” என்று சிங்கம் மறுக்க, புலி “இவ்விருவரிலும் நான் பெருத்திருக்கிறதினால் என்னைப் பகிழ்த்துப் பசி தீரும்” என, சிங்கம் “நீதான் எனக்கு எவ்வளவு இரை?

உன்னைப் பெரிதாக நினைத்துக்கொண்டிருக்கிறையோ !” என்று சொல்ல, ஒட்டகம் இதைப் பார்த்து, “சுவாமி ! நான் எல்லாமைக் காட்டிலும் பெருத்திருக்கவில்லையா ! சித்தமானால் என்னைக் கொள்ளலாம் ” என, இதைக் கேட்டவுடனே புலியும் நரியும் பாய்ந்து விழுந்து அந்தக் கூணமே, ஐயோ ! அதைக் கொண்டு எல்லாம் புசித்தன. ஆகையால் எங்கே மிகவும் கீழ்கள் இருக்குமோ அங்கே சுகம் இராது, பிராணனுக்கு நாசம் வருமென்றே நினைக்கவேண்டும். இவ்விடத்திலும் அப்படியே இருக்கிறது. ஆனால், துஷ்டர் கையில் அகப்பட்டுச் சும்மா இறக்கிறதைக் காட்டிலுஞ் சண்டை செய்வதே யோக்கியம். ஏனென்றால், சண்டை முனையிற் செத்தாற் சொர்க்க மடைகிறான், சத்துருவைச் செயித்தால் ராஜ்ய மடைகிறான் ; ஆதலால், சூரனுக்குச் சாவும் பிழைப்புஞ் சமானம்’ என்றது.

தமனகன் : அதைக் கேட்டு, ‘பகைவர்களுடைய பராக்கிரமத்தை அறியாமல் எவன் பகைத்துக்கொள்ளுகிறானோ அவன் சமுத்திரஞ் சிட்டுக்குருவியினால் எப்படி அவமான மடைந்ததோ அப்படியே அவமான மடைவான்’ என, அப்போது, ‘தம்பி ! அஃது எப்படி?’ என்று சஞ்சீவகன் கேட்கத் தமனகன் சொல்லும் :

கதை - 9

சமுத்திரக் கரையில் இரண்டு சிட்டுக்கள் ஆணும் பெண்ணுமாய் ஒரு செடியின்கீழ்க் கூடு கட்டிக்கொண்டு இருக்கும்போது, பெட்டை ஆண்பறவையைப் பார்த்து, “எங்கே முட்டையிடலாம்?” என்று கேட்க, ஆண் “இதுவே நல்ல இடம்” என்று சொல்ல, பெண் “இந்

தக் கடற்கரையில் ஒருவேளை அபாயம் நேரிடும்” என, ஆண் சிட்டு “சமுத்திரத்திற்கு என்னுடனே பகைத்துக்கொள்ளச் சாமர்த்திய மில்லை” என, பெண் “உனக்குஞ் சமுத்திரத்திற்கும் வெகு தாரதம்மிய மிருக்கின்றதே, எவன் தன் வலியும் பிறன் வலியும் பார்க்கிற தில்லையோ அவன் விபத்தை யடைவான் ; எவன் பார்க்கிறானோ அவன் சுகமடைவான். மேலும், தனக்கு இதம் பண்ணுகிற மித்திரன் பேச்சைக் கேளாதவன் ஆமை எப்படிச் சுழியை விட்டு மரண மடைந்ததோ அப்படியே மரணமடைவான்” என, ஆண் “அஃது எப்படி? பெண்ணே, சொல்லாய்” என, பெட்டைச் குருவி சொல்லும் :

கதை - 10

“விகட சங்கட ரென்னும் இரண்டன்னங்களுங் கம்புக்கிரீவன் என்னும் ஆமையும் சிநேகமாய் ஒரு குளத்தில் வாழ்ந்துகொண் டிருக்கையில், அன்னங்கள் இப்போது இங்கே மழை பெய்யாமையாற் குளம் வற்றிப் போ மாகையால் இனி வேறொரு குளத்திற் போய்ச் சேர்வது யோக்கியம் என்று நினைத்து, இதை நம்முடைய சிநேகிதனுக்குஞ் சொல்லவேண்டுமென்று ஆலோசித்து அப்படியே அதற்குச் சொல்லும்போது, கம்புக்கிரீவன் ‘நீங்கள் செப்பட்டையினுற் பறந்து போவீர்கள், நான் வேறொரிடத்திற்கு எப்படி வருவேன்’ என, விகட சங்கடர்கள் ‘எங்கள் வார்த்தையில் நம்பிக்கை வைத்து ஸ்திரமா யிருப்பையானால் உன்னையும் கொண்டுபோவோம். கொண்டுபோகையில் வழியில் ஏதொன்றும் பேசாமலிருந்தாற் போகக் கூடும்’ என்று சொல்லி

ஒரு கழி கொண்டுவந்து, ஆமையைப் பார்த்து, இந்தக் கழியைப் பல்வினாலே பலமாய்க் கடித்துப் பிடித்துக் கொள்; விட்டுவிடாதே; நாங்கள் இருவரும் இதை இரு புறத்திலும் மூக்காற் கௌவிக்கொண்டு ஆகாச மார்க்கமாய்ப் போகிறோம்' என்று சொல்லி அந்தக் கொம்பை இரண்டும் பற்றிக்கொண்டு எழும்பிப் பறந்து போகையில், இதை ஒரு பட்டணத்துச் சனங்கள் பார்த்து அதிசயித்து நகைத்து எல்லோரும் ஒருமிக்க, 'ஆ! இஃதென்ன! இரண்டு பறவைகள் ஒரு கழியைத் தூக்கிக் கொண்டு அதை ஆமையாற் பிடிப்பித்துக்கொண்டு போகின்றன' என்று இப்படிப் பேசுவதைச் சலிப்போடு பேசினார்கள். அதைக் கேட்டுக் கம்புக்கிரீவன் இந்த இரைச் சல் எங்கிருந்து உண்டாகிறதென்று சொல்வதற்கு வாய் திறந்தவுடனே கழியினின்று விடுபட்டுப் பூமியில் விழுந்தது. அப்போது அங்கே யிருந்த புலால் தின்பவர்கள் உடனே அதைக் கொண்டு தின்றார்கள். ஆகையால் தனக்கு இதம் பண்ணுகிறவர்கள் பேச்சை அசட்டை பண்ணலாகாது. மேலும், யாதொரு காரியம் நேரிடுவதற்கு முன்னேதானே ஆலோசிக்கிறவனும், வருகிறபோதே ஆராய்கிறவனுஞ் சுகமடைவார்கள். இதைவிட்டு யாதொன்று வரத்தக்கதோ அது வரட்டுமென்று யார் சொல்லுகிறானோ அவன் வந்தபின் காப்போன் என்னும் மீனைப் போல் நாசமடைவான்" என, சேவல் "அஃது எப்படி?" என, பெட்டைச் சிட்டு சொல்லும்

கதை - 11

“ஒரு பெரிய குளத்தில் வருமுன் காப்பவனென்றும், வருங்காற் காப்பவனென்றும், வந்தபின் காப்பவ

னென்றும் மூன்று மீன்கள் அநேக நாளாய் வாழ்ந்து கொண்டிருக்கும் நாளில் ஒருநாள், வலைகாரர் வந்து இதிலே தண்ணீர் கொஞ்சமா யிருக்கிறதாயை நானே வந்து இதிலிருக்கிற மீன்களை யெல்லாம் பிடிப்போமென்று பேசிக்கொண்டதை வருமுன் காப்பவன் கேட்டுத் தன் சிநேகிதரிடத்திற் போய், ‘நாம் இவ்விடம் விட்டுச் சீக்கிரமாகப் புறப்படவேண்டும், இனி இங்கே ஒரு நிமிஷ நேரமும் இருக்கலாகாது’ என, இதைக் கேட்டு வருங்காற் காப்பவன் ‘நமக்கு விபத்து வரும் போது பார்த்துக்கொள்ளுவோம், காரியம் நேரிடும் போது அதற்குத் தக்கதாகப் புத்தி உண்டாகும்’ என்றது. வந்தபின் காப்பவன் ‘தன்னிடத்தை விட்டுவிடுகிறதுதான் மூர்க்கத்தனம். ஏனென்றால், எது வரத் தக்கதோ அது வரவே வரும். யாதொன்று வரத் தகாததோ அதை நாம் வருந்தி அழைத்தாலும் வாராது. ஆதலால் நான் வரமாட்டேன்’ என்று சொல்லி அந்தக் குளத்திலேயே இருந்தது. வருமுன் காப்பவனோ வேறிடத்துக்குப் போய்விட்டது. மறுநாள் உதயத்தில் செம்படவர் வந்து வலை யெறிந்து மீன்களைப் பிடித்தார்கள். அதில் வருங்காற் காப்பவன் அகப்பட்டுச் செத்தாற்போற் பாசாங்கு பண்ணிக்கொண் டிருந்தது. அதைப் பார்த்து இது செத்ததென்று எண்ணிக்கொண்டு செம்படவன் அதைக் கரைமேற் போட்டுவைத்தான். இதற்குள்ளே அஃது அவன் கண்ணுக்குத் தப்பித் தண்ணீரில் புகுந்து ஒளித்துக்கொண்டது. பிறகு வந்த பின் காப்பவன் வலைக்குள் அகப்பட்டு இப்போது என்ன செய்யலாமென்று அங்குமிங்கும் ஓட, அதைச் செம்படவன் கண்டு தடியாலடித்துக் கொன்றான். மற்றிரண்

மும் சுகமடைந்தன. ஆகையால் எதையும் ஆலோசித்
துச் செய்யவேண்டும்” என்று சொல்லிப் பிறகு புருஷன்
சொற்படி அங்கேதானே முட்டையிட்டது.

அப்போது சமுத்திரம் அதன் வல்லமையை
அறியாமல் முட்டைகளை அடித்துக்கொண்டு போயிற்று.
சிட்டு அதைப் பார்த்து வெகு துக்கமாய்ச் சேவலுடனே,
“சுவாமீ! தங்களுக்குப் பெரிய சங்கடம் வந்தது;
ஏனென்றால், முட்டைகளைச் சமுத்திரம் கொண்டு
போயிற்று; இப்போது என்ன செய்யலாம்?” என,
சேவல் “நீ பயப்படாதே, நான் முட்டைகளைக் கொண்டு
வருவேன், என் திராணியைப் பார்” என்று சொல்லி
எல்லாப் பறவைகளையுங் கூட்டமாய்க் கூட்டிக்கொண்டு
கருடனைச் சரணமடைந்தது. கருடன் அதை விஷ்ணு
வுக்கு அறிவித்து, “அப் பறவை மிகவும் வருத்தப்படுகிற
தாகையால் அதன் முட்டைகளைக் கொடுப்பிக்க வேண்
டும்” என, விஷ்ணு சமுத்திரத்தைப் பார்த்து, “அதன்
முட்டைகளைச் சீக்கிரமாய்க் கொடு” என்று கட்டளை
யிட்டவுடனே, சமுத்திரம் முட்டைகளைக் கொண்டு
வந்து கொடுத்தது. ஆகையால், சத்துருக்களுடைய
பராக்கிரமம் அறியாமற் பகைத்துக்கொள்ள லாகாது.
ஆனால் அஃது அந்தச் சிங்கத்திற்கு அகங்காரத்தினால்
மெரியவில்லை என.

சஞ்சீவகன் : தமனகளைப் பார்த்து, நல்லது, அந்தச்
சிங்கத்தின் சண்டைக்குறி எப்படியிருக்கும்? சொல்' என.

தமனகன் : எப்போது அவன் காதுகளை நெறித்
துக்கொண்டு வாலேத் தூக்குவானோ அப்போது கொல்ல
நினைத்தானென்று அறியவேண்டும், அக்காலத்தில் அப்

படியே நீயும் அவனுக்கு முன்னே இருக்கவேண்டும், சுத்த வீரனாகிய உனக்குத் தெரியாதா? எல்லாம் தெரிந்தவர்களுக்குச் சொல்வானேன்?’ எனச் சொல்லி விட்டு மறுபடி கரடகனிடைத்திற்குப் போயிற்று.

அப்போது, கரடகன் ‘என்ன ஆயிற்று? சொல் என, தமனகன் ‘காரியம் முடிந்தது; இவருடைய சிறு கத்தின் வாயில் மண் விழுந்தது. இப்போது நான் சிங்கத்தின் கோபக் குறி இப்படி இருக்குமென்று சஞ்சீவகனுக்குச் சொன்னபடியே செய்விக்கிறேன்’ என்று பிங்கனாணிடைத்திற்குப் போய் அப்படியே அதைச் செய்வித்தது.

பிறகு சஞ்சீவகன் சிங்கமிருக்கும் இடத்துக்கு வந்து பார்க்கும்போது, அது முன் தனக்குத் தமனகன் சொன்னபடியே யிருக்கக்கண்டு, மிகவும் விசனமடைந்து பராக்கிரமத்தினாலேயே பிராணனை விடவேண்டுமென்று நிச்சயித்து யுத்தத்திற்கு ஆரம்பிக்கவே இரண்டுக்கும் பெரிய சண்டை விளைந்தது.

கரடகன் அதைப் பார்த்து, ‘தமனகா! துஷ்டா! உன் சேர்க்கையால் ராஜாவுக்குஞ் சினேகனுக்குஞ் சண்டையுண்டாயிற்று. ராஜநீதியில் சாம தான பேத தண்ட மென்னும் நான்கு உபாயங்கள் இருக்கின்றன. அவைகளிற் சாமமென்னும் உபாயம் முக்கியமானது; ஏனென்றால், அதனால் காரியசித்தி உண்டாகிறதுபோல மற்றவைகளால் உண்டாகாது; பகை இருந்தாலும் சாம உபாயத்தாலேயே போம். இப்படி யிருக்கையில் நீ ராஜாவைப் பெரிய பொல்லாப்பில் விழுவித்தாய். ராஜாக்களிற் சிலர் ஈனர்களுடைய புத்தியைக் கேட்டுச்

சங்கடம் அடைகிறார்கள். ஆகையால், குணவந்தர்களு லுடைய கூட்டுறவு ராஜாக்களுக்கு இருக்கவேண்டும். கபடியா யிருக்கிற பிரதானி புத்திசாலியானாலும் அவன் ஒருபோதும் ராஜாவண்டையில் இருக்கலாகாது. மற் றும், தானே சம்பத்தை அடையவேண்டுமென்று நினை த்து ராஜாவினிடத்தில் வேறொருவன் சேரலாகாதென்று இக்கிப்பவனும் ராஜாவுக்கு உபயோகியாகான். ஏனென் றால், பல பெயர் சமர்த்தர்கள் ராஜாவினிடத்தி லிருந் தால் ராஜா பிரகாசிப்பான்; ஆசைக்காரருந் துஷ்டரு மாகிய இவர்களுடைய கூட்டுறவால் ராஜா பிரகாசிக்க மாட்டான். தன்னைவிட ராஜாவினிடத்தில் வேறொரு வன் இருக்கலாகாதென்று யார் இச்சிக்கிறானோ அவனை ராஜாவுக்குச் சத்துருவென்று நினைக்கவேண்டும். அப் படியே நீ இந்தத் திங்கு விளைத்தாய். எசமானனுடைய தயை கிடைத்தால் சேவகர்கள் கர்வங்கொள்ளாமல் மிக வும் அடக்கமாயிருக்கவேண்டும், நீ அதைவிட்டு விபரீத மாக நடக்கிறாய். “பிதாவைப் போல் இருப்பான் புத் திரன்” என்பதை நீ பொய்யாக்கினாய். இப்போது உனக்கு நான் என்ன சொல்வேன்? கொக்கு குரங்கு க்கு உபதேசம்பண்ணி எப்படி இறந்ததோ அப்படி உன்னாலே நான் மரணமடைவேன் என்று எனக்குத் தோன்றுகிறது’ என்று இப்படிச் சொன்னதைக் கேட்டுத் தமனகன் ‘அஃது எப்படி? சொல்’ என, கரடகன் சொல்லும்:

பென்று நினைத்துக் குளிர் காய்வதற்காக அவைகளி னருகே போயிற்று. அப்போது அங்கே ஒரு மரத்தின் மேல் இருந்த சுழுகன் என்னும் ஒரு பறவை இதைப் பார்த்துக் குரங்குகளின் அருகே வந்து, “இவை மின் மினிப் பூச்சிகள், நெருப்பல்ல” என்று சொன்னவுடனே, அந்தக் குரங்குக் கூட்டத்தில் ஒன்று கோபித்து அந்தப் பகலியைப் பிடித்து, “எனக்கு நீ புத்தி சொல்லுகிற வனா?” என்று கல்லில் அறைந்து கொன்றது. ஆகையால், துஷ்டர்களுக்கு உபதேசம் பண்ணலாகாது’ என்று சொல்ல, தமனகன் ஒன்றும் பேசாமல் மௌனமா யிருந்து, மனதில் மிகவும் விசனப்பட்டு, ‘நான் இந்தப் பாதகம் பண்ணினேன்’ என்று சொல்ல, மறுபடியும் கரடகன் ‘அடா தமனகா! இப்பேர்க்கொத்த நடத்தை யினாலே துஷ்டபுத்தியைப் போல நீயும் நாசமடைவாய்’ என, அப்போது தமனகன் ‘துஷ்டபுத்தி எப்படிக் கெட்டான்? சொல்’ என, கரடகன் சொல்லும் :

கதை - 13

துஷ்டபுத்தி, சுபுத்தி என்னும் இரண்டு செட்டிப் பிள்ளைகள் பணஞ் சம்பாதிப்பதற்காகத் தேசாந்தரம் போனார்கள். அவ்விடத்தில் சுபுத்திக்குப் பூமியில் ஒரு பணப்புதையல் அகப்பட்டது. அதை அவன் சிநேகத்தி னாலே துஷ்டபுத்தியுடனே சொல்ல, துஷ்டபுத்தி “அந் தத் திரவியத்தை இங்கேயே புதைத்து வைத்துவிட்டுக் கொஞ்சம் பணமெடுத்துக்கொண்டு போவோம்” என, சுபுத்தியும் அதற்குச் சம்மதிக்க, அதிற் கொஞ்சம் பண மெடுத்துக்கொண்டு, மற்றைப் பணத்தை ஒரு மரத்தடியிற் பள்ளந்தோண்டி அதிலே புதைத்துவைத்து

விட்டு இருவரும் வீட்டுக்குப்போய்ப் பழையபடி சினேகமா யிருந்தார்கள். அப்படி யிருக்கையில், ஒருநாள் துஷ்டபுத்தி தனியேபோய் அந்தப் பொருளை யெல்லாம் எடுத்துக்கொண்டு வீட்டுக்கு வந்துவிட்டான். பிறகு சில நாட்கழித்துத் துஷ்டபுத்தி சுபுத்தியைப்பார்த்து, “அந்த நம்முடைய திரவியத்தைக் கொண்டு வருவோம்” என, இருவரும் போய் அந்தவிடத்திற் பார்க்குமளவில் அங்கு ஒன்றும் இல்லாமையால், துஷ்டபுத்தி மிகவும் வருத்தப் படும் சுபுத்தியைப் பார்த்து, “இங்கிருந்த பணத்தை நீயே கொண்டுபோனாய், மேலும் கபடமாய் வருத்தப்படுகிறாய்” என்று சொல்லிக் கலகப்பட்டு இதை ராஜாவுக்கு அறிவித்தான். ராஜா நியாயாதிபதியை யழைப்பித்து, “இதைப் பஞ்சாயத்திலே தீர்க்க வேண்டும்” எனக் கட்டளையிட, அவன் “ஐந்து நாளைக்குள்ளே தீர்த்துப் போடுகிறேன்” என்று ராஜாவின் முன்னே கெடுவைத்துக்கொண்டு வந்து பஞ்சாயத்துக்கு ஆரம்பித்தான். அப்போது துஷ்டபுத்தி “எனக்குச் சாஷியிருக்கிறது, அந்தச் சாஷியை இப்போதே கேட்கலாம்” என, பஞ்சாயத்தார் “உன் சாஷியைக் கொண்டு வா” என்றார்கள். துஷ்டபுத்தி வீட்டுக்குப்போய்த் தன் தகப்பனுடனே, “அப்பா ! உம்முடைய ஒரு பேச்சால் எனக்குப் பதினாயிரம் வராகன் வரைக்கும் கிடைக்கும்” என்று சொல்ல, கிழவன் “எப்படிக் கிடைக்கும்? சொல்” என, துஷ்டபுத்தி “நீர் மரப் பொந்தில் இராத் திரிக்குப் போய் உட்காந்திருக்க வேண்டும்; அங்கே நியாயாதிபதி முதலானோர் வந்து, அங்கிருந்த பணத்தையார் கொண்டுபோனார்கள் என்னும்போது, நீர் சுபுத்தி கொண்டுபோனான் என்றால் என் காரியமாகும்” என,

இதைக்கேட்டுப் பிதா “பொல்லாங்கு நேரிடுகிற காரியத்தைப் பண்ணிச் சுகமடைய வேண்டுமென்று இச்சிப்பது கொக்கினுடைய மூடத்தனத்திற்கு ஒப்பாகும்” என, துஷ்டபுத்தி “அஃது எப்படி?” என, பிதா சொல்லுவான்:

கதை - 14

“தான் பொரிக்குங் குஞ்சுகளை யெல்லாம் ஒரு பாம்பு தின்னப் பறிகொடுத்துக்கொண்டு வரும் ஒரு மூடக் கொக்கு, அப்போது பொரித்த தன் குஞ்சுகளைக் காப்பாற்றுவதைக் குறித்து என்ன செய்யலாம் என்று பெண் கொக்கோடுகூட ஏரிகரையில் உட்காந்து ஆலோசித்துக்கொண்டிருக்கையில், அக் கொக்கின் சிநேகிதனாகிய குளிரன் என்னும் பெயரையுடைய நண்டு கொக்குகளைப் பார்த்து, ‘இன்றைக்கேன் நீங்கள் வியாசுலமா யிருக்கிறீர்கள்?’ என, அவைகள் தங்கள் விருத்தாந்த மெல்லாங் சொல்லக் குளிரன் அதைக் கேட்டு ஆண் கொக்கைப் பார்த்து, ‘நல்லது, உனக்குப் பாம்பைக் கொல்லுகிற உபாயம் ஒன்று சொல்லுகிறேன். என்னென்றால், கிரீப்பிள்ளையின் வளைமுதற்கொண்டு பாம்பு இருக்கும் இடமட்டும் மீன்களை இறைத்து வைத்தாற் காரியசித்தியாகும்’ என்றது. பிறகு கொக்கு அப்படியே செய்யக் கிரீப்பிள்ளை தன்வளையினின்றும் புறப்பட்டு மீன்களைத் தின்றகொண்டே போய்ப் பாம்பையுங் கடித்து எறிந்துவிட்டுக் கொக்கின் குஞ்சுகளை யுஞ் சாப்பிட்டது. ஆகையால் இப்படிப்பட்ட ஆலோசனை பண்ணலாகாது” என, துஷ்டபுத்தி பிதா சொன்னதைக் கேளாமல் அவனைப் பலவந்தமாக இழுத்துக்கொ

ண்டுவந்து, மரப்பொந்தில் உட்காருவித்து, விடியற்காலத்
தில் நியாயாதிபதி முதலாகிய பேரையும் சுபுத்தி முதலா
னாரையும் அவ்விடத்திற்கு இட்டுக்கொண்டு போய்,
“ சாக்ஷி இந்த மரத்தைக் கேளுங்கள் ” என்றான். அப்
போது அந்த மரத்திலிருந்து “ இங்கிருந்த பணமுழு
துஞ் சுபுத்தியே கொண்டுபோனான் ” என்று ஒரு சத்
தம் புறப்பட்டது. சுபுத்தி இஃது என்னவோ மோசமா
யிருக்கிறது ! இங்கே ஒரு பிராணி இல்லாமல் தானி
எங்கேயிருந்து புறப்பட்டது ! இது தெய்வீகமாக இருந்
தால் மெய்யல்லவோ சொல்ல வேண்டும் ! என்று இப்
படித் தனக்குள் எண்ணிட்டுக்கொண்டு அந்த மரத்தின்
மேல் ஏறிச் சோதிக்கையில் அதில் ஒரு பொந்து
காணப்பட்டது. உடனே இங்கே கிருத்திரிமம் இருக்கு
மென்று எண்ணி அங்கே நெருப்பை மூட்டிப் பற்று
வித்தான். உள்ளே யிருந்த கிழவன் பாதி வேசிறமட்
டும் பல்லைக் கடித்துக்கொண்டிருந்து, பொறுக்கப்
போகாமல் அலறிக்கொண்டு வெளியே வந்து விழுந்
தான். அப்போது அங்கிருந்தோர் எல்லோரும் “ இஃ
தென்ன ! இஃதென்ன ! ” எனக் கேட்கக் கிழவன்
“ என் பிள்ளை துஷ்டபுத்தி கபடத்தினால் என்னைப்
பலாத்காரமாகக் கொண்டுவந்து இங்கே வைத்தான் ”
என்று சொல்லி இறந்துபோனான். நியாயாதிபதி
இதைப் பார்த்து, ராஜாவுக்கு விண்ணப்பம் பண்ண,
பிறகு துஷ்டபுத்தி வாயினாலேயே ராஜா எல்லாம்
அறிந்துகொண்டு அவனைக் கழுவில் ஏற்றினான் ’ என்று
சொல்லிப் பின்னும் தமனகனைப் பார்த்து, ‘ பாம்பை
வெகுநாள் வளர்த்தாலும் அஃது எப்படியும் வளர்த்த
வனையே கடிக்கும் ; ஆகையால் எனக்கு உன்னிடத்திற்

பயம் தோன்றுகின்றது. இனிமேல் உன்னிடத்தில் தேவதத்தனைப்போல் நடந்துகொள்ள வேண்டும்' என, அதைக் கேட்டுத் தமனகன் 'தேவதத்தன் எப்படி நடந்துகொண்டான்? சொல் என, கரடகன் சொல்லும் :

கதை - 15

ஒரு பட்டணத்தில் தேவதத்தன் என்னும் ஒரு சாவகாரி தான் திரவியவீனனாய்ப் போனதனால் மறுபடி திரவியம் சம்பாதிக்க நினைத்துத் தேசாந்தரம் போகப் புறப்படும்போது, தன்வசத்திலிருந்த ஆயிரம் இரும்புக் கம்பிகளை அவ்விடத் திருந்த தன் சிநேகிதனிடத்தில் வைத்துவிட்டுப் போனான். போன விடத்தில் திரவிய சம்பாத்தியத்தைக் குறித்து அநேக உபாயம் பண்ணியும் பணம் அகப்படாமையால், மீண்டும் வீட்டுக்கு வந்து தன்னுடைய இரும்புக்கம்பிகளைக் கேட்டான். வைத்துக்கொண்ட சிநேகிதன் மிகுந்த துரூபசையினால் "இரும்புக்கம்பிகளை எவிகள் தின்றுவிட்டன" என்றான். இவன் இந்த அபூர்வத்தைக் கேட்டு, "நல்லது, இருக்கட்டும்" என்று சொல்லி வீட்டுக்குப் போனான். பிறகு ஒருநாள் சிநேகிதன் பிள்ளையை விளையாடுகிறதற்காக அவனிடத்திலிருந்து எடுத்துக்கொண்டுபோய் மற்ருரு வீட்டில் ஒளித்துவைத்துப் பின்பு சிநேகிதனிடத்தில் வந்து உட்கார்ந்தான். அவன் "உன்னிடத்திலிருந்த என் பிள்ளை எங்கே?" என, சாவகாரி "பிள்ளையைப் பறவை தூக்கிக்கொண்டு போயிற்று" என்றான். இதை அவன் கேட்டு மிகவுங் கிலேசப்பட்டு இவனை இழுத்துக் கொண்டு ஊரதிகாரியண்டைபோய், "இந்தத் துஷ்டன்

என் பிள்ளையைக் கொண்டுபோய் ஒளித்துவைத்துண்ட
டுப் பிள்ளையைப் பகி எடுத்துக்கொண்டு போயிற்று
என்கிறான்; ஆகையால், என் பிள்ளையை எனக்குக்
கொடுப்பிக்க வேண்டும்” என, அதிகாரி இதைக் கேட்
டுச் சாவகாரியை அழைத்து, “இவன் பிள்ளை எங்கே
யிருக்கிறது? சொல்” என, அவன் “இவன் பிள்ளையைப்
பகி கொண்டுபோயிற்று” என, அதிகாரி இதைக்
கேட்டுக் குலுங்க நகைத்து, “இந்த அசம்பவம் இது
வரைக்கும் உலகத்தில் இல்லை; அப்படி யிருக்க, நீ
எப்படிச் சொல்லுகிறாய்?” என, அப்போது அவன்
“இஃது ஒரு ஆச்சரியமா? எப்படி இரும்புக்கம்பிகளை
எலிகள் தின்றவிட்டனவோ அப்படியே இதுவுந் சம்ப
வித்தது ஆண்டவனே!” என, இதைக் கேட்டு
நியாயாதிபதி முன் நடந்தவைகளை விசாரித்து அறிந்து
கொண்டு, “அவனுடைய இரும்புக் கம்பிகளை நீ கொண்டு
வந்து கொடுத்தால், அவன் உன் பிள்ளையைக் கொண்டு
வந்து கொடுப்பான்” என்றவுடனே அவ்விருவரும் அப்
படியே செய்து தங்கள் வீட்டுக்குப் போனார்கள்’ என்
றிப்படிப்பட்ட கதைகளைச் சொல்லிப் பின்னும்,
‘சொன்ன பொருளைத் தெரிந்து கொள்ளாதவன் கல்
லுக்குச் சமானம், அவனுக்கு உபதேசித்துப் பய
னில்லை’ என்றது.

பின் கரடக தமனக நரிகள் இரண்டும் பிங்
களனிடத்திற்குப் போயின. அப்போது பிங்களன்
சஞ்சீவகனோடு கூடச் சண்டைபண்ணி அதைக்
கொன்றுவிட்டு விசனமா யுட்கார்திருந்தது. இதைக்
கண்டு தமனகன் ராஜாவைப் பார்த்து, ‘சுவாமி!
தாங்கள் சத்துருவைக் கொன்று துக்கப்படுகிறீர்கள்;

இது நியாயமல்லவே. சத்துருவைக் கொல்லவேண்டுமென்று சாஸ்திர மிருக்கிறது. பிதாவானாலும், பந்துவானாலும், புத்திரனாலும், மித்திரனாலும் இவர்களில் யார் தன்னைக் கொல்லப் பிரவர்த்திக்கிறானோ அவனை ராஜா கொல்லவேண்டும்; துஷ்ட சிநேகிதனும், விபரீத சேவகனும், அஜாக்கிரதையான மந்திரியும், நன்றியறியாதவனும் இருக்கலாகாது. மேலும், மெய், பொய், கடுமை, மென்மை, கொலை, தயை, உதாரத்துவம், லோபத்துவம், பலவழியாகத் திரவியஞ் சம்பாதித்தல், வெகு பெயருடைய சிநேகிதம், இப்படிப்பட்ட பல குணங்கள் ராஜாவுக்கு இருக்கவேண்டுமென்று ராஜநீதியில் இருக்கின்றது; அப்படியே தாங்கள் இது செய்தீர்கள்' என்று சொல்லிச் சந்தோஷிப்பித்தது. பிறகு சிங்கம் அந்தக் காட்டில் முன்போலத் தன் ராஜ்யத்தை அனுபவித்துக்கொண்டு சுகமா யிருந்தது.”

இரண்டாவது சு கி ர் ல் லா ப ம்.

“ புத்திசாலிகளா யிருக்கிற சிநேகிதர்கள் திரவிய மில்லாதிருந்தாலும், வேறே சாதனங்கள் இல்லாதிருந்தாலும், காகமும், எலியும், ஆமைபும், மானும் நட்பினால் ஒன்றை ஒன்று காப்பாற்றினாற்போல் ஒருவர்க் கொருவர் உதவுவார்கள் ” எனச் சோமசுன்மா சொல்ல, ராஜகுமாரர்கள் “ அஃது எப்படி ? ” என, அவன் சொல்லுவான் :

“ கோதாவரிக் கரையிலுள்ள ஒரு பெரிய வன்னி மரத்தில் லகுபதன னென்னுங் காகம் வாசஞ்செய்து கொண்டிருக்கையில், ஒருநாள் விடியற்காலத்தில் அங்கே எமனைப்போல மிகவும் பயங்கரமான வேடன் ஒருவன் வந்தான். லகுபதனன் அவனைப் பார்த்துப் பயப்பட்டு இந்தத் துராத்மா என்ன பண்ணுவானோ தெரியவில்லை ஆகையால் இதைச் சோதிக்க வேண்டுமென்று, இரை தேடுகிற யத்தனத்தை விட்டிருக்க, இதற்குள்ளே அவ் வேடன் வலையை விரித்துப் பல்வகைப்பட்ட தானியத்தைத் தெளித்து அங்கே ஒரு செடிமறைவிற்பதுங்கிக் கொண்டிருந்தான். அதன்பிறகு தன் பரிவாரத்தோடு அந்த மரத்தில் வந்திறங்கின சித்திரக்கிரீவ னென்னும் புறூ அரசு அங்கே இறைத்திருக்குந் தானியத்தை பார்த்துத் தன் பரிவாரப்புறூக்களுடனே, ‘ இந்த நிரமா

னுஷ்யமான காட்டிலே தானியம் எப்படி வரும்? யாரா யினுங் கொண்டுவந்து போட்டிருக்கவேண்டும்; இது நமக்குத் தெரிந்தாலல்லாமல் இதைப் பகிக்கலாகாது. ஏனென்றால், ஒரு பிராமணன் பொற் காப்புக்கு ஆசைப் பட்டுப் புலியினால் எப்படி மரணமடைந்தானோ அப்படி இஃது ஏதோ ஒரு விபரீதமாகத் தோன்றுகிறது' என, புறாக்கள் அதைக்கேட்டு 'அஃது எப்படி? மஹா ராஜாவே' என, சித்திரக்கிரீவன் சொல்லும்

கதை - 1

நான் தென்காட்டில் மேய்ந்துகொண் டிருக்கையிற் பார்த்தேன், அதைக் கேளுங்கள். ஒரு கிழப்புலி பலவினத்தால் ஆகாரஞ் சம்பாதிக்கக் கூடாமல் ஓர் ஏரிகரையில் நீராடிக் கையிலே தருப்பை வைத்துக்கொண்டு உட்கார்ந்திருக்கையில் ஒரு பிராமணன் அந்த வழியில் வந்தான். புலி அவனைப் பார்த்து, “ஓ பிராமண! இந்தப் பொற்காப்புத் தருகிறேன் வா” என, இதைக் கேட்டு அப் பிராமணன் அந்தப் புலியைப் பார்த்து ஆலோசிப்பான் : இந்தக் காப்பு நமக்கு வலியக் கிடைக்கிறது, ஆனால் மரணத்துக் கிடமாகிய புலியின் கிட்டப் போகலாகாது, ஆகையால் இந்தக் காப்பில் ஆசை வைக்கலாகாது என்போமானால், மரணத்துக்கு நாலண்டையும் வழி; ஆதலால், இதைக் குறித்துப் பிரயத்னம் அவசியம் பண்ணவேண்டும். இவ்விதமாகத் தன் துரையைக்கேற்பத் தனக்குள்ளே நிச்சயித்துக்கொண்டு புலியைப் பார்த்து, “ஐயா புலியாரே! காப்பு எங்கே யிருக்கிறது?” என புலி கையில் வைத்துக்கொண்டு “இதோ பார் பிராமணேத்தமா” எனக் காண்

சித்தது. பிராமணன் “உன்னிடத்தில் எனக்கு எப்படி நம்பிக்கை?” என, புலி “நான் வைகறையில் மூழ்கி நித்திய தானம் பண்ணிக்கொண்டிருக்கிறேன், நகமும் பல்லும் போன சிழவனாயிருக்கிறேன். இப்போதும் என்னிடத்தில் நம்பிக்கை யில்லையா? வெட்டல், ஒதல், கொடுத்தல், தவம், சத்தியம், உறுதி, பொறுமை, ஆசையின்மை பென்னும் இவ்வெட்டுத் தருமங்களையும் நான் அறிந்திருக்கிறதனால் இந்த அபூர்வ வஸ்துவை யார்க்காகிலும் கொடுக்க இச்சிக்குறேன். இதனால் என்னிடத்தில் நற்குண மிருக்கிற தென்றும் எவ்வளவானாலும் தூர்க்குண மில்லையென்றும் அறியவில்லையா?” என்றது. அப்போது பிராமணன் “இது மெய்தான், ஆனால் புலி மனிதரை யடித்துத் தின்னுகிறதென்று மிகவும் லோகாபவாத மிருக்கிறது” என, புலி “நான் தரும சாஸ்திரமும் அறிந்திருக்கிறேன். தம் பிராணன் தமக்கு எப்படித் தித்திப்போ அப்படியே எல்லார்க்கு மிருக்குமென்றறிந்து சாதுக்கள் பிராணிகளிடத்திலே தயையா யிருக்கிறார்கள். தமக்குப் போலவே சுகதுக்கங்கள் பிறர்க்கு மிருக்குமென்று நினைக்கிறார்கள். நீ மிகவுந் தரித்திரன். ஆகையால் உனக்குக் கொடுக்கப் பிரயத்தனம் பண்ணுகிறேன். சாஸ்திரமும் இப்படியே யிருக்கிறது: ஏழைக்கே கொடுக்கவேண்டும், செல்வ முள்ளவனுக்குக் கொடுக்கலாகாது. ஏனென்றால், மருந்து நோயாளிக்கு எப்படிக்குணங் கொடுக்குமோ அப்படி நோயில்லாதவனுக்குக் கொடுக்குமா? ஆதலால், நீ இந்த ஏரியிலேயே முழுகி வந்து காப்பை வாங்கிக்கொண்டு வீட்டுக்குப் போ” என்ற வுடனே, ஐயோ! பிராமணனுக்குப் பின்புத்தி

யாகையால், அவன் புலியின் பேச்சை நம்பி ஸ்நானம் பண்ணுகிறதற்கு ஏரியி லிறங்கினவுடனே, உளையிற் புதைந்து காலேப் பிடுங்கிக்கொண்டு வரக்கூடாமற் றிகைத்தான். புலி அதைப் பார்த்து, “பிராமணா! பயப்படாதே, நான் உன்னைச் சேற்றினின்றும் எடுக்கிறேன், சற்றிரு” என்று சொல்லிக்கொண்டு மெல்லெனப்போய் அவனைப் பிடித்துக்கொண்டது. அப்போது பிராமணன் எண்ணுவான்: துஷ்டர்கள் வேதாத்தியயனம் பண்ணியிருந்தாலும் தருமசாஸ்திரம் படித்திருந்தாலும் அவர்கள் வார்த்தையில் நம்பிக்கை வைக்கலாகாது; ஏனென்றால் எவன் சுபாவம் எப்படியோ அஃது எப்போதும் போகாது; இப்படி யிருக்கையில் நம்முடைய சாதிக்கு இயல்பாயிருக்கிற பேராசையினால் இந்தத் துஷ்டனிடத்தில் விசுவாசம் வைத்து மோசம் போனேன். இப்படிப் பச்சாத்தாபப் பட்டுக்கொண் டிருக்கையில் அந்தப் புலி அவனைக் கொன்று தின்றது. ஆகையால், மிகவும் ஆலோசனை பண்ணி ஏதொன்று செய்யத்தக்கதோ அதைச் செய்யவேண்டும். அப்படிச் செய்தால் யாதொரு திங்கும் நேரிடாது’ என்றிப்படிச் சொன்ன வார்த்தையைக்கேட்டு ஒரு புற கர்வத்தோடு, ‘இப்படி ஆலோசித்தால் ஓர் இரையும் நமக்கு அகப்படாது. மேலும், வெட்கப்படுகிறவன், பொருமை யுள்ளவன், சந்தோஷப்படாதவன், குரோதமுள்ளவன், தீராச் சந்தேக முள்ளவன், பிறர் பொருளாற் சீவிக்கிறவன், இந்த ஆறுபேரும் துக்கத்தையே யனுபவிப்பார்கள்’ என, இதைக் கேட்டுப் புறக்கனெல்லாம் தானியத்தைத் தின்னும் பொருட்டுப் போய் நிலத்தி லிறங்கி வலையில் அகப்பட்டன. புறவரசு அதைப் பார்த்து, ‘எல்லாரும் என் சொல்

லைக் கேளாமற் போனார்கள் ; இப்போது நான் ஒன்றி யாயிருந்து பலனில்லை' என்று சொல்லி அதுவும் வலையில் வந்து அகப்பட்டது.

வேடன் பகடிகள் வலையிற் சிக்கிக்கொண்டதைப் பார்த்து அதனிடத்திற்கு வரத் தொடங்கினான். அதைப் புறக்கள் கண்டு, சித்திரக்கீர்வனைப் பார்த்து, 'நாங்கள் நீசன் புத்தியைக் கேட்டு உன்னை அவமானம் பண்ணி னோம்; அதன் பலன் பிராப்தியாயிற்று' என, அப் போது சித்திரக்கீர்வன் 'இப்போது இதைச் சொல்லிப் பயனென்ன? இதற்கு ஓர் உபாய மிருக்கிறது. எல் லோரும் வலையோடுகூட ஒருமிக்கப் பறந்து வேறிடத் திற்குப் போகவேண்டும்; அப்படிச் செய்தாற்றான் பிராணனைக் காப்பாற்றலாம்' என, இதைக் கேட்ட வுடனே எல்லாப் பறவைகளும் வலையோடுகூடச் சடிதி யிற் பறந்துபோயின. அதை வேடன் தூரத்திலிருந்து பார்த்து ஆச்சரியப்பட்டு, இவைகள் ஒரே மனதாய் வலையைக் கொண்டுபோயின, ஆயினும் இவைகளுள் ஒன்றுக்கொன்று சண்டை நேரிடும், அப்போது என் கையில் அகப்படும் என நினைத்துக்கொண்டு அவைகளின் பின்னே யோடும்போது புறக்கள் கண்ணுக்கு எட்டாமல் மறைந்து போய்விட்டன. பிறகு அவன் வருத்தப் பட்டுத் திரும்பி வந்துவிட்டான். இவ்வாச்சரிய மெல் லாம் பார்த்திருந்த வகுபதன் நென்னுங் காகம் அந்தப் புறக்களின் பின்னே போயிற்று. கபோதராஜா தன் கூட்டத்தைப் பார்த்து, 'கண்டகிந்தி தீரத்திலிருக் குஞ் சித்திரவனத்தில் என் சிநேகிதனை இரணியக நென்னும் எலியரச நொருவ னிருக்கிருன் அவன்

பல்லினாலே நம்முடைய வலையை யறுப்பான். ஆகையால் அங்கே நடவுங்கள்' என, இதைக் கேட்டு அவை அப்படியே எலியரசன் வளையண்டை போயிறங்கின.

அப்போது, ஏதாவது ஆபத்து நேரிடு மென்பதைக் குறித்துத் தன் வளைக்கு நூறு வழி செய்துகொண்டு உள் ளையிருந்த எலியரசன் புறங்கள் இறங்கின சப்தத்தைக் கேட்டுப் பயந்து அடங்கியிருக்கையில், சித்திரக்கிரீவன் 'சினேகிதா! இரணியகனே! எங்களோடே ஏன் பேச வில்லை?' என, இரணியகன் இதைத் தன் சினேகிதனுடைய தீங்குர லென்றறிந்து சந்தோஷத்தோடுகூடச் சிக்கிரமாக வளையினின்றும் வந்து, 'நான் புண்ணியவா னாகையாற் சித்திரக்கிரீவன் என்னும் மித்திரன் என் வீட்டுக்கு வந்தான். இவ்வுலகத்தில் மனமொத்த மித்திரனோடு சம்பாஷிப்பதிலும் வேறே ஆனந்த மேது?' என்று உபசாரஞ் சொல்லிப் பிறகு அதனுடைய அவஸ்தை யைப் பார்த்து மிகவும் துக்கித்து, 'மித்திரா! நீ எல்லா ரைக்காட்டிலுஞ் சமர்த்தனல்லவோ, உனக்கு இப்படிப் பட்ட காரியம் எப்படி நேரிட்டது?' என, புற 'எந்தக் காலத்தில் எது நடக்குமோ அது நடக்கும்! விதிவலிது. அதன்முன் யாருடைய உபாயம் நடக்கும்! கடல் பெருகி மேலிட்டால் அதற்குக் கரையேது!' என, இரணியகன் 'இந்தப் பேச்சு மெய்யே, நூறுநாழிகை வழித்தாரத்திலிருந்து வஸ்துக்களைத் தெரிந்துகொண்டு போகிற நீ இன்ஹைக்கு வேடன் வலையைப் பாராமற் சிக்கிக்கொண்டையே பார்! சந்திர சூரியர்களுக்கு ராகு, கேதுக்களாற் பிடை வருதலும், யானையும் பறவையும் பாம்புங் கட்டுப்படுதலும், புத்திசாலிகளுக்கு வறுமை

வருதலுந் தெய்வத்தின் மகிமைபே யல்லாமல் வேறல்ல
 என்று சொல்லிச் சித்திரக்கிரீவன் கட்டுண் டிருந்த
 வலைக்கயிற்றை யறுக்கத் தொடங்கிற்று. அப்போது
 சித்திரக்கிரீவன் ‘மித்திரா! முன்னே என் பரிவாரத்தி
 னுடைய கயிற்றை யறு, பிறகு என் பாசத்தைத் துணி’
 என, அதைக் கேட்டு எலி ‘என் பல் மிகவும் மெதுவானது,
 அதற்குப் பலமுங் கொஞ்சம், ஆகையால் இத்தனை பெய
 ருடைய பந்தனைகள் எனக்கு எப்படி யறுபடும்? உன்
 தனையை யறுத்துப் பின் என் சாமர்த்தியத்துக்குத் தக்க
 படி அவர்களுடைய தனையையும் அறுப்பேன்’ என, சித்
 திரக்கிரீவன் ‘நல்லது, முன்னே இவர்களுடைய பாச
 த்தை அறு’ என, இரணியகன் ‘தன்னைக் காப்பாற்றிக்
 கொண்டு தன் பரிவாரங்களைக் காப்பாற்றவேண்டும்;
 ஏனென்றால், அறம் பொருள் இன்பம் வீடாகிய இவை
 களுக்குப் பிராணன் முக்கிய சாதனம்; ஆகையால்
 அதைக் காப்பாற்றினால் எல்லாவற்றையுங் காப்பாற்றி
 னாற்போ லாகிறது’ என, சித்திரக்கிரீவன் ‘இந்த நீதி
 சரிதான்; ஆயினும், இப்படிப்பட்ட வேதனையினின்
 றும் பாலனம் பண்ணுகிறதற் கல்லவோ என்னை இவர்
 கள் ராஜாவாக நினைக்கிறார்கள்! ஆகையால் என் பிராண
 னிடத்தில் இச்சையைவிட்டு இவர்களைப் பிழைப்பி’
 என, அதைக் கேட்டு எலி ‘நீ பரம சாது, அடுத்தவர்
 களை ஆதரிக்கிறவனா யிருக்கிறாய். எசமானனிடத்தில்
 விசுவாசமா யிருக்கிற சேவகனும், சேவகனிடத்திற்
 பிரீதியா யிருக்கிற எசமானனுஞ் சுகமடைவார்கள்’
 என்று சொல்லி, எல்லாவற்றின் பாசங்களையும் அறுத்
 துப் பின்பு சித்திரக்கிரீவனுடைய கட்டைச் சேதித்
 தது. பிறகு ஒன்றுக்கொன்று தழுவிக்கொண்டு பிரிய

வார்த்தைகள் சொல்லின. சித்திரக்கிரீவன் பரிவாரத் தோடுகூடத் தன்னிடத்திற்குப் போயிற்று. லகுபதனன் என்னுங் காகம் இவையெல்லாம் பார்த்து ஆச்சரியப்பட்டு இரணியகளை நோக்கி, ‘நீ பாக்கியவானா யிருக்கிறாய்; ஆகையால் நானும் உன் சிநேகத்தை விரும்புகிறேன், நீ தயை செய்து எனக்குச் சிநேகிதனாக வேண்டும்’ என, அப்போது இரணியகன் ‘நீ யார்?’ என, காகம் ‘நான் லகுபதன நென்கிற காகை’ என, அதைக் கேட்டு எலி ‘ஆனால் உனக்கும் எனக்கும் வெகுதூரம்; உலகத்திற் சமானஸ்தர்களுக் குள்ளேயே சிநேக முண்டாகிறது; நான் உனக்கு இரை, நீ என்னைத் தின்கிறவன்; இப்படி இருக்கையில் இஃது எப்படியாகும்? ஆபத்தாக்கே முகாந்தரமாம். நரியின் சிநேகத்தினால் ஒரு மான் வலையில் அகப்பட்டதுபோல் உனனால் எனக்குப் பொல்லாங்கு நேரிடும்’ என, லகுபதனன் அதைக் கேட்டு, மான் எப்படி வலையிற் சிக்கிக் கொண்டது?’ என, எலி சொல்லும் :

கதை - 2

மகததேசத்தில் சண்பக வனத்தில் மானுங் காகமும் ஒன்றுக் கொன்று நட்பா யிருந்தன. அப்படியிருக்கையில் அந்த மான் மனதிற்படி புல் முதலானவைகளை மேய்ந்து கொழுத்திருக்கிறதை ஒரு நரி பார்த்துத் தனக்குள்ளே ஆலோசித்து, இவன் நமக்கு அசாதாரண யிருக்கிறான், ஆகையால் இவனை வஞ்சனையாற் கொல்லவேண்டுமென் றிப்படி நிச்சயித்து அதன் சமீபத்திற் போய், “சிநேகிதா ! சுகமா ? ” என, அதைக் கேட்டு மான் “நீ யார் ? ” என, நரி “நான் குத்திர

புத்தி யென்கிற நரி, இந்தக் காட்டில் யாருமற்ற பாவி யாய் ஒருவனாகத் திரிந்துகொண்டிருந்தேன் ; இன்றைக்கு உன்னைப் பார்த்து மிகுந்த சந்தோஷத்தை யடைந்தேன் ; இப்போது உனக்கு வேலை செய்துகொண்டு உன்னிடத்திலிருக்க இச்சிக்கிறேன் ” என, இதைக் கேட்டு மான் “ நல்லது ” என்றது. பிறகு பொழுது போனவுடனே இரண்டுஞ் சண்பக மாத்தின் கீழே வந்தன. அம் மரத்தின்மேல் வாசம் பண்ணிக் கொண்டிருந்த மானின் சினேகிதனாகிய சுபுத்தி என்னுங் காகம் இவ்விரண்டையும் பார்த்து, மாளை நோக்கி, “ ஒ மித் திரா ! உன்னண்டையி லிருக்கிறவன் யார் ? ” எனக் கேட்க, மான் “ இந்தச் சம்புகன் என்னுடனே சினேகித் திருப்பே னென்கிறான் ” என, அப்போது காகம் “ மித் திரனே ! சடிதியில் வந்த பழக்க மில்லாதவனை நம்ப லாகாது. ஒருவன் குலமும் நடத்தைபுந் தெரியாமல் அவனுக் கிடங் கொடுத்தால் ஒரு பூனைக்குச் சரற்கவ னென்னுங் கழுகு இடங்கொடுத்து இறந்தாற்போல் நேரிடும் ” என, அதைக் கேட்டு மான் “ சரற்கவன் எப்படிச் செத்தான் ? ” என, காகஞ் சொல்லும் :

கதை - 3

“ பாகீரதி தீரத்தில் திரிகூட மென்னும் மலையில் ஒரு முதிய இத்திமரத்தின் பொந்தில் வாசம் பண்ணிக் கொண்டிருந்த நகமுங் கண்ணு மில்லா, சரற்கவ னென் னும் ஒரு கிழக் கழுகானது மற்றைப் பக்ஷிகள் தன்னிட த்தில் இரக்கம்வைத்துத் தங்கள் ஆகாரத்திற் கொஞ்சங் கொஞ்சம் நெருக்கிக் கொடுக்கத் தின்றுகொண்டு ஜீவித் திருக்கையில், ஒருநாள் நெடுஞ்செவியன் என்னும் பூனை

பறவைகளுடைய குஞ்சுகளைத் தின்னவேண்டி அந்த மரத்தின்கீழே வர, அதைக் குஞ்சுகள் பார்த்துப் பயந்து பெருங்கூச்ச லிட்டன. கழுகு அதைக் கேட்டு, ‘நீங்கள் ஏன் பயப்படுகிறீர்கள்? இங்கே எவன் வந்தான்?’ என, இதற்குள்ளே பூனை சரற்கவனைப் பார்த்து நான் செத்தேனெனப் பயப்பட்டு, உடனே மனதிற் றைரியம் பண்ணிக்கொண்டு, இந்தச் சத்துருவைத் தப்பித்துக்கொண்டோடுகிறதற்கு நமக்குச் சக்தியில்லை; ஆகையால், இவன் சமீபத்திற் போகவேண்டும்; பின்னர் எஃது உண்டாகுமோ அஃது உண்டாகட்டும் என் றிப்படி நிச்சயித்து அந்தக் கழுகின் அருகிற் போய், ‘சமர்த்தனே உனக்கு வந்தனம் பண்ணுகிறேன்’ என

கழுகு: அதைக் கேட்டு, ‘நீயார்?’ என, அப்போது,

பூனை: ‘நெடுஞ்செவிய நென்னும் பூனை’ என,

சரற்கவன்: ‘நீ சீக்கிரமாய் இவ்விடம்விட் டோடிப்போ, இல்லாவிட்டாற் சாவாய்’ என

பூனை: ‘நான் என் விருத்தாந்தத்தைச் சொல்லுகிறேன், அதைக் கேள்; பிறகு, கொல்லல் தக்கதானாற் கொல்லு; ஜாதி பேதத்தினாலேயே பிராணிகளைக் கொல்லுவதாவது பூசிப்பதாவது யோக்கியமன்று; ஆதலால் அவனவன் நடத்தையைப் பார்த்து எது செய்யத்தக்கதோ அதைச் செய்யவேண்டும்’ என,

கழுகு: இதைக் கேட்டுப் பூனையைப் பார்த்து, ‘நீ ஏன் வந்தாய்? சொல்’ என

பூனை: ‘நான் கங்காதீரத்தில் நித்திய ஸ்நானம்பண்ணிச் சாந்திராயண முதலாகிய விரதங்கள் ஆசரித்துக்

கொண்டிருக்கிறேன். நீ மிகவுந் தருமவானாயிருக்கிறாயென்று பக்திகளால் எப்போதுங் கேள்விப்படுகிறதனால் நான் உன்னிடத்திற்கு வந்தேன்; ஏனென்றால், வயதின் முதிர்ந்த வித்துவானிடத்திலே தருமங் கேட்கவேண்டுமென்று சாஸ்திர மிருக்கிறது. ஆனால் நீ தர்மத்தை விட்டு என்னைக் கொல்லத் துணிந்தாய்; இப்படி இல்லறத்தாருடைய ஆசாரம் நான் எங்கும் பார்த்ததில்லை. சத்துருவுந் தங்கள் வீட்டுக்கு வந்தாற் சாதுக்கள் அவனுக்குச் சம்மானம் பண்ணுவார்கள். மரம் தன்னை வெட்டுகிறவனுக்கு நிழல் கொடுக்கவில்லையா? மேலும், சாதுக்கள் தங்கள் வீட்டுக்கு எவன் வந்தாலும் பூசிக்கிறார்கள்; குறைவொன்றும் பண்ணுகிறதில்லை. அநிதி யாருடைய வீட்டுக்கு வந்து முகம் வாடிப் போகிறானோ அவன் தன் பாவத்தை அங்ஙனம் டெசமானனுக்குக் கொடுத்து இவன் புண்ணியத்தைக் கைக்கொண்டு போகிறானாகையால் சாதுக்கள் எல்லாவிடத்திலுந் தயை செய்கிறார்கள். சந்திரன் சண்டாளன் வீட்டிலும் பிரகாசிக்கிறான் என,

கமுகு: இதைக் கேட்டு, 'பூனை இறைச்சிகளைத் தின்கிறது, மேலும் கொலை செய்கிறது என்று நினைத்து இப்படி நான் சொன்னேன் என

நெஞ்சேவியன்: அதைக் கேட்டு, பூமியைத் தொட்டுச் சிவ சிவ வென்று உச்சரித்துக் காதின்மேற் கையை வைத்து, 'நான் தரும சாஸ்திரங்கள் கேட்டு மிகுந்த வைராக்கியமடைந்து பொல்லாத கருமங்களை யெல்லாம் விட்டு விட்டேன். ஏனென்றால், கொலை செய்வதுபோல வேறொரு பாதக மில்லையென்று அநேக சாஸ்திரங்களிற்

சொல்லி யிருக்கின்றது. எவர்கள் மற்றொருவனைக் கொன்று தாங்கள் சுகமடைய விரும்புகிறார்களோ அவர்கள் நரகத்தை யடைகிறார்கள். ஆகையாற் கொலைசெய்யாம விருப்பதுபோல வேறொரு தரும் மில்லையென்று நினைத்துக் காட்டி விருந்துகொண்டு காய் கனி கிழங்கு களைச் சாப்பிடுகிறவர்கள் பாதக மெப்படிப் பண்ணுவார்கள் !” என்று சொல்லிக் கழுக்குக்கு நம்பிக்கை வரப் பண்ணி அதன் வீட்டிலிருந்தது.

பிறகு அந்த ருத்திராக்ஷப் பூனை பக்ஷிகளின் குஞ்சுகளை நாடோறும் அங்கே கொண்டுவந்து தின்று கொண்டிருக்கத் தலைப்பட்டது. அப்போது குஞ்சிழந்த பறவைகளெல்லாம் கிலேசப்பட்டு ஒன்றாய்க் கூடித் தங்கள் குஞ்சுகளைச் சோதிக்கத் தொடங்கின. பூனை இதை யறிந்து அவ்விடம்விட் டோடிப்போயிற்று. அந்தப் பக்ஷிகள் அங்கங்கே பார்த்துக்கொண்டே கழுகின் பொந்தண்டை வந்து பார்க்கையில், அந்தக் குஞ்சுகளுடைய எலும்புகளும் சிறகுகளும் விழுந்து கிடக்கக் கண்டு, நம் முடைய குஞ்சுகளை இந்தத் துரோகிக் கழுகே பக்ஷித்த தென்று நிச்சயித்து, அந்தக் கழுதைக் கொத்திக் கொன்றன. ஆகையால் ஒருவனுடைய குணந் தெரியாமல் அவனுக்கு இடங்கொடுக்க லாகாது” என, அப்போது நரி, “உன் சுபாவம் இவனுக்குச் சிநேகிக்கிறதற்கு முன்னே தெரியுமா! ஆகையால் நல்லோர்களுக்குச் சுபாவத்தினாலே காரியமில்லை; அவர்களுடைய சிநேகம் கண்ட மாத் திரத்திலேயே யாகிறது” என, மான் அதைக் கேட்டுக் காகத்தைப் பார்த்து, “எப்படி நீ எனக்கு மித்திரனோ அப்படியே இவனு மிருக்கட்டும். நீ

9. “ந்” தடை சொல்லாதே ” என்று சொல்லி நரி ஸ. தன்னிடத்தில் வைத்துக்கொண்டது. பிறகு மூன்றாம் தங்கள் மார்க்கத்தின்படி வயிற்றை நிரப்பிக் கொண்டு ராத்திரிக்கு அந்த விடத்தில் வந்துகொண்டிருந்தன.

இப்படியிருக்கையில் ஒருநாள் நரி மாண்பு பார்த்து, “மித்திரா! இந்தக் காட்டில் ஓரிடத்தில் இளவிள வென்று நேர்த்தியான பயிரிருக்கிறது. அதை உனக்குக் காண்பிக்கிறேன் வா” என்று சொல்லி, அதை யிட்டுக்கொண்டு போய்க் காட்டிற்று. அன்று முதலாய் அந்த மான் போய்த் தினமானம் பயிரை மேய்ந்துகொண்டிருக்கையில் அதைக் கொல்லக்காரன் பார்த்து அங்கே வலை கட்டினான். பின்பு மான் அங்கே வழக்கப்படி மேயப் போய் அதிற் சிக்கிக்கொண்டு, இப்போது என்னை மித் திரனைத் தவிர யாவன் விடுவிப்பானென்று மனதி லெண்ணிக்கொண்டிருக்கையில், அங்கே நரி வந்து, என்னுடைய மனோரதம் நிறைவேற்றிற்று, இப்போது நான் இதன் எலும்பையும் மாம்சத்தையும் நிரம்பத் தின்னுவேனென்று வாயூற மனதி லெண்ணிக்கொண்டு சும்மா விருந்தது. அதைக் கண்டு மான் “மித்திரா! ஏன் சும்மா விருக்கறாய்? என்னுடைய தனையைச் சீக்கிரமாக அறுத்து என்னை விடுவி, சங்கட காலத்திற் கிநேகிதர்கள் உடையிழந்தவன் கைபோல் உதவுகிறார்கள்” என, சம்புகன் “ஆம், நீ சொல்வதெல்லாம் மெய்யே, ஆயினும் எனக்கு இன்றைக்கு விரத தின மாகையால் இந்தத் தோல் வலையைத் தீண்டமாட்டேன்; நாளைக்கு என்ன சொன்னாலுங் கேட்பேன்; கிநேகிதனுக்காக நான்

பிராணனை விடத்தக்கவன்” என்று சொல்லி, அதன் கண்ணுக்குத் தப்பித்துக்கொண்டு அங்கே ஓரிடத்தில் ஒளித்துக்கொண்டிருந்தது. காகம் இராத்திரிக்கு மான் வரவில்லை யென்று அதைத் தேடும்பொருட்டு இங்கு மங்குந் திரிந்துகொண்டு அங்கே வருகையில் அந்த மானின் அவஸ்தையைப் பார்த்து, “சினேகிதா ! உனக்கு இந்த அவஸ்தை இப்படி ஏன் வந்தது?” என, மான் “இஃது உன் வார்த்தையைக் கேளாமையால் வந்த பலன்” என, காகம் “உன் கூட்டாளியான சம்புகன் எங்கே போனான்?” என, மான் “என்னுடைய இறைச்சியைத் தின்பதற்காக இங்கேதான் ஒளித்துக்கொண்டிருப்பான்” என, அதைக் கேட்டுக் காகம் “தனக்கு இதம் பண்ணுகிற மித்திரன் பேச்சைக் கேளாதவனுக்கு விபத்து சீக்கிரமாக வரும். பின்னும், அவன் சத்துருவுக்குச் சந்தோஷம் வருவிக்கிறான்” எனச் சொல்லிக் கொண்டு இருக்கையில், கொல்லைக்காரன் கையில் ஒரு தடியை யெடுத்துக்கொண்டு வர, அவனைப் பார்த்துக் காகம் மானோடு “மித்திரா ! நீ இப்போது மூச்சை யடக்கிக் கொண்டு செத்தவனைப்போலக் கிடந்தால் அவன் உன்னைப் பார்த்து நீ செத்தாயென் றெண்ணிக் கொண்டு கட்டிய வலையை அவிழ்த்துச் சுருட்டி வேறே ரிடத்தில் வைக்கப் போவான், அப்போது நான் கத்துகிறேன், அதைக் கேட்ட மாத்திரத்தில் நீ மிகவும் விரைவாய் ஓட்டம் பிடி” என்று சொல்லித் தான் அப்படியே பொய்யாக மானின் கண்ணைக் குத்திக்கொண்டிருந்தது. இதற்குள்ளே வந்த கொல்லைக்காரன் மானைப் பார்த்துச் செத்ததென் றெண்ணிக் கட்டியிருந்த வலையை யவிழ்த்து ஓரிடத்தி லொன்றாகக் கட்டி வைக்கப்

போனான். காகம் அதைப் பார்த்துச் சங்கேதப்படி சுத்த, மான் அதைக் கேட்டவுடனே ஓட்டம் பிடித்தது. அதைக் கொல்ல நினைத்து அந்தக் குடியானவன் தடியை விசிறி யெறிய, அது பதிவிருந்த நரிமேற் பட, நரி உடனே இறந்தது. ஆகையால் புண்ணியமாவது பாவமாவது மிகுதியானால் அதன் பலன் உடனே யுண்டாகிறது என்று சொல்லிப் பின்னும் எளி 'இப்படி மானுக்கு நரியின் சினேகம்போல் உன் உறவு உபயோகமன்று' என, காகம் 'உன்னைத் தின்றால் -எனக்குப் போதுமா? நீ பிழைத்திருந்தால் நான் சித்திரக்கிரீ வனைப்போலச் சுகமடைவேனென்று உன் நட்பை விரும்புகிறேன்' என, பின்னும் இரணியகன், 'நீ எனக்குப் பகைவன்; உன்னுடனே நான் சினேகம் பண்ணுகிறதில்லை. சத்துரு தனக்கு அனுகூலமாயிருந்தாலும் அவனோடே சினேகிக்க லாகாது; தண்ணீர் வெந்நீரானாலும் நெருப்பை யவிக்கும். ஆகையால், எது தக்கதோ அதைச் செய்யவேண்டும். தண்ணீரில் வண்டியும் பூமியின்மேற் கப்படும் நடக்குமா? இதனால் சத்துருக்களிடத்தில் நம்பிக்கை வைக்கலாகாது' என்றிப்படிப் பல விதமாகச் சொல்ல, காகம் 'நான் உன்னுடனே சினேகிப்பேன், இல்லாவிட்டாற் பட்டினியாக விருந்து இங்கேயே பிராணனை விடுவேன். நெருப்பின் வெப்பத்தினால் பொன் முதலானவை உருகி யொன்றாகின்றன. யாதேனு மொரு நிமித்தத்தினாலே விலங்கு பறவைகள் மித்திரத்து வத்தை யடைகின்றன. பயத்தினு லாகிலும் யாதோ ராசையினு லாகிலும் மூடர்களுக்குச் சினேகமுண்டாகிறது. ஆனால் சாதுக்களுடைய சினேகமோ கண்ட மாத்நிரத்தில் உண்டாகிறது. மண்பானை சீக்கிரமா

புடைசிறது, பிறகு பொருந்துகிறதில்லை ; பொன் குடஞ் சீக்கிரத்தி லுடையாது, உடைந்தாலு மொன்றும் ; இப் படியே தூர்ச்சன சற்சனர்களுடைய சிநேகமு மிருக்கி றது' என, இதைக் கேட்டு இரணியகன் 'உன் வார்த்தை யால் நான் சந்தோஷ மடைந்தேன். இப்போது உனக் கும் எனக்குஞ் சிநேகமிருக்கட்டும். இனிமேல் நாமிரு வரும் ஒருமனதா யிருக்கவேண்டும். உபகாரம் பண்ணு கிறவன் மித்திரனென்றும் அபகாரம் பண்ணுகிறவன் சத்துருவென்றும் அறிந்து மனக்களங்க மில்லாமல் நடக்கவேண்டும்' என்றிப்படிப் பேசி நிச்சயித்தபின், இரணியகன் லகுபதனனுக்குச் சிறிது ஆகாரங்கொடுத் துத் தன் வளையிற் போயிற்று. சிநேகலாபம் பெற்ற காசமும் அதனிடத்திற் செலவு பெற்றுக்கொண்டு தன் னிடத்திற்குப் போயிற்று

அதுமுதலாய் இவைகள் அத்தியந்த சிநேகமாய் ஒன்றுக் கொன்று ஆகாரங் கொடுத்துக் கொண்டு பலபல வார்த்தைகள் பேசிக்கொண் டிருக்கையில் ஒரு நாள், லகுபதனன் எலியைப் பார்த்து, 'மித்திரா ! இப்போது இங்கே இரை யகப்படாமையால் வேறேரிடத்திற்குப் போக இச்சிக்கிறேன்' என, அதைக் கேட்டு இரணிய கன் 'எங்கே போகிறாய்?' என, அப்போது அது 'தண்டகாரணியத்தில் காப்பூர கௌர மென்னுந் தடாகத்தி லிருக்கிற ஆமையாகிய மந்தர நென்பவன் எனக்குச் சிநேகிதனா யிருக்கிறான். அவன் எனக்கு விதம் விதமான மீன்களைக் கொடுத்துப் போஷிப் பான், அதைக் குறித்து நான் அவனிடத்திற்குத் போகிறேன்' என, அதைக் கேட்டு, இரணியகன் 'மித்

திரா ! அவ்விடத்துக்கு என்னையுங் கொண்டுபோக வேண்டும். நான் தேசாந்தரம் போக விரும்புகிறேன் ' என, அப்போது காக்கை 'நீ அப்படி விரும்புவானேன் ?' என, இரணியகன் 'அங்கே போனபின்பு சொல்வேன்' என, லகுபதனன் இரணியகனை பெயித்துக்கொண்டு அந்த விடத்துக்குப் போயிற்று. அவைகளைப் பார்த்து மந்தரன் சந்தோஷித்து அவ் விரண்டுக்கும் ஆதித்தியம் பண்ணிற்று. அப்போது லகுபதனன் மந்தரனைப் பார்த்து, 'இந்த இரணியகன் மிகவும் பரோபகாரி ; இவன் சித்திரக்கிரீவனை அவன் கூட்டத்தோடுகூட வலையினின்றும் விடுவித்தான் ; அப்போது இவன் நட்பு நிலைமையைப் பார்த்து நானும் இவனுடனே நட்புக் கொண்டேன்' என, அதைக் கேட்டுக் கூர்மம் சந்தோஷப்பட்டு இரணியகனைப் பார்த்து, 'மித்திரா ! நீ இந்த மனிதசஞ்சாரமில்லாக் காட்டில் வருவானேன் ?' என அப்போது எலி சொல்லும் :

‘சம்பகாவதி பென்னும் பட்டணத்தில் சூடாகர்ண
னென்னுஞ் சந்தியாசி யொருவன், உண்டு மிகுந்த சோற்
றைக் கப்பரையிற்போட்டு உறியின்மேல் வைத்துவிட்டு
நித்திரை பண்ணிக்கொண் டிருப்பான். அந்தச்
சோற்றை நான் தின்கொண்டு சுகமாயிருக்கிற நாளில்
அங்கே வீணாகர்ண நென்னு மொரு சந்தியாசி வந்து
அவனோடுகூட அநேக கதாப் பிரசங்கம் பண்ணிக்
கொண்டிருக்கையில், அந்தச் சூடாகர்ணன் கையி
லொரு தடியினாலே பூமியைத் தட்டிக்கொண்டு சோற்
றைக் காப்பாற்றிக்கொண் டிருந்தான். அப்போது
வீணாகர்ணன் “என்னுடைய கதையை அநாதரவு

பண்ணி நடுவே வேறே என்ன வியாபாரத்தி லிருக்கி றாய்?" என, சூடாகர்ணன் "உன் வார்த்தையை அநா கரவு பண்ணவில்லை. ஆனால் இவ்வெலி என் பாத்திரத்தி லிருக்கிற அன்னத்தை நாடோறுந் தின்னுகிறது; அதை யோட்டுகிறேன்" என, வீணாகர்ணன் அப்போது உறியைப் பார்த்து, "கொஞ்ச பலமுள்ள இந்த எலி இவ்வளவு உபரம் எப்படிச் சூதிக்கிறது? ஆகையால் இதற்கு ஏதோ ஒரு காரண மிருக்க வேண்டும், அது தான் எதுவா யிருக்கலாமென் றுலோசித்துப் பார்த்தால் இங்கே மிருந்த திரவிய மிருக்கவேண்டும்; உலகத்தில் திரவியமுள்ளவர்கள் பலமுள்ளவர்களா யிருக்கிறார்கள்; அசாத்தியமான காரியங்களைச் சாதிக்கிறார்கள்; ராஜத் துவத்துக்கும் இது காரணமாகும்; எல்லாம் இதனால் அகின்றன" என்று சொல்ல, அந்தச் சந்தியாசி இதைக் கேட்டு மெய்தானென்று நம்பிப் பூமியை வெட்டி, ஐயோ! என் திரவியத்தை யெடுத்துக் கொண்டான் அன்று தொடங்கி நான் இளைத்துப் போனேன் பின்பு எனக்கு இரையுங் கிடையாததனால் மெள்ள மெள்ள நடந்துகொண் டிருக்கையில் அந்தச் சந்தியாசி பார்த்து, "பார்! இந்த எலி இப்போது தன்னுடைய சாதித்தன்மையை யடைந்திருக்கிறது. முன்னிருந்த தன் மதம் போய் விட்டது. ஆகையால் பணமில்லாதவர்களை எல்லோரும் அற்பமாய் நினைக்கிறார்கள்" என்றான். இதைக் கேட்டு நான், இப்போது இங்கே யிருப்பது சரியன்று, இதை வேறொருவ ரோடுஞ் சொல்லலாகாது; பொருளிழவுங் கிருகச்சித்திர முந் தானமும் மானமும் ஆயுளுந் தனமுமாகிய இவை களைப் புத்திமான் வெளிப்படுத்தலாகாது; தன் விதி பிரதி

கூலமா யிருக்குங் காலத்தில் பராக்கிரமமும் முயற்சியும் வீணாகின்றன; பணமில்லாதவனுக்கு வனவாசத்தைக் காட்டிலுஞ் சுகமில்லை; எந்த விடத்தில் நாம் பணக்கார ராயிருந்தோமோ அந்த விடத்தில் ஏழையா யிருப்பது உத்தம மன்று என்று மறுபடி இழந்த பணத்தை யெடுத்துக்கொள்ள ஆயத்தப்பட்டேன். அப்போது சந்தியாசி என்னைத் தடியா லடித்தான். அதனாலே மிகவுந் துக்கப் பட்டி உன் சினேகிதனோடே கூட இங்கு வந்தேன்' என, மந்தரன் 'மித்திரா! நீ இதனால் அதைரியப்பட்டு உறைவிடந் துறந்தோமென்று வருத்தப்பட வேண்டாம். சாதுக்கள் எங்கே போனாலும் மரியாதை பெறுகிறார்கள். சிங்கம் வேறொரு காட்டுக்குப் போனாலும் புல்லைத் தின் கிறதில்லை, யானையையே தின்னும். உற்சாகமுள்ளவன், சந்தோஷமுள்ளவன், தைரியசாலி, சூரன், களங்க மில் லாதவன், இவர்களிடத்தில் லக்ஷ்மி தானேவந் தடை கிறாள். நீ பணமிழந்தாலும் எப்போதுஞ் சந்தோஷத் தோடே கூடியிருக்கிறாய். ஆகையால் உனக்கிருக்கிற சுகம் பணத்தாசையால் மயங்குகிறவர்களுக் கில்லை. இன்னும் கேள், மேகச் சாயை, துஷ்டனுடைய தயை, இளம் புல், பால ஸ்திரீ, யௌவனம், தனம் இவைகள் வெகு நாளைக்கு நில்லா. ஆகையால், இவற்றை யிழந்து போனால் அழுதுகொண்டு ஆகாரத்தைக் குறித்து ஏங்கி யிருக்கலாகாது. ஏனெனில், எவன் கர்ப்பபத்தி விடுகிறானோ அவன் பிறக்கிறதற்கு முன்னேதானே தாய்முலை யிற் பாலை யமைத்து வைக்கிறான். அப்படிப்பட்டவன் ஆயுள் உள்ளவரைக்குங் காப்பாற்ற மாட்டானா! நீ நல்ல விவேகியா யிருக்கிறதனால் இவையெல்லாம் உனக்குத் தெரிந்தே யிருக்கும். இனிச் சினேகமாய் என்னி

டத்திற் சுகமாநீரு என, இவையெல்லாங்கேட்டு லகுபதனன் 'மந்தரா! நீ சகலகுண சம்பன்னன், மேலுஞ்சற்குணன்; சாதுக்களுக்கு வந்த ஆபத்தைச் சாதுக்களே நிவிர்த்தி பண்ணுகிறார்களென் றறிந்து நாங்கள் உன்னை நாடிவந்தோம்' என்று சொல்லி, நீண்ட பெரிய மரத்தின்மேற்போய் உட்காந்து தன் சுபாவப்படியே இங்கு மங்கும் பார்த்துக்கொண் டிருக்கையில், ஏதோ ஒரு பய முகார்தரத்தை யறிந்து, 'நீங்கள் உங்களிடத்தில் ஒளித்துக்கொண் டிருங்கள்' என அவ்விரண்டுக்கும் சொல்ல, மந்தரன் தண்ணீரில் போயிற்று, எலி வளையில் னுழைந்தது. காகம் விருஷத்தின் துனியிலிருந்து பார்க்கையில் எதொன்றுங் காணப்படாமையால் பின்பு அம் மூன்றும் ஒன்றுக்கொன்று பேசிக்கொண்டிருக்கையில், அங்கு அவைகளின் சமீபத்தில் சித்திராங்க னென்னு மொரு கலைமான் வந்து, 'நான் வேடர் பயத்தால் உங்களிடத்தில் இருக்கலாமென்று வந்தேன்' என, அதைக் கேட்டு மந்தரன் அதற்குச் சம்மானம்பண்ணி, 'இது உன் வீடு நான் உன் சேவகனென் றெண்ணிக்கொண்டு சுகமா யிருக்கவேண்டும்' என முகமலர்ந்து மனங்கலந்த இன்சொற் சொல்ல, பிறகு அதுவும் இவைகளுடன் நட்புக்கொண் டிருந்தது

அப்படி யிருக்கையில் ஒருநாள் சித்திராங்கன் புல்மேய வேறோரிடத்திற்குப்போய் மீண்டு சாயங்காலம் வராமையால், ஆமை மேயப்போன மான் இன்றைக்கேன் சாயந்திரம் வரவில்லை யென்று விசனப்பட, அதை யறிந்து எல்லாம் விசனமடைந்தன. மறுநாள் விடியற் காலத்தில் காக்கை பறந்து நாலு பக்கத்திலும் பார்த்துக்

கொண்டு போகையில், சித்திராங்கன் தோல் வலையி
லகப்பட்ட டிருப்பதைக் கண்டு, அதன் அருகிற்போய்,
'மித்திரா! உனக்கு இந்த அவஸ்தை எப்படி நேரிட்டது?'
என, மான் 'இப்போது இதைக் கேட்டுப் பிரயோஜன
மில்லை, நீ போய் இரணியகளைச் சீக்கிரமாய் பிட்டுக்கொண்டு
வந்தால் அவன் வேடன் வருவதற்குள் என் பாசத்தை
யறுத்து என்னை விடுவிப்பான். வேடன் வந்தால் ஒருபாய
மும் நடவாது' என, இதைக் கேட்ட காக்கை
உடனே விரைவாகப் போய் அவைகளுடனே நடந்த காரி
யத்தைச் சொல்லி இரணியகளை யிட்டுக்கொண்டு வந்
தது. அந்த இரணியகன் மாணப் பார்த்து, 'நீ சமர்த்
தனுயிருக்கையில் வலையி லெப்படி யகப்பட்டாய்?' என,
மான் 'வல்லமை யிருந்தாலும் வருவது வரும், இப்போது
என்னைச் சீக்கிரமாய் விடுவி, எனக்குப் பழைய பய
மிருக்கின்றது: முன் நான் குட்டியா யிருக்கையில்
வேடன் வலை சுட்டி என் கூட்டத்தை வளைத்தான். மற்ற
வைகள் பெரிய மான்களா யிருந்தபடியால் குதித்து
வலையைத் தாண்டிப் போயின. எனக்குக் குதித்தோடச்
சுத்தி யில்லாதிருந்தது; ஆதலால், வேடன் பிடித்து
ராஜாவினிடத்திற் கொண்டுபோனான். ராஜா வாங்கித்
தன் பிள்ளை கையிற் கொடுக்க, அங்கே நான் வெகுநா
ளிருக்கையில் ஒருநாள் மேக கர்ச்சனையைக் கேட்டு மிக
வுஞ் சஞ்சலப்பட்டு, காற்று மழையாற் பீடிக்கப்பட்டு
மான் 'கூட்டங்கள் ஒடும்போது அவற்றின் பின் நான்
ஒடுவேனா! என்று மனுஷ பாஷையில் எனக்குள்ளே
பேசிக்கொண்டேன். ராஜகுமாரன் இதைக் கேட்டு
நாற்றிசையும் பார்த்து என்னையும் பார்த்தான். பின்பு
சற்றுநேரஞ் சம்மாளிருந்து, இது மனுஷனைப்போல் எப்

படி உச்சரித்தது? ஆகையால் இது வொரு விசித்திர பிராணியா யிருக்கிறதென்று நினைத்துப் பயத்தினால் சுரத்தில் விழுந்தான். பிறகு ராஜா விடியற்காலத்தில் ஜோதிஷர்களை யழைப்பித்து அவர்களுடனே இதைச் சொல்ல, அவர்கள் “எல்லா மிருகங்களும் மனிதரைப் போற் பேசுகின்றன, ஆயினும் நமக்கு முன்னே பேசுகிறதில்லை, அதுவும் உன்னைப் பாராமற் பேசிற்று. இதற்காக நீ பயப்படவேண்டாம். இது ஒரு விசித்திர பிராணியன்று. இதனால் உனக்கு எவ்வளவும் பயமில்லை” என, இதைக் கேட்டு ராஜகுமாரன் என்னை விட்டுவிட்டான். பிறகு இக் காட்டில் வந்தேன். இப்படி முன் ஒருதரம் வலையிலகப்பட்டே னாகையால் என்னைச் சீக்கிரமாக விடுவிக்கச் சொல்லுகிறேன்’ என, இதற்குள்ளே மித்திரத்துவத்தினாலே மந்தரனும் அங்கே வந்து இரணியகனைப் பார்த்து, ‘மித்திரா! இப்படித் தாமசம் பண்ணுவது சரியன்று. இப்போது வேடன் வந்தால் நாமெல்லாம் ஓடிப்போவோம். வலையி லகப்பட்ட சித்திராங்கனைப் பிடித்துக் கொள்வான். அதைக் குறித்து எனக்குக் கிலேசமாயிருக்கிறது. நினைப்பின் படி மனதி லிருக்கிறதை யறிகிற சிநேகிதனும், பிறர் துக்க மறிகிற பிரபுவும் கிடைக்கிற தருமை’ என்றிப்படி மந்தரன் சொல்லிக்கொண் டிருக்கையில், வேடன் சடிதியில் எமனைப்போல் தூரத்தில் வருவதை லகுபதனன் கண்டு எலியைப் பார்த்து, ‘மித்திரா! வேடன் வந்தான், இப்போது பெரிய சங்கடம் நேரிட்டது’ என, அதைக் கேட்டு இரணியகன் அதி சீக்கிரமாய்ச் சித்திராங்கன் வலையை யறுத்தது. அறுத்தவுடனே கிட்டவந்த வேடனைப் பார்த்து எல்லாம் ஓட்டம் பிடிக்க,

அப்போது அவன் விசன மடைந்து நாலண்டையும் பார்க்கையில் மந்தரன் தன் நடைபின்படி நடந்து கொண்டிருந்தது. வேடன் அழைப் பார்த்துப் பிடித்துத் தன் வில்லிற் சேர்த்துக் கட்டிக் கொண்டு கொஞ்சஞ் சுந் தோஷத்தோடே போகும்போது, மானும் எலியுங் காசும் மிகவுஞ் சிரமப்பட்டு இப்போ தென்ன செய்யலாமென்று வேடன்பின்னே போசுத் தொடங்கின. அப்போது இரணியசுன் 'ஒருசங்கடம் சீவிர்த்தி யாகிற தற்குள்ளே மற்றொன்று வந்து நேரிட்டது. ஆகையால் சீவனுக்குத் தேகத்தோடுகூட அநேக துக்கங்களை யனுபவிக்கவேண்டி யிருக்கிறது. இந்தத் துன்பஞ் சிறேசத்தினால் நமக்கு வந்தது. எவன் மித்திரனிடத்தில் விசுவாசம் வைக்கிறானோ அந்த விசுவாசம் அவனுக்குத் தாய், தந்தை, சகோதரன், பிள்ளை, சுற்றங்கனிடத்திலிராது' என் நிப்படி வெருவிதமாய்த் துக்கத்துப் பின்னும் 'வேடன் தூரமாகப் போவதற்கு முன்னே மந்தரனை விடத் தக்க உபாயம் பண்ணவேண்டும், பிறகு ஆகமாட்டாது' என, அப்போது அவைகள் 'என்ன செய்யலாம்? சொல்' என, எலி 'சித்திராங்கன் ஏரிகரையில் செத்தவனைப்போலக் கிடக்கவேண்டும், அதன் மேற் காகம் உட்காந்துகொண்டு பொய்யாகக் குத்தவேண்டும், அப்படி யிருந்தால் அதை வேடன் பார்த்து மந்தரனைப் பூமியில் வைத்துவிட்டு மானண்டை போவான், இதற்குள்ளே நான் ஆமையின் கட்டைச் சேதிப்பேன், பிறகு அவ்வாமை தண்ணீரி லோடிப் போம்' என, இதைக் கேட்டு எல்லாம் அவ்வாறே செய்து மந்தரனை விடுவித்தன. பிறகு அந்த வேடன் வாய்த் தவிடும்போய் அடுப்பு நெருப்பு மிழந்தவள்

போல வெட்க மிகவும் வருத்த மடைந்து, கைக்கு வராத பெரிய லாபத்தை இச்சித்துக் கைக்கு வந்த சிறிய லாபத்தை விழந்தேனே, யார்க்கும் அதிக ஆசை அதிக நஷ்டம், கிடைத்த மட்டும் போதுமென்று நினைக்கிறவனே மகா புருஷன் என்றிங்ஙன மெண்ணிக் கொண்டு தன் வீட்டுக்குப் போனவுடனே, அந்தக் காகமும் ஆமையும் மானும் எலியும் மிகவுஞ் சந்தோஷ மடைந்து தங்களுடத்தில் முன்போல வாழ்ந்திருந்தன.”

முன்னுரை சந்திவிக்கிரகம்.

“முன்னே பகையாளிகளா யிருந்தவர்களுடைய விசுவாசத்தில் நம்பிக்கை வைக்கலாகாது. நம்பினால், எப்படிக்காகம் கோட்டான்களின் குகையைக் கொளுத்தி நாசம் பண்ணினதோ அப்படி நேரிடும்” எனச் சோமசுன்மா சொல்ல, ராஜ குமாரர்கள் “அஃது எப்படி?” என, அவன் சொல்லுவான் :

“தென்தேசத்தில் மயிலை நகரத்தின் சமீபத்தில் ஒரு பெரிய ஆலமரத்தில் மேகவர்ண நென்னுங் காக ராஜன் தன் கூட்டங்களோடுகூட விருக்கையில், அங்கே அரிமர்த்தன நென்னும் ராஜகோட்டான் கூட்டத்தோடும் மலைக்குகையிலிருந்து வந்து ஆலமரத்தை வளைத்துக்கொண்டு இராத்திரியில் அகப்பட்ட காகத்தை யெல்லாங் கொன்றுவிட்டு நாடோறும் போய்க்கொண்டிருந்தது. அதனால் அவ்விடத்தை விட்டுவிடும்படி காகக்கைகட்கு நேரிட்டது. ஆகையால், மேகவர்ணன் தன் மந்திரிகளை யழைத்து, ‘நம் பகைவர் நாடோறும் இங்கு இராத்திரி வந்து காகக்கைகளைக் கொல்லுகிறார்கள்; நமக்கோ இரவிற் கண் தெரிகிறதில்லை; மேலும் அவர்களிருப்பிடமு மறியோம்; அறிந்தால் அங்கே போய் அவர்களைக் கொல்லலாம்; பகைவரை யசட்டைபண்ணினால் அது நோய்போற் பெருகப் பொல்லாங்கு விளைக்

கும், ஆதலால் இப்போழுது சந்திவிக்கிரகம், பேதம், கலக மென்னுமிவற்றுள் தக்கது இதுவென்று சொல்லு வீர்கள்' என, இதைக் கேட்டு மந்திரிகள் 'அரசன் கேட்பதற்கு முன்னேதானே பிரதானிகள் இதஞ் சொல்லவேண்டும், இல்லாவிடின் கேட்டபிறகாரினும் விரைவாகச் சொல்லவேண்டும், அப்படிச் செய்யாமற் சும்மா இச்சகம் பேசுகிறவனை அரசனுக்குச் சத்துருவென்று நினைக்கவேண்டும்' என் நிவ்வாறு சொல்லிப் பின்பு மந்திரிகள் ஐந்தும் என்ன செய்வோமென்று ஒன்றுக்கொன்று ஆலோசித்தன. பின்பு, முதல் மந்திரியாகிய

உத்தமசீவி : அரசனை நோக்கி, 'மகாராஜாவே ! வலியவர்களுடனே பகை பண்ணலாகாது, சமாதானமே தகுந்தது ; ஏனெனில், பகைவர்களை வணங்கிக் காலம் பார்த்து மோசம் பண்ணுகிறவர்கள் சுகமடைகிறார்கள். ஆற்றில் தண்ணீர் நிரம்பிப் பெருகி வருகையில் வணங்கிய செடி நாசமடையாமற் பின்பு முன்போல் நிமிர்ந்திருக்கிறதே. நெருக்கமான காலத்தில் துஷ்டர்களுடனே சமாதானம் பண்ணி உயிரைக் காப்பாற்றினாற் பின்பு எல்லாச் செல்வமுஞ் சம்பாதிக்கலாம். மேலும், தனக்குப் பலபேர் பகைவர்க ளிருந்தால் அவர்களில் ஒருவனோடு உறவு கொண்டு எல்லாரையுங் கெடுக்கவேண்டும். நிலமும் நட்பும் பொருளுமாகிய இவற்றின் இருப்பைத் தன்னிடத்திலும் மாற்றாதிடத்திலும் இவ்வளவென் றுராய்ந்து கொண்டு கூடுமானால் அவருடன் எதிர்க்கவேண்டும் ; இல்லாவிடின் கூர்மணிநுத்தியை யதுசரித்துப் பின்பு தனக்குப் பலமுள்ள காலத்தில் கிருஷ்ண சர்ப்பத்தின்

வியாபாரத்தை யதுசரிக்கவேண்டும். ஏனெனில், கெலிப்புந் தோற்பும் ஒருவன் பங்கல்ல; ஆதலால், மாற்றுருடைய வலியும் வலியின்மையும் பார்த்து எது செய்யத் தக்கதோ அது செய்யவேண்டும். அசமயத்திற் கொக்குப்போல் உறங்கியிருந்து சமயத்தில் அதன் குத்தைப்போ லீருக்க வென்று பெரியோருஞ் சொல்லியிருக்கிறார்களே' என, இப்படி அதன் வாக்கியத்தைக் கேட்டு ராஜன் இரண்டாம் பிரதானியைப் பார்த்து, 'உன் கருத்தென்ன? சொல்' என,

இரண்டாம் மந்திரி: அவன் சொன்னவற்றிற் சிறிதும் நன்மையில்லை. பெரிய சங்கடம் நேரிட்டபோது பகைவருடனே சந்தி பண்ணலாகாது. நெருப்பினுற் காய்ச்சின நீர் அந்த நெருப்பை யவியாதா! நம்மைக் கோட்டான்கள் வருத்துகின்றனவென்று அவர்களோடு சந்தி பண்ணினால் அவர்கள் நம்மை கொல்லுதல் நிச்சயம்; விஷமச் சுரம் அப்பியங்கனத்தால் வளர்வது போலும், நெய்யினால் நெருப்பு விருத்தியாவது போலும் பொல்லாங்கு சம்பவிக்கும். சத்தூரு வலியவன் நாம் எளியோ மென்பீரானால் அதற்குச் சிந்தையில்லை; யானை பெரிதாயிருந்தாலும் அதைச் சிங்கக்குட்டி கொல்லா நிற்கும். ஆதலால், மனோபலத்தோடு பகைவரைக் கொல்லவேண்டும். அரசனுடைய கொடுந் தண்டத்தைப் பார்த்து வைரிகள் இயல்பாய்ப் பயமடைகிறார்கள். என்கும் பெயர்பெற்றிருக்கிற பராக்கிரமசாலியாயும் எல்லாராலும் அறியப்பட்டவனுடி மிருக்கிறவன் எவனோ அவனே பாக்கியவான்; இல்லாவிடின், தாயின் யௌவனத்தைக் கெடுத்துப் பயனென்ன? பராக்கிர

மத்தால் உயிர்த்திருப்பவனே உயிருள்ளவன் ; மற்றவர்கள் பிணத்துக்கு ஒப்பானவர்கள்' என்று இப்படிச் சொன்னவற்றையெல்லாம் அரசன் கேட்டு, மூன்றாம் பிரதானியைப் பார்த்து, ' உன் கருத்தைச் சொல்வாய் என,

மூன்றாம் மந்திரி : ' அரசனே ! கேள், பகைவன் தன்னினும் வலியவனாயிருந்தால் அவனோடு பொருந்தலாவது பொருதலாவது ஒன்றுஞ் செய்யாமல் தன்னிடத்தைவிட்டு வேறிடத்திற்குப் போகவேண்டும் இதுவே நல்லது. ஏனென்றால், இவ்வேளை சண்டை செய்யலாகாதென்று லவரியின் பலத்தைப் பார்த்து எவன் தேசத்தைத் துறந்துபோகிறானோ அவன் பாண்டவர்களைப்போற் சுகமடைகிறான் ; இதைவிட்டு எவன் செருக்குடனே யுத்தஞ் செய்கிறானோ அவன் குல முதலறக் கெடுகிறான் என, இதைக் கேட்டு அரசன் நாலாம் மந்திரியைக் கேட்க,

நாலாம் மந்திரி : தன் இடம் விட்டுப் பெயர் தல் தகுதியாகக் காணவில்லை. முதலை தன்னிடத்திலிருந்தால் மலையொத்த யானையையும் இழுத்துக்கொண்டு போகிறது ; அதுவே தன்னிடம்விட்டுப் பெயர்ந்தால் அதை நாய்களும் இழுத்துக்கொண்டு போகின்றன. ஆகையால், தன் இடத்தில் இருந்து நடுபுள்ளவர்களை உதவிக்காக அழைப்பித்துக்கொண்டு பகைவர்களைக் கெடுக்கவேண்டும். எவன் சத்துரு வருகிறெனன்று பயந்து தன்னிடம் விட்டுப்போகிறானோ அவன் மறுபடி அவ்விடத்திற்கு வருகிறதில்லை. பற்பிடுங்கின பாம்பும், மதமில்லாத யானையும், இடம்விட்டுப் பெயர்ந்த அரசும்

எல்லாராலும் அவமான மடைகின்றன. மேலும், தன்னிடத்தில் இருந்தால் ஒருவனே தூறு பெயருடன் யுத்தம் பண்ணுகிறான். ஆதலால், தூர்க்கதையும் மதிலையும் ஏற்படுத்திக்கொண்டு அவற்றின் சார்பாற் பகை வருடனே யுத்தம் பண்ணவேண்டும் ; அதனால் வெற்றி பெற்றால் லக்ஷியைப் பெறலாம், செத்தாற் சொர்க்கம் பெறலாம். ஆகையால், அவ்விரண்டையுந் துறக்கலாகாது. நிலத்திற் சிக்கென ஊன்றிய வேரையுடைய மரம் காற்றினால் விழாது ; அந்த மரமே தன் இடத்திலிராவிட்டால் வாயு அதைத் தள்ளுகிறது. ஆகையால் ஏதொன்று செய்யத் தக்கதோ அதை இங்கே யிருந்துகொண்டே செய்யவேண்டும்' என, இப்படி அதன் சுருத்தை யறிந்துகொண்டு, ஐந்தாம் மந்திரியை 'உன் அபிப்பிராய மெப்படி?' என,

ஐந்தாம் மந்திரி : 'சுவாமி ! என் ஆலோசனையும் இப்படியே யிருக்கிறது. சார்பை விட்டாற் சமர்த்தர்களுக்கும் பராக்கிரமக் குறைவடைகிறார்கள் ; ஆதலால், யாரையாயினும் உதவிக்குச் சேகரித்துக் கொள்ளவேண்டும் ; அதுவும் இருப்பிடத்திலிருந்தே சம்பாதிக்கவேண்டும். உறைவிடம் விட்டுப் பிரிந்தவனுக்கு யாவரும் வாய்ப் பேச்சினுற் கூடச் சகாயம் பண்ணார்கள். எப்போது அக்கினிக்குப் புல் சருகு முதலியவற்றின்சேர்க்கையாற் காட்டைக் கொளுத்தவலியுண்டாகிறதோ அப்போது வாயு மித்திரத்தனமா யுதவி பண்ணுகிறது ; அந் நெருப்பே விளக்கு வடிவாய் அந்தரமாக நிற்கும் போது சாற்றே அதை யவிக்கிறது. மேலும், வலியவர் களுடைய சார்பிருந்தால் எல்லோர்க்கும் பெருமை யுண்

டாகிறது ; தாமரையிலையைச் சார்ந்த நீர்த்துளி முத்தி
 னொளியை யடைகிறது. சார்பில்லாமல் யாதொரு
 காரியமு மாசுறதில்லை யாகையால், மற்றொருவனை
 யனுசரிக்க வேண்டும். இதுவே என் கருத்து ' என்றது.

பிறகு மேகவர்ண ராஜன் பிதாவின் மந்திரியாகிய
 சிரஞ்சீவியைப் பார்த்துக் கும்பிட்டு, ' உம்முடைய சந்
 நிதியில் எல்லோரையுங் கேட்டு அவர்கள் சொன்ன உத்
 தரங்களையும் உம்மைக் கேட்பித்தேன், இவற்றில் எது
 தக்கதோ அதை நீர் சொல்லும் ' என்றது

கிழ மந்திரி : இப்படி ராஜா சொன்னதைக் கேட்டு,
 'எல்லோரும் தூத்சார்பாலேயே சொன்னமையால் யோக்
 கியமாகவே யிருக்கின்றன. ஆனால், சத்துரு பலவாறா
 யிருந்தாலும் அவனுக்கு விசுவாசங் காண்பித்து அவ
 னைக் கெடுக்கவேண்டும் ; இல்லாவிட்டால் தூர்க்க முத
 லியவற்றிலிருந்து தனக்குந் சத்துருவுக்கு மிருக்கிற
 பலாபலங்களை யறிந்து எது செய்யத்தக்கதோ அதைச்
 செய்யவேண்டும். இது விநிதமாம். ஏனென்றால், மாதர்
 கள், முகநட்புள்ளவர்கள், பகைவர்கள், சூதாடுகிறவர்
 கள், இவர்களிடங்களிலே மெய் முன்னுக்கு வராது ;
 தெய்வம், குரு இவர்களிடத்தில் மெய்யாகவே நடக்க
 வேண்டும் ' என, இப்படிப் பெரிய மந்திரியின் வசனங்
 களைக் கேட்டு

மேகவர்ணன் : பிறனுடைய புரைசல்களை எப்
 படி யறியலாம் ? ' என,

சிரஞ்சீவி : ' மறைந்த பொருள்களைப் பிராமணர்
 கள் வேதத்தினாலேயும், பசுவாசனையினாலேயும், அரசன்

வேவுகாரரை யனுப்பிடும், மற்றவர்கள் தங்கள் கண் களாலும் இப்படிப் பலவிதமா யறிகிறார்கள்' என,

மேகவர்ணன் : அழைத் கேட்டு, 'நல்லது, இந்தப் பிரதானிகள் ஏன் பலபல விதமாய்ச் சொன்னார்கள்?' என,

சிரஞ்சீவி : 'நாதர் தருமாஜனுக்குச் சொன்ன தைக் கேள், அரசன் தனக்கு உபயோகமானவற்றைக் குறித்து ஒரு நாழிகை விசாரியாவிட்டாலும் உடனே கெடுதிவரும். உடையவன் கண்ணோடாப் பாரிர் அழி யாதா ! ஆதலால், மந்திரி முதலானவர்களுடைய சமா சாரங்களைக் கணந்தோறும் தெரிந்துகொண்டு எப்போ தும் தான் எச்சரிக்கையா யிருக்கவேண்டும்' என,

மேகவர்ணன் : அழைத் கேட்டு, 'காங்களுக்குங் கோட்டான்களுக்கும் வைரம் எப்படி வந்தது? சொல் லும்' என, காலங்கண்ட கிழமந்திரி சொல்லும் :

கதை - I

ஒருநாள் மாயில் முதலாகிய பறவைகளெல்லாங் கூடியிருந்து, நமக்கெல்லாம் கருடன் அரசனா யிருந்தும் நம்மைக் கொல்லுகிற வேடர்களினின்று நம்மைக் காப் பாற்றாமல் இதாசிதமுந் தெரியாமலிருக்கிறான் ; இத் தன்மையுடைய இறைவ னிருந்து பயனென்ன? நமக்கு அரசனே வேண்டா மென்போமானால் மீகாம னில்லா மற் கப்பல் கரைகாணாதது போல், அரச னில்லாவிட் டால் நிலைகெட்டுப் போவோமாகையால், எல்லாப் பறவைகட்கும் அரசனாகக் கோட்டாளை நியமிக்கவேண்டு மென நிச்சயித்து, ராஜ பட்டாபிஷேகத்துக்கு வேண்டிய

பதார்த்தங்களைச் சேகரித்துப் பின்பு பலவாத்தியங்களை முழுக்கிக் கோட்டாளைச் சிங்காதனத்தின்மே லுட்காரு னிக்க வேண்டுமென் றிருக்கையில், ஒரு காகம் வந்து அவற்றைப் பார்த்து, “இதென்னகாரியம், இதென்ன காரியம்?” என; அப்போது எல்லாப் பறவைகளும், பறவைகளில் வஞ்சகமுள்ள காகமும், மனிதரில் நாவித னும், விலங்குகளில் நரியும், மாதர்களிற் பணிப்பெண் ணும் சதுரர்களா யிருக்கிறார்கள்; ஆதலால் இச் செய் தியை இதற்குச் சொல்லி இதன் உடன்பாடும் பெற வேண்டு மென்று தீர்மானித்து, அதைப் பார்த்து, “எங் களுக்கு அரசனில்லாமையால் இக் கூகையை அரசனாகக் கொள்ளுகிறோம், இதற்கு நீயும் உடன்படு” என, இதைக் கேட்டு அக் காகம் குலுக்கென்று நகைத்துச் சிராக்கம்பனம்பண்ணி, “ஓ! ஓ! இது முழுதும் கெட்ட காரியம். அழகும் வல்லமையு முள்ள மயில் முதலாகிய அநேக பறவைக ளிருக்கையில் இந்தப் பகற் குருடாகிய குருபி அரசுக்குத் தக்கவனா! குளிக்கப் போய்ச் சேற் பைப் பூசிக்கொள்ளலாமா! தோலோ தோல்! இதற்கு நான் உடன்படேன். குருடராஜ னிருக்கையில், மிகவும் பயங்கர சபாவமும் வலியின்மையுமுள்ள இக் கூகையை அரசனாக்கி உங்கட்குப் பலனென்ன! ஒரு வன் சுவாமியாயிருக்க வேறொருவன் குணசாலியாய் அகப்பட்டாலும் அவன் உபயோகியாகான். பராக்கிரம முங் குணமுமுள்ள அரசன் உலகத்தில் ஒருவனே போதும். பல பெயர் அரசர்களானால் பிரஜைகள் துன்பமடைகிறார்கள். சருடன் பெயரினாலேயே எல்லா வரங்களும் பெறும் நம்மிடத்தில் மனிதர்கள் மதிப்பு வைத்திருக்கிறார்கள். வலியுள்ளவன் பெயரினாலே

எளியவர்களுக்குக் காரியமாகின்றது. முன் ஒரு முயல் சந்திர விம்பத்தைக் காட்டிச் சுகமடைந்ததை அறி யிர்களா?" என, அதைக் கேட்ட பழவைகள் "முயல் எப்படிச் சுகமடைந்தது? அண்ணா! சொல்லவேண்டும்" என, காகந் சொல்லும் :

கதை - 2

“ஒரு காட்டில் சதுரதந்த னென்னும் அரச யானை பல யானைகளோடு கூடிக்கொண்டிருக்கும்போது அங்கே மழை பெய்யாமையால், ஆறு, ஏரி, குளம், குட்டை, கசங்க ளெல்லாம் வற்றிப்போக, அப்போது யானை ளெல்லாம் தாகித்துச் சதுரதந்தனைப் பார்த்து, ‘சுவாமி! நாங்களுெல்லாம் தாகத்தினுலே செத்தாற்போலானோம்; சிலர் தண்ணீர்க்காகச் செத்தார்கள். ஆகையால், மிக வுந் தண்ணீருள்ள இடந் தேடிப் போயிருப்போமானால் எல்லாருஞ் சுகமடைவோம்’ என, இவற்றின் பேச்சைக் கேட்டுத் தன் மனதில் யோசித்து, ‘இதற்கு ஐந்து நாளைப் பயண தூரத்தில் ஒரு பெரிய மடுபாதாளாகக்கை யினால் நிறைந்திருக்கிறது, அங்கே போனால் எல்லோர்க் கும் மிகவுந் தண்ணீர் கிடைக்கும்’ என றிப்படி அது உறுதி சொல்ல, அப்படியே எல்லாம் அங்கே போய்த் தெளிந்த நீரைக் கண்டு, அந்திவரைக்குஞ் சலக்கிரீடை செய்துகொண்டிருந்து பின் கரையில் வந்திருந்தன. அப்போது அங்கே வாசம் பண்ணிக் கொண்டிருந்த பல முயல்களிற் சில யானைகளின் காலின் கீழ் அகப்பட்ட டிறந்தன; சிற்சில முயல்களுக்குக் கால் கைகள் ஒடிந் தன; சிலவற்றிற்கு உடல்கள் நொறுங்கின; சிற்சில வற்றிற்குக் குடல்கள் சரிந்தன; சிலச்சில இரத்தத்தால்

நிறைந்தன. இப்படிப் பொல்லாங்கு நேரிட்டவுடனே சில முயல்கள் ஒன்றாய்க் கூடி, 'இன்றைக்கு யானைக் கூட்டம் வந்து நம்மை யழித்தது. இப்படியே தினமு மிருக்கும். ஏனெனில், இங்கே கிட்ட வேறே தண்ணீ ரில்லை. இதனால் நமக்கு மீளாச் சங்கடம் நேரிட்டது. யானை தொட்டாலும், பாம்பு மோந்தாலும், அரசன் நலகத்தாலும், துர்ச்சனன் மரியாதை பண்ணினாலும் உயிர்ச்சேதம் வரும். ஆதலால், இதற்கு ஏதாவது உபாயம் யோசிக்கவேண்டும்' என, அப்போது சில முயல்கள் 'உயிரைக் காப்பாற்றும் பொருட்டுப் பூமியை விட்டுவிடலாமென் றிருக்கிறதனால் இவ்விடத்தை விட்டு விட வேண்டும்' என, இதைக் கேட்டு வேறு சில முயல்கள் 'நம்முடைய பெரியோர்கள் வாழ்ந்த இடத்தை விட்டு வேறிடத்திற்குப் போகாமல் யானைகள் அஞ்சத் தக்க தந்திர மெடுக்கவேண்டும். நஞ்சில்லாப் பாம்பும் படமெடுத்தால், அதற்கு நஞ்சில்லாதிருந்தும் பயங்கரமா யிருக்கிற படத்தின் வடிவைப் பார்த்து மனிதர்கள் பயப் படுகிறார்கள்' என, அதைக் கேட்டு ஒரு முயல் 'யானை கள் பயப்படும்படி ஓர் உபாயஞ் சொல்லுகிறேன் ; என் னென்றால், விசயதந்த னென்னும் நம்முடைய சுவாமி சந்திரமண்டலத்தி லிருக்கிறான் ; அவன் தூதனுப்பி னான் என்று ஒரு நிமித்தம் வைத்து ஒரு பொய்த் தூதனை அவர்களிடத்துக்கனுப்பினால் நம் காரியமாகும்' என, இதைக் கேட்டவுடனே எல்லாம் அப்படியே நிச்ச யித்து, நெட்டைக்காதனைப் பார்த்து, 'நீ சாதுரியவான், எதிரிகளைச் சமாதானம் பண்ணுகிறவன் ; ஆதலால், தூதகாரியத்தில் நிறுணனா யிருக்கிறாய் ; மொட்டிய மில் லாமையும், சோம்பாமையும், பொய்யாமையும், ஊகித்

தந்திலும் தூதலக்ஷணமென்று சொன்னவற்றிற்கு நீயே வாசஸ்தானமென்று நினைக்கிறோம். ஆகையால், நீ போனால் நம்முடைய காரியங் கைகூடும் ; மூடத் தூதனை யனுப்பினாற் காரியங் கெட்டுப்போம் ' என்று சொல்லி அதை யனுப்ப, அது போய் யானைகள் வரும் வழியில் ஓர் உயர்ந்த மேட்டில் உட்காந்திருந்து, யூதபதி வந்தவுடனே அதைப் பார்த்து, ' அடா துஷ்ட யானையே ! வெட்கத்தை விட்டு இந்த மடுவில்வந்து பல வகைப்பட்ட விளையாட்டு விளையாடுகிறாய், ஆதலால் நான் எல்லாரையும் அடித் தெறிந்து விடுவேன் ' என, இதைக் கேட்டு யானை ' உன் பேச்சைக் கேட்டு நான் மிகவும் ஆச்சரியப்படுகிறேன், ஆனால் நீ யார் ? ' என, முயல் ' விசயதந்த ராஜனுடைய தூதன், அவன் கட்ட னையை உனக்குச் சொன்னேன், அவன் சந்திரமண்ட லத்தில் இருக்கிறபடியால் சந்திரன் உன்னிடத்திற்கு என்னை யனுப்பினான் ' என, இதைக் கேட்டு இவன் வலியவனுடைய தூதனென்றெண்ணி அதைப் பார்த்து, சந்திரனுடைய கட்டளை என்ன ? ' என, அது ' நீ இங்கே வந்து நாணமில்லாமற் கிரீடைசெய்து பல முயல்களைக் கொன்றாய், ஆகிலும் நான் ஒருதரம் பொறுத்தேன், இப்போது உனக்கு உயிர்மேல் ஆசை யிருந்தால் மீண்டும் இங்கே வரவேண்டாம் என்றிப்படிச் சந்திரனுடைய கட்டளை ஆயிருக்கிறது. அதை உனக்கு நான் சொன்னேன். இப்போது இதற்குப் பிரதியுத்தரஞ் சொன்னாற் சுவாமி திருவடிகட்கு அறிவிப்பேன் ' என, யானை ' அவனிடத்திற்கு என்னை யழைத்துக்கொண்டு போ, நான் உன் எசமானனுக்கு நமஸ்காரம் பண்ணி வேறொரு குளத்திற்குப் போவேன் ' என, இதைக் கேட்டு

முயல் ‘நீ தனியாய் என்னோடு கூட வா, உனக்குச் சுவாமியைக் காண்பிக்கிறேன்’ என, பிறகு இரண்டும் போகையில், ஓர் ஏரியினருகே போனதும் முயல் யானையைப் பார்த்து, ‘சந்திரன் இந்தத் தண்ணீருக்குள்ளே வந்திருக்கிறான், அவனை நமஸ்கரித்துவிட்டுக் கடுகெனப் போ. இல்லாவிட்டால் அவனுடைய சமாதிக் குப் பங்கம் வரும், அப்பொழுது அவற்கு வெகு கோபம் வரும்’ என அப்போது யானை பயந்து சந்திர விம்பத்துக்கு நமஸ்காரம் பண்ணிவிட்டுப் போயிற்று. அதுமுதற்கொண்டு முயல்கள் அங்கே சுகமுற்றிருந்தன. ஆகையால், பெரியோர்களை அடுத்திருந்தால் மலைபோல வந்த வினை சூரியன்முன் பணிபோல் நீங்கும். கொல்லையிற் குற்றியையடைந்த புல் உழவர் உழுபடைக்குக் கெடுமோ? துஷ்டர்களுடைய கூட்டுறவு கணப்போ திருந்தாலுங்கெடுதிவரும். முன் ஒரு முயலும் ஆந்தையுஞ் சண்டையிட்டுக் கூர்ம்பல்ல னருகே போனவுடனே இரண்டையும் அது கொன்றது அறியீரோ?” எனக் கேட்டுப் பறவைகள் காகத்தைப் பார்த்து, “அஃது எப்படி?” என, காகஞ் சொல்லும்:

கதை - 3

“முற்காலத்தில் நான் குடியிருந்த ஒரு முதுமரப் பொந்தி லிருந்த கபிஞ்சல நென்னும் ஆந்தையும் நானும் மாலைக்காலத்திற் பல பல பேச்சுகள் பேசிக்கொண்டு சுகத்திருக்கையில், ஒருநாள் அவன் வேறொரு பகலியோடு கூடப் போய் மீண்டு வராமையால், நான், ஐயோ அவன் வலையிற் பட்டானோ, யாராவது கொன்றார்களோ தெரியவில்லை, எப்போதும் வேறோரிடத்திற் றங்குகிறவ னல்

லவே என்றிப்படி விசனப்பட்டு வழிபார்த்துக்கொண்டிருந்தேன். மூன்றாம் நாள் அவன் பொந்தில் ஒரு முயல் வந்து நான் பல பல விதமாய்த் தடுத்தும் சொல்லிப் புகுக்கோமல் முரட்டுத் தனமாய்க் குடிபுகுந்தது. கயிற்று சலன் எங்கேயோ சிலநாள் மனதிற்படியே நெற்களைத் தின்றகொண்டிருந்து பிறகு தன்னிடத்துக்கு வந்து பார்க்கையில், தன் வீட்டில் முயல் இருக்கக்கண்டு, அதைப் பார்த்து, ‘அடா சசமே, உனக்கு என் வீட்டிலிருக்கை நன்றன்று, பொட்டெனப் புறப்பட்டுப் போ’ என, இதைக் கேட்டு முயல் ‘அடா பேதாய்! இது உன் வீட்டு என்று, என் வீடே : வீணாகப் பொய் சொல்லிப் பயனில்லாமல் நட்பை ஏன் இழக்கிறது? வானி, கிணறு, குளம், கோயில், சத்திர மிவற்றின் சொத்துவம் அவற்றையெல்லாம் நீங்கினபிறகு அந் நீங்கினவ னிடத்தி லோது ; மற்றும், ஒருவன் வீட்டைப் பிறனொருவன் பத்தான் டளவும் யாவரும் அறிய அநுபவித்தால் அவ் வீடு அவனதே, இந்த விஷயத்தில் சாஃபியும் எழுத்தும் பிரமானமாகா ; இந் நியாயம் மனிதர்களிடத்தி லிருக்கிறது. ஆனால், பறவைகளில், எது வலிதோ அது கைக்கொள்ளும் என்று இப்படித் தர்ம நியாய மிருக்கிறதனால் வீடு எனதே’ என, ஆந்தை ‘நீ தர்ம சாஸ்திரத்தைக் குறித்துப் பேசுகின்றமையால் நீயும் நானுஞ் சாஸ்திரிகளிடத்திற் போய் இதைக் குறித்துக் கேட்டு அவர்கள் யாரை இருக்கலா மென்கிறார்களோ அவர்கள் இருக்க உடன் படுவோம்’ என்று சொல்லி நிச்சயித்து இருவரும் விவாதம் பண்ணிக்கொண்டு போகையில், இவ் வழக்கு எப்படி யாகிறதோ பார்க்கலா மென்று நானும் அவர்களைத் தொடர்ந்து போனேன். அங்கே கூரம்பல்ல

னென்னும் பூனை இவர்கள் பேச்சைக் கேட்டு, இவர்கள் வழக்குத் தீர்ப்புக்குப் போகிறார்கள், இவர்களை மோசம் பண்ணவேண்டு மென்று நிச்சயித்து, அந்த வழியில் ஆற்றங்கரையில் கண்ணை மூடிக்கொண்டு சூரியனைப் பார்க்கிறது போல் அபிநயித்துக்கொண்டு, 'ஆ! ஆ! அசாரமான சமுசாரத்தி லுண்டாகிற இன்பங் கணத்தில் அழிந்து கனாப்போற் பொய்யாகின்றதனால். தருமத்தைவிட வேறே கதியில்லை. அறத்தை விட்டு எவன் நாஸ்களைக் கழிக்கிறானோ அவன் மரப்பாவையை யொத்தவன். அவனை மூச்சுவிட்டுக்கொண் டிருக்கையிற் றானே பிணமென் றெண்ணவேண்டும். ஏனென்றால், எப்படித் தயிரிற் சாரம் நெய்யோ, எள்ளிற் சாரம் எண்ணெயோ, அப்படிப் பிழைத்திருக்கின்றதிற் சாரம் தருமமாம். இதைத் துறந்து மிகவுஞ் சோற்றைத் தின்கொண்டே காலங் கழிக்கிறவர்கள் நிலச்சமையா யிருக்கிறார்களென்று துக்கப்படுகிறேன். ஒ ஜனங்களே! தருமம் பலபல இடையூறுகளோடு கூடிக்கொண் டிருக்கிற தாகையாற் சுருக்கமாய்ச் சிறிது தருமஞ் சொல்லுகிறேன். என்னெனில், பிறர்க்கு உதவி செய்வதை யொத்த புண்ணியமும், பிறரை வருத்துவதை யொத்த பாவமுமில்லை. மேலும், தனக்குத் துன்பந் தருவது பிறனுக்குந் தருமென் றிப்படித் தர்ம ரகசியங்களைக் கேட் டொள்ளத்தில் வைக்கவேண்டும்' என, இப்படி அதன் வாக்கியத்தைக் கேட்டு முயல் 'கபிஞ்சலா! தருமஞ் சொல்லுகிறவன் ஆற்றங்கரையில் உட்காரத்திருக்கிறான், அவனைக் கேட்போம்' என, கபிஞ்சலன் இவன் நமக்கியல்பான பகையாளி யாதலால் துரத்திலிருந்தே சொல்லவேண்டுமென்று நிருணயித்து அவனைப்பார்த்து,

‘நு தபோதிதியே! நீ அழமுணர்ந்தவ னாகையால், எங்க ளிருவருடைய வழக்கைக் கேட்டுத் தரும நூற் படி நியாயஞ் சொல்லிப் பொய் சொல்லுகிறவனைக் கொல்லவேண்டும்’ என, இவ் வார்த்தையைக் கேட்டுப் புனை காதின்மேற் கையை வைத்து, ‘இப்படிப்பட்ட பேச்சை மறுபடி சொல்லாதேயுங்கள். ஏனெனில், நரகத்திற்குக் காரணமாகிய இதை விட்டு நான் அறத்தை யறுசரித்துக்கொண் டிருக்கிறேன். மேலும், கொலை செய்கிற புவி முதலானவற்றைக் கொல்லுகிறவர்களும் நரகத்திற்குப் போகிறார்களென்று சாதுக்கள் சொல்லு கிறார்கள் ; ஆகையால், மற்றவர்களுக்குக் கொலையினால் நரகம் வருமென்பதில் ஆச்சரியமென்ன? யாக கருமத் திற் பசுவைக் கொல்லுகிறவர்கள் வேதத்திலுள்ள பொருளை யறியாதவர்கள் : அந்த விஷயத்தில் ஏழு வருடத்தின் நெல்லைக் கொண்டு வந்து ஓமம் பண்ண வேண்டு மென்று சொல்லியிருக்கிறது ; பசுக்களைக் கொன்றும் மரங்களை வெட்டியும் ஓமம் பண்ணிச் சுவர்க் கங் கிடைக்கிறதானால் நரகத்துக்கேன் போகிறார்கள் ! ஆதலால் இவையெல்லாம் வஞ்சகர்களுடைய காரிய மென் றறிந்திருக்கின்றமையால் உங்களைச் சுத்தமாய்த் தின்னேன் ; உங்களுக்கு வழக்கு மாத்திரந் தீர்ப்பேன். ஆனால், நான் கிழவனுடையினால் எனக்குத் தூரத்துச் சொற் கேளாது ; நீங்கள் கிட்டவந்து ஒருவர்க் கொருவர்க் கிருக்கின்ற வழக்கென்னவோ அதைச் சொன்னால், கேட்டு இம்மைக்கும் மறுமைக்கும் நலந் தருவதாகிய நடுவிலைமையாய்ச் சொல்லுவேன் ; ஆசையா லாயினுங் கோபத்தா லாயினும் அநியாயத் தீர்ப்புச் சொல்லுகிறவன் நரகத்திற்போவா னாதலால்,

சீங்கள் என் காதி னருகேவந்து உங்கள் வழக்கைத்
 தெரிவிப்புகள்' என, அவை இப் பசப்பு வார்த்தை
 யினால் அதனிடத்தில் நம்பிக்கை வைத்துக் கிட்ட வர,
 அவற்றைக் கைகளினால் ஒருமிக்கச் சேர்த்துப் பிடித்து
 வழக்கற இரண்டையுந் தின்றது. ஆதலால், தீயோரைச்
 சேர்ந்தால் இப்படிப்பட்ட தீங்கு நேரிடுமென் றறிந்து
 செய்யத்தக்கது எதுவோ அதைச் செய்யவேண்டும்”
 என, அப்படிச் சாகஞ் சொன்னதைப் பறவைக ளெல்
 லாங் கேட்டு, இவன் சொன்னது நன்றென் றெண்ணி,
 இப்பொழுது சேசுரித்த பொருள்களை யெல்லாம் இப்
 படியே வைத்து மற்றொருவனை அரசனுக்குவதைக்
 குறித்து மீண்டு மெல்லாருங் கூடுவோமென் றுறுதி
 செய்துகொண்டு, எல்லாந் தத்தமிடத்திற்குப் போயின.
 அப்போது சிங்காதனத்தி னருகே மனையாளோடுகூட
 உட்கார்ந்திருந்த கோட்டான் தன் பெட்டையைப்
 பார்த்து, “பெண்ணே! மங்கள் ஸ்நாநமாகியும் இன்
 னும் என் ராஜ்யாபிஷேகம் பண்ணும் வீருக்கிறார்கள்?”
 என, பேசி “உன் ராஜ்யாபிஷேகத்துக்குக் காகம் இடை
 யூறு செப்தபடியாற் பறவைக ளெல்லாந் தத்தம் வீட்
 டிக்குப் போயின; காகம் மாத்திரம் இருக்கிறது” என,
 இதன் வார்த்தையைக் கேட்டுக் கோட்டான் காகத்தை
 நோக்கி, “அடா துஷ்டா! நான் உனக்கு என்ன
 செய்தேனென்று என் காரியத்தைக் கெடுத்தாய்? இத்
 னால் இன்று முதல் உன் குலத்துக்கும் என் குலத்துக்
 குந் தீராப்பகை யிருக்கட்டும். ஏனெனில், வாளினால்
 வெட்டினாலும், பாணத்தினால் எய்தாலும் அக் காயம்
 ஆறிக் குணப்படும், சொல்லின் காயம் அப்படி ஆறாது”
 என்று சொல்லிவிட்டுத் தன் பெட்டையோடு கூடத் தன்

விடத்துக்குப் போயிற்று. பின்னர் அக காகம் மனதில் திகிற்பட்டு, துணலுந் தன் வாயாற் கெடு மென்பதுபோல் இந்தப் பேச்சைச் சொல்லி நான் வீண்பகை சம்பாதித்தேன் ; சமர்த்தனா நிரூக்கிறவன் சபையிற் பிறரை நிந்திக்க லாகாது ; மேலும், பாடுதொன்று செய்பவேண்டுமோ அதை மனங்கலந்த நட்போரை புசாவிச் செய்ய வேண்டும் ; அப்படிச் செய்யாமல் இப்போது சங்கடத்தில் அகப்பட்டேன் என்று இப்படிப் பச்சாத்தாப்பப் பட்டு அதுவுந் தன் வீட்டிற்குப் போயிற்று. அது முதற்கொண்டு கோட்டானுக்கும் நமக்கும் பகை தலைமுறை தலைமுறையாக விடாமற் றொடர்ந்து வருகின்றது' என, இப்படிச் சிறு மந்திரியின் மொழியைக் கேட்டு மேகவர்ண ராஜன் மறுபடியும் அதைப் பார்த்து, 'ஐயா ! இப்போ தென்ன செய்யலாம்?' என, அது ' பார்ப்பா விடத்திலிருந்து ஆட்டைச் சில வஞ்சகர்கள் எப்படி வஞ்சித்துக் கொண்டு போனார்களோ அப்படியே நான் கோட்டான்க ளிடத்திற்குப்போய் அவர்களை வஞ்சனைபண்ணிக் கொல்லுகிறேன் ' என, அதைக் கேட்டு ராஜன் ' அவர்கள் ஆட்டை எப்படிக் கொண்டு போனார்கள்? சொல்லும் ' என, மந்திரி சொல்லும் :

கதை - 4

ஒரு தேசத்தில் மித்திரசர்மா வென்னும் பிராமணன், மாசி மாதத்தில் யாகஞ் செய்யவேண்டிப் பசு சம்பாதிப்பதற்காக வேறே ஞார்க்குப்போய் ஒருவனைப் பசுக் கேட்க, அவன் இவன் நற்காரியத்தைக் குறித்துக் கேட்கின்றனென்று அதற்கு உடன்பட்டு நேரத்தியான ஒரு பெரிய ஆட்டைக் கொடுக்க வாங்கிக்கொண்டு வரு

கையில், அவ்வாடு இங்கு மங்கு மோடத் தொடங்கின தனால் அதைத் தோளின்மேற் போட்டுக்கொண்டு நடந்தான். அதைச் சில வஞ்சனைக்காரர்கள் தூரத்திலிருந்து பார்த்துப் பார்ப்பாளை வஞ்சித்து அந்தப் பசுவை வாங்கிக் கொண்டோமானால் நாமெல்லாரும் பசி தீர்த்துக் கொள்ளலாமென் றுலோசித்த பின், அவர்களில் ஒரு தூர்த்தன் வந்து, “ஓய்! நித்தியாக்கினி வளர்க்கின்ற பிராமண! நீ சீலனுயிருந்து இப் பழிப்பான காரியத்தை ஏன் பண்ணுகிறாய்? மிகவும் ஈனமுள்ள நாயைத் தோள் மேல் எப்படிக் கொண்டு வருகிறாய்? நாய், கோழி, சண்டாளன், கழுதை ஆகிய இவைகளைத் தொடலாகா தென்று சாஸ்திரமிருக்கிறதே” என்று சொல்லக் கேட்டுப் பிராமணன் கோபித்துக்கொண்டு, “நீ யாகப் பசுவை நாயென்று எப்படிச் சொல்லுகிறாய்? நீ கண் கெட்டையா என்ன?” என, தூர்த்தன் “பிராமண! கோபித்துக் கொள்ளாதே, சுகமாய்ப்போ” என, பிறகு பிராமணன் கொஞ்சதூரம் நடந்து போனான். மறுபடி இரண்டார் தூர்த்தன் வந்து, “அந்தண! இக்கன்றின்மேல் உனக்கு என்ன பகடிமிருந்தாலும் செத்த பிறகு அதைத் தோள்மேல் லெடுத்துக்கொண்டு போதல் சரியன்று. ஏனெனில், செத்த மிருகங்களைத் தொடல் சாந்திராயணத்தையும் பஞ்சகவ்வியத்தையு மல்லாமல் அந்தத் தீட்டுப் போகாது. இப்படிப்பட்ட நிஷித்தத்தைத் தோள்மேல் ஏன் சுமந்து போகவேண்டும்?” என, அப்போது அப் பிராமணன் அப்படியே சொல்லிவிட்டுப் போகத் தொடங்கினான். உடனே மூன்றாங் கபடி எதிரிட்டு, “ஓ ஐயனே! கழுதையைத் தீண்டுகிறவனுக்குச் சசேல ஸ்நானஞ் சொல்லியிருக்க நீ

அதை எப்படிக் கொண்டுபோகத் துணிந்தாய்?” என அந்தணன் இந்த ஆட்டைக் குறித்து மனிதர்கள் பலவிதமாகத் தர்க்கிக்கிறபடியால் இஃது ஏதோ ஓர் இராக்ஷஸனு யிருக்குமென் றெண்ணி, அதைப் பூமியில் விட்டுத் தன் வீட்டுக்குப் போனான். பின்பு அவ் வஞ்சகர்கள் அதைக் கொண்டு தின்றார்கள். ஆகையால், நான் சத்துருவை வஞ்சித்து உன் கருமத்தை முடிப்பேன். ஆனால் நான் என்ன உபாயஞ் சொல்லுகிறேனோ அப்படியே செய் : நீ சத்துரு பகஷ்த்தி லிருக்கிறாயென் றென்னை நிந்தித்து வேறொன்றன் இரத்தத்தை என் மேலெல்லாம் பூசி ஆஸமரத்தின் கீழே யெறிந்துவிட்டு, நீ கூட்டங்களோடு கூட மலையின்மேற் போயிருந்தால், கோட்டான்கள் தங்கள் பகைவர்களுக்கு இவன் விரோதியா யிருக்கிறெனன் றெண்ணிக் கொள்ளுவார்கள். பிறகு நான் அவர்கட்கு நம்பிக்கை வருவித்துத் துர்க்க முதலானவற்றின் உளவறிந்து சத்துருநாசம் பண்ணுவேன். அதுவரைக்கும் நீ அங்கே யிரு. இவ் வாலோசனை நான் முன்னமே செய்த இப்போது உனக்குச் சொன்னேன்’ என, இப்படி அதன் உள்ளுறையைக் கேட்டு மேகவர்ணன் ‘அத்திரந்தம் பிரியமான பிராணனை நீ துரும்புபோல் நினைத்தாய்’ என, பிரதானி ‘ராஜ காரியத்துக்காகச் சேவகர்கள் இப்படியே செய்யவேண்டும். இடர் வருங் காலத்திடீசேவகர்கள் உதவுவார்களென்றே அரசர்கள் தான் மாளத்தினால் அவர்களைப் பரிபாலிக்கிறார்கள். அப்படி உதவாவிட்டாற் பரிபாலனத்துக்குப் பயனென்னை?’ என்று இப்படிச் சொல்லிப் பொய்க் கலகத்துக் காரம்பித்தது. இந்த ரகசியம் இரண்டாம் பேருக்குத் தெரியாததால் மற்றைப் பறவைகள் அதைக் கொல்லத்

தீர்மானிக்க, அப்போது மேகவர்ணன் ‘நீங்கள் இவனைத் தண்டிக்கவேண்டாம், இவன் பகையாளிக்கு நன்மை பண்ணுகிற துஷ்டனாகையால் இவனை நானே சித்தித்துக் கோபம் ஆறுவேன்’ என்று சொல்லி எழும்பி எழும்பி மூக்கு முனையால் அதைப் பொய்யாகக் குத்திச் சங்கே தப்படி ஆலமரத்தின் கீழெறிந்து, கூட்டத்தோடுகூட வேறிடத்திற்குச் சென்றது.

பிறகு பொழுதுபோனவுடனே ராஜ கோட்டான் அவ்விடத்திற்கு வந்து மாததைச் சுற்றி முற்றுக்கே போட்டுக்கொண்டு காகங்களைப் பார்க்கும்போது யாதொன்றும் அங்கே இல்லாமையால் தன் கூட்டத்தைப் பார்த்து, ‘காகங்கள் எவ்வழியாற் போயின? அவ்வழி உங்களுக்குத் தெரிந்திருந்தால் இப்போதே அவர்களைக் கொல்லுவோம். ஏனென்றால், பகைவர்கள் தார்க்க முதலியவற்றைச் சேர்வதற்கு முன்னேயானால் அவர்களை வெல்லலாம்; பின்பு வெல்லக்கூடாது’ என்று இப்படிச் சொல்லிக்கொண்டிருக்கையில், சிரஞ்சீவி மெல்லெனக் கத்தினான். அதைக் கேட்ட மாததிரத்தில் அநேக கோட்டான்கள் போய் அதைக் கொல்லத் தொடங்கும்போது, சிரஞ்சீவி ‘நாச மேகவர்ணன் மந்திரி, என் பெயர் சிரஞ்சீவி; அக்கொடியவன் எனக்கு இப்படிப்பட்ட அவஸ்தை வரப்பண்ணினான். ஆகையால், நான் உங்கள் அரசனைச் ‘ரணமாக அடைகிறேன்’ என, இதைக் கேட்டுச் சுவகர்கள் அரிமர்த்தனனுக்குச் சொல்ல, அவன் ஓச்சரியமாய் அதனருகே போய், ‘ஓ சிரஞ்சீவி! உங்கு இந்த ஸ்திதி ஏன் நேரிட்டது?’ என, சிரஞ்சீவிகைகூப்பிக்

கொண்டு, முன்னாள் நீர் காகங்களை அடித்தீரென்று கோபமாய் அந்தக் கொடிய மேகவாணன் உம்முடனே போர் செய்ய ஆயத்தப்பட, அப்போது நான், “ராஜனே! இஃது உனக்குத் தக்கதன்று; வலியவனுடனே எளிபவன் போர்செய்தால், விளக்கை யவிக்க விட்டில் போய் விழுசிறுதுபோல், கெடுதி புண்டாகும்; ஆதலால், அவருடனே சமாதானம் பேசி அவர்கள் கேட்பதைக் கொடுத்துப் புத்திமானானவன் உரிமைக் காப்பாற்ற வேண்டும்; பணம் எப்போதும் ஈட்டிக் கொள்ளலாம்; உயிரிழந்தாற் பெறக்கூடாது” என் றிப்படிச் சொல்ல, என்னை நீ பகைவர் பக்கமாய்ப் பேசுகிறு பென்று வைது இந்த வுபத்திரவம் பண்ணினான். இப்போது எனக்கு உம்முடைய திருவடிகளே துணை, எனக்கு இந்தக் காயங் குணப்பட்டாற் காகங்கள் முழுதையுங் கொன்று உமக்குக் கீழ்ப்பட்டிருப்பேன்’ என் றிப்படி அது சொல்லக் கேட்டு உலாசராஜன், குருதிக்கண்ணன், கொடுங்கண்ணன், கொள்ளிக்கண்ணன், குருநரசன், பிரகாரநரசன் என்னுந் தன்னுடைய ஐந்து மந்திரிகளையும் பார்த்து, சத்துரு மந்திரியாகிய இவன் நமக்குக் கைவசமானான், இவனை என்ன செய்யலாம்?’ என, அப்போது

குருதிக்கண்ணன் : ‘இவன் அவனுக்கு முதல் மந்திரி, கால விசேஷத்தால் அவனுக்கு இவன் பிரதிகூலமாகத் தோற்றப்பட்டான்; அவன் ஒருநாளும் இவன் வார்த்தைக்கு வேறாக நடக்கிறவனல்லன். ஆதலால், இவனைத் தங்களிடத்தில் வைத்துக்கொண்டு இவன் கையாலே சத்துருவோடு சந்தி செய்ய வேண்டும், இதுவே தக்கது. ஏனெனில், சாம முதலாகவுள்ள

நான்குபாயங்களில் தண்டம் கடைப்பட்டது ; ஆகையாலே அந்தப் பிரயோகம் கடைசியிற் பண்ணவேண்டும். சாமத்தினுற் செய்யுங் காரியம் எப்போதுங் கெடுவதில்லை ; ஆகையால் அவர்களிடத்தில் தண்டத்தை ஆலோசிக்க லாகாது. சருக்கரையைத் தின்று பித்தம் போமானுற் கைப்பான மருந்தை யேன் தின்னவேண்டும்? ஆதலாற் சாமோபாயமே என் சம்மதம், இதுவே நல்லது' என, இதைக் கேட்ட அரிமர்த்தனன் இரண்டாமமைச்சனைப் பார்த்து, 'உன் உள்ளுறை என்ன? அதைச் சொல்' என

கோடுங்கண்ணன் : 'வேந்தனே! இக் காகங்கள் நமக் கியல்பான வையிகள். ஆகையால், இவர்கள் சமாதானம் தக்கதன்று ; தண்டமே தகுந்தது. வெல்லக் கூடாத பகைவர்க ளிருந்தால் அவர்கட்கு விரோதமாகிய தாயாதிகளை வருவிக்கவேண்டும் ; இல்லாவிட்டாற் பணங் கொடுத்தாவது, பொய்ப்பத்திரம் பிறப்பித்தாவது அவர்களுள் ஒருவர்க் கொருவர் பகை யெழுப்பவேண்டும் ; நடுவிற்புரைச லுண்டானால் முத்தும் பந்தனைப் படுகிறது. ஆதலால், இதைக் குறித்து என் சொல்லைக் கேட்டுச் சுவபகூதத்தை ரக்ஷித்துக்கொண்டு பரபகூதத்தைப் பேதிக்க வேண்டும். இக் காகம் வையியாயினுங் கொல்வது நன்றன்று. ஏனெனில், பகைவனும் ஒரு வேளை நன்மை சொல்லுகிறான். ஒரு திருடன் ஒரு வனைப் பிழைப்பித்ததும், ஒரு ராக்ஷஸன் இரண்டு பசுக்களைப் பிழைப்பித்தது மறியீரோ?' என, அரசன் அதைக் கேட்டு 'அஃது எப்படி?' என, கொடுங்கண்ணன் சொல்லும் :

கதை - 5

ஒரு நகரத்தி லிருந்த ஏழைப் பார்ப்பான் தனக்கு ஒருவன் கொடுத்த பசுவின் கன் றிண்டையும் புல் முதலானவைகள் போட்டு மிகவும் பெருத்துக் கொழுக்க வளர்த்தான். அக் கடாரிகளைப் பார்த்து அவற்றைக் கொண்டுபோக ஒரு திருடன் தும்பெடுத்துக்கொண்டு புறப்பட்டு வரும் வழியில், கோரப் பல்லும் நீண்ட மூக்குஞ் செம்பட்ட மயிருஞ் சிவந்த கண்ணுங் கறுத்த வுடம்புமாக லிருந்த ஒரு ராக்ஷஸனைக் கண்டு பயந்து அவனைப் பார்த்து, “நீ யார்?” என, அவன் “நான் சத்தியவசன னென்னும் ராக்ஷதன், நீ யார்? சொல்” என, இவன் “நான் திருடன், ஒரு வறிய பிராமணன் வைத்துக்கொண் டிருக்கிற இரண்டு பசுக்களைத் திருடப் போகிறேன்” என, ராக்ஷதன் “மித்திரா! அவ்வந்த ணன் பரிசுத்த னாகையால் நானு மவனைத் தின்பேன், பின்பு இருவர் காரியமுமாகும்” என, இப்படிப் பேசிக் கொண்டு இருவரு மங்கே போகும்போது, அந்தணன் தூங்கிக்கொண் டிருந்தமையால் அவனைத் தின்ன இராக்ஷதன் போக, அவனைப் பார்த்துச் சோரன், “மித்திரா! நான் பசு விரண்டையும் களவு செய்தபிறகு நீ யவனைத் தின்” என, ராக்ஷதன், “சினேகிதனே! பசுக் கூச்சலாற் பார்ப்பான் விழித்துக்கொண்டால் கம்முடைய காரியமெல்லாங் கெட்டுப்போம்; ஆதலால் நான் முன்னே அவனைப் புசிக்கிறேன், பின்னர் நீ அச்சமில்லாமற் கோக்களைக் கொண்டுபோ” என, கள்ளன் “நீ அவனைத் தின்னத் தொடங்கும் அரவத்தால் வேறொருவன் வந்தால் அவன் என்னைக் கொண்டுபோக வொட்டான்;

ஆதலால், பசுக்க ளிரண்டையும் நான் கொண்டுபோன பின்பு நீ அவனைத் தின்” என் றிப்படி இருவர்க்கும் வாதம் நடக்கையில் அவ் வேதியன் விழித்துக்கொண்டான். அப்போது கள்ளன், “ஓ பிராமணா! இவ்வரக்க னுன்னைத் தின்பேனென்கிறான்” என, அதைக் கேட்டு இராக்கதன் “இக் கள்வன் உன் மாடுகளைக் களவாட வந்தான்” என, இப்படி இருவர் பேச்சையுங் கேட்டுப் பார்ப்பான் மெலுக்குவைப்பட்டு இஷ்ட தேவதைத் தியானத்தால் இராஷ்டிரினின்றுந் தன்னைக் காப்பாற்றிக் கொண்டு கைபிற் றடியெடுத்து வந்து கள்வனை யடித்துத் துரத்தினான். ஆதலால், மாற்றானும் ஒருகால் இதஞ் சொல்லுகிறு னென்றேன்’ என, இப்படி அவனுள் எத்தையறிந்து அரிமர்த்தனன் கொள்ளிக் கண்ணனைப் பார்த்து, ‘உன் மனதைச் சொல்வாய்’ என,

கொள்ளிக் கண்ணன் : ‘மகாராஜனே! ————
பேதமும் எனக்குடன்பாடல்ல. ஏனென்றால், சமாதானத்தாற் பகைவனுக்குச் செருக்கு உண்டாகும். மற்று, உமது பேதத்தை அவ னறிந்தால் ஒருவேளை மோசமுஞ் செய்வான். ஆதலால், விவேகி கொடையாற் பகைவனை வசம்பண்ணி அவனுக்கு நம்பிக்கை மேன்மேலும் பெருகச் செய்தால், பின்பு அவன் தானாகவே கைவசமாவான். மேலும், இவன் அவர்களோடு விருத்தமாய் நம்மிடத்தில் வந்தமையால் விரோதிகளிடத்தி லிருக்கிற குறைவுகளை யறிவித்து நமக்குச் சந் தோஷம் வருவிப்பான்; அதுபற்றி இவனைப் பாதுகாக்க வேண்டும். இங்ஙனஞ் செய்தால் ஒருவர்க் கொருவர் இன்சொற்களாற் காலப் போக்குஞ் சம்பவிக்கும்.

மேலும், நம்முடைய மரம்மங்களையும் வெளிவிடான். இங்
கன மன்றி ஒருவர்க் கொருவர் இரகசியங்களை வெளி
விட்டால் அவர்கள், வாயிற்றிலிருந்த பாம்பும் புற்றிலிரு
ந்த பாம்பும் நாசமடைந்தாற்போல், 'தெளிவார்கள்'
என, உலூகராஜன் 'அஃது எப்படி?' என, கொள்ளிக்
கண்ணன் சொல்லும் :

கதை - 6

‘விஷ்ணுவர்மனென்னும் ஒரு மன்னனுக்கு வயிற்
றில் ஒரு நோயுண்டாகி நாளுக்கு நாள் உடம்பு மெலி
ந்து போவதனால் அவன் தேசாந்தரங்கட்குப் போய்
ஒரு கோயிலி லிருக்கையில், அங்குமிருந்து அரசு
செய்துகொண் டிருந்த பவி யென்பவனுடைய குமாரிக
ளிருவரும் பவியினிடத்திற்கு வந்தபோது அவர்களி
லொருத்தி அரசனை நோக்கி, “ராஜனே ! வெற்றி யடை
வாய்” என்றாள். மற்றொருத்தி “நல்ல போசனம்
புசிப்பாய்” என, இதைக் கேட்டவுடனே அரசன் கண்
கள் சிவக்க அமைச்சர்களைப் பார்த்து, “இந்தக்கெட்ட
பேச்சுக்காரியை நோயாளிக்குக் கொடுத்தால் இவள்
நல்ல போசனங்களை யனுபவிப்பாள்” என, அமைச்சர்
கள் ராஜன் கட்டளையிட்டபடியே கோயிலி லிருந்த ராஜ
குமாரனாகிய பினியாளிக்கு அவனைக் கொடுத்தார்கள்.
பின்பு அவன் கணவனை ஈசுவரனைப்போ லெண்ணிப்
பணிவிடைகள் செய்து அவனை பிட்டுக்கொண்டு மற்
றொரு தேசத்துக்குப் போம்போது வழியில் ஓடிடத்தி
லிறங்கி வேலைக்காரனைக் கூட அழைத்துக்கொண்டு
சமையலுக்கான கடைச் சரக்குகள் வாங்கப் போன
போது வியாதிஸ்தனாகிய ராஜகுமாரன் நித்திரை

போனான். அவ் வேளையில் அங்கொரு புற்றிலிருந்த பாம்பு ராஜ னருகில் வந்து பேச, அவ்வொலியைக் கேட்டு அவன் வயிற்றிலிருந்த பாம்புஞ் சத்தித்தது. அப்போத்து இரண்டுக்கும் வாக்குவாத முண்டாக, இதற்குள்ளே அவன் பெண்டாட்டி வந்து மரத்தின் மறைவில் நின்று அவற்றின் பேச்சுக்களைக் கேட்டுக் கொண்டிருந்தாள். புற்றுப்பாம்பு வயிற்றுப்பாம்பைப் பார்த்து, “அடா துராத்மாவே! இந்த அழகுள்ள ராஜ புத்திரனை ஏன் வருத்துகிறாய்?” என, வயிற்றரவு “ஆகாரம் நிறைந்த குடத்திலிருக்கிற என்னை நீ ஏன் நிந்துக்கிறாய்?” என, புற்றரவு “துஷ்டா! கடுகு தின்றா னால் நீ யிறப்பாய், அவன் சுகமடைவான்; ஆனால் இது ஒருவர்க்குந் தெரியாது” என, பின்பு அவ் வயிற் றரவு “வெந்நீரால் உனக்கும் லயம் வரும்” என, இப் படி அவ்விரண்டு இரகசியங்களையுங் கேட்டு அவள் அவ் வண்ணமே செய்து அப் பாம்பைக் கொன்றாள். அத னால் மன்னவன் நோய்தீர்ந்து தன் நகரத்திற்கு மனைவி யோடு கூட வரும்போது அந் நெறியில் அவள் தந்தை யுஞ் சற்றழும் பார்த்து இருவர்க்கும் சத்காரம்பண்ணி அவர்களை வழியனுப்ப, பின்பு இருவருந் தங்கள் தேசத் துக்குப் போய் அரசாண்டுகொண்டிருந்தார்கள். ஆகை யால், பரஸ்பரம் இரகசியங்களைக் காப்பாற்றாவிடின் இப்படி நஷ்டம் நேரிடும்’ என, இதைக் கேட்டு இறை வன் குரூரநாசனைப் பார்த்து, ‘உன் இஷ்டம் எது?’ என,

குரூரநாசன் : ‘இம் மூவர் சொன்னதும் உத்தமமாக விருக்கவில்லை. ஏனென்றால், சாம தான பேத மென்னு

முபாயங்கள் வலியில்லாதவர்களைக் குறித்திருக்கின்றன. வலியுள்ளவர்கள் சத்துருக்களிடத்தில் தண்டமே செய்ய வேண்டும். அதைத் துறந்து சாமமுதலாகிய தந்திரத்தை யோசிக்கின்றவனைப் பகைவர் பயந்தவனென்றெண்ணி அவன்மேல் வருவார்கள். ஆகையால், வேந்தன் தண்டத்தினாலேயே பாக்கியஞ் சேகரிக்க வேண்டும். பராக்கிரம மில்லாவிடில் எது தீர்வத் தால் நேரிடுகிறதோ அதை நுகரவேண்டும். மேலும், உலகத்தில் எல்லோரும் லக்ஷ்மியை விரும்புகிறார்கள்; அப்படி விரும்பினாலும் மனஆக்கத்தோடு தண்டத் தால் எதிரிகளை யவமானம் பண்ணுகிறவர்களுக்கே லக்ஷ்மி கைவசமாகிறது. சோம்பர்கள் அருமையான பொருளைக் குறித்து லக்ஷ்மியைப் பிரார்த்திக்கிறார்கள்; ஆனால் பராக்கிரம முள்ளவனோ தன் செளரியத்தினால் லக்ஷ்மியைப் பலவிதமாக அதுபவிக்கிறான். ஆதலால், பலவான் பகைவனைக் கொல்லவேண்டும்' என, இதைக் கேட்டு அரசன் பிரகாரநாசனை நோக்கி, 'உன் மனதில் என்ன விருக்கிறது?' என,

பிரகாரநாசன்: மகாராஜாவே, இவன் தங்களை அடைக்கலமாக அடைந்தபடியினால் இவனைத் தலைவனாக்கி, முற்காலத்தில் இராமசந்திரன் விபீஷணனைத் தலைவனாக்கி இராவணதிகளை எப்படி யழித்தானோ அப்படியே சத்துருக்களைத் தாங்கள் அழிக்க வேண்டும். மேலும், சரணமடைந்தவனைக் கொல்பவன் ரௌரவ நாகத்தை யடைவானென்று சிபிச்சக்கிரவர்த்தி தன் மாம்ஸத்தை வேடனுக்குக் கொடுத்துப் புறவை விடுவித்தானென்று பாரதத்திற் சொல்லியிருக்கிறது. அப்படியே

தன் பகைவன் வந்து நடுக்குறும்போது அவனுக்கு ஆதித்தியஞ் செய்வதைக் குறித்து ஒருவன் நெருப்பிற் குதித்தான்' என, இதைக் கேட்டு அரிமர்த்தனன் 'அஃது எப்படி? சொல்' என, பிரகாரநாசன் சொல்லும் :

கதை - 7

‘ஒரு வனத்தில் ஒரு வேடன் கையிற் குருவிக் கூடுங் கண்ணியுந் தடி முதலான வேட்டைக் குருவிகளு மெடுத்தாக்கொண்டு திரியாநிற்கையில், அசுதியிற் பெருமலை வந்து இருட்டிக்கொண்டு பிரளயகாலம்போலக் காற்றும் எழும்ப, அப்போது அவ் வனசரன் நடுக்க லெறித்து மாத்தின் சார்பில் நின்று, “பகவானே! இந்த வேளையில் உன்னைவிட வேறொருவருங் காப்பாற்றுவா ரில்லை” என, அவ் வேளையில் அம் மரத்தின்மே லிருந் தும் புற தன் பெட்டை வரவில்லை யென்று விசனமாய், “இன்றைக்கு என் நாயகி வரவில்லை. அவளை யாராயி னும் பிடித்தார்களோ என்னவோ! அவளில்லாமல் இங் கெங்கும் பாழாகத் தோற்றுகிறது. மனையாளில்லாத வீடு சமிகாட்டைப்போலிருக்கிறது. கற்புங் கணவ னின்புறம்புவகைச் செயலு முள்ள இல்லாளை யுடையான் எவனோ அவனே பாக்கியவான்” என்றிப்படிப் புலம்பு கிறதைக் கேட்டு அவ் வேடன் கைக் கூட்டி லகப்பட்ட டிருக்கிற பெண்புற துக்கித்து, “முன் பிறப்பில் தீவினை செய்தவர்களுக்குப் பலவகைப்பட்ட தீனையுஞ் சிறையும் நோயும் வறுமையுஞ் சமபவிக்கின்றன. அஃதிருக்கட் டும், எச்சமயத்தில் எது நேரிடுமோ அஃதெப்போதும் பிசகுநிறதில்லை” என்று சொல்லிப் பிறகு தன் பதி யைக் குறித்து, “ஓ ஓ! என் பிராணநாதா! நமது

வீட்டுக்கு வந்த இவ் வேடனுக்குக் குளிர் முதலாகிய துன்பத்தை நீக்கி புதவி செய்ய வேண்டும். வந்த விருந்தை யோம்பா விட்டால் அவன் தன் பாதசத்தை இவ்வாழ்வானுக்குக் கொடுத்து இவ்வாழ்பவன் புண்ணியத்தைக் கொண்டுபோகிறான். ஆதலால் இவன் நம்முடைய பெண்டிலரைப் பிடித்தா னென்னுந் துக்கத்தை மனதில் வையாமல் இவனை இயன்றமாத்நிரம் பூசிக்கவேண்டும் ” என, இப்படிப் பெண் புறாவின் வாக்கியத்தைக் கேட்டு ஆண் புறா, “ வேடா ! உன் வரவு நல்வர வாகுக. நீ மனதில் சிறிதும் ஐயமில்லாமல் இதை உன் வீடாக நினைத்து வேண்டுவதைக் கேள் ” என, வில்லி “ கபோதமே ! என் குளிரைப் போச்சடி ” என, கபோதம் காட்டிலிருந்து ஒரு கொள்ளி மெடுத்துக்கொண்டு வந்து சருகுகளின்மேல் வைத்து மூட்டி, வேடனைப் பார்த்து, “ நெருப்பு மூண்டெரிந்தது, இதில் நீ குளிக்காய், முன் செய்த தீவினையால் நான் பறவையா யிருக்கின்றமைபால் என்னண்டை உன் பசிக்கேற்ற பதார்த்தமில்லை. ஆனால் இப்போது அநேக துன்பங்கட் கிடமாயும் பரோபகார மாகாமலு மிருக்கிற இச் சரீரத்தை வைத்துக்கொண்டிருந்து பலனென்ன ? இதனால் நீ உன் ஆத்மாவைச் சந்துஷ்டி செய் ” என்றிப்படிச் சொல்லிக்கொண்டே பிற ருதவியின் பொருட்டு, எரிகிற அழுவில் ஆனந்தத் தோடு விழ, அப்போது வேடன் “ ஆ ஆ ! என் பொருட்டு இது உடலைத் துறந்தது. மேலும், நான் தீயொழுக்க முள்ளவன், வேறொன்றின் தசையினுற் சீவனம் பண்ணுகிறவன், பரோபகாரமும் சிறிதாயினுந் தபையும் கனா விலு மறியேன் ; ஆதலால், ஊனைத்தின் றானைப் பெருக்கின பாவி, கோர நரகத்திற்குப் போவேன். இதை

எனக்குத் திருஷ்டாந்தமாய் இந்தப் புற காண்பித்த தனால் இது முதலாகப்பசி தாகங் குளிர் வெயில் பொறுத்த லிவற்றால் உடம்பை யுலர்த்தி நான் பாவமில்லாத வனாகக் கடவேன்” என்று சொல்லி, பச்சாத்தாபத் துடனே தன் கூடு தடி கண்ணி முதலான ஆபுதங்களை முறித்தெறிந்துவிட்டு, அந்தப் பெண்புறவை விட்டு விட, அது உயிரிலுஞ் சிறந்த தன் நாயகன் தருமத்தின் பொருட்டு உடலைக் கொடுத்தானென்றெண்ணித் தானும் அந்த நெருப்பிற் குதித்து இறந்தவுடனே ஒரு திவ்விய ஸ்திரீயாய் அக் கணவனோடுகூடச் சொர்க்கத்துக்குப் போயிற்று. வேடனும் இரக்கத்தினால் பரிசுத்தனாய் நெருப்பிற் றேகத்தைப் போட்டுவிட்டு நற்கதியை யடைந்தான். ஆதலால், அபயமென் றடைந்தவர்களைக் காக்க வேண்டும்’ என,

அரிமர்த்தனன் : இதைக் கேட்டு, எனக்கும் இப் படியே அபிப்பிராய மிருக்கின்றது. இவன் சத்திய வானும் புத்திமானுமா யிருக்கின்றான் ; கபடி யல்லன். இவற்றை யறியாமல் மேகவர்ணன் இவனை மான பங்கஞ் செய்தான். இவனைக் கொன்றால் நான் விசுவாசகாதக னாவேன். பிரமகத்தி, கள்ளுண்டல், களவாடல் இவற் றிற்குப் பிராயச்சித்தமுண்டு, விசுவாச காதகத்துக்கு அஃது இல்லை யன்றோ? ஆகையால் இவனுக்குச் சம் மானம் பண்ணி இவனை நமது தூர்க்கத்திற்கு இட்டுக் கொண்டு போகவேண்டும்’ என்று உறுதி செய்து, சிரஞ் சீவியைப் பார்த்து, ‘நீ என் கோட்டையில் வந்து சுகமா யிரு, நான் உன்னைப் பாதுகாப்பேன்’ என, இதைக் கேட்டுச் சிரஞ்சீவி களிப்புற்று, ‘மகாராஜாவே! நான்

விஸ்தரித்துச் சொல்லுவதென்ன? என் குடிப்பிறப்பு பிரபுவுக்குச் சகவாசத்தால் வரவரத் 'தெரியும்' என, அப்போது குநாநாசன், 'இப்போது கோட்டான் குல மெல்லாம் ராஜன் குற்றத்தாற்பாழாகும். பிறர் குற்றங்களை அரசனுக்கு அறிவிக்கவேண்டும், அரசன் இதத்தைக் கேளாவிடில் அதற்கென்ன அபாய மிருக்கின்றது?' என்றிங்ஙனஞ் சொல்ல, அரசன் அதைக் கேளாமல் சிரஞ்சீனியைத் தன் அரணிற் கொண்டுபோய் வைக்க, பின்னர்ச் சிரஞ்சீவி, நம்மைக் கொல்லவேண்டு மென்றவன் எல்லாரிலுங் கெட்டிக்காரன், மேலும் எசமானனுக்கு நன்மையே செய்பவன், மற்றவர்கள் எசமானனைப் போல மூடர்க ளாகையால் அவனொருவன் இல்லாவிடில் இவர்களை வெல்வது அருமைபன்று என்றிப்படி மனதுக்குள் குதூகலத்துடனே யாலோசித்துக்கொண்டிருக்கையில், அரிமர்த்தனன் காரியகாரர்களைப்பார்த்து, இச் சிரஞ்சீவிக்குத் துர்க்கமெல்லாங் காட்டுங்கள்' என, சிரஞ்சீவி அப்படியே ராஜ கட்டளைபின்படி யெல்லாம் பார்த்து, நாம் இதற்குள் இருந்தால் நமதெண்ணம் முடியாது, பின்னும் நம்முடைய வஞ்சனைகளைபுந் தெரிந்து கொள்வார்கள், ஆதலால் கோட்டைத் தலைவாசலி லிருந்து மனோபிஷ்டத்தை முடிக்க வேண்டும் என்று தனக்குள்ளே தீர்மானித்து, பிறகு அரசனை நோக்கி, 'மகாராஜனே! நான் வாயச மாதலால் உள்ளே யிருக்கத் தக்கவ னல்லன். உமது கடைவாசலிற் காத்திருந்து கபடமில்லாமற் சேவித்துக் காலந்தள்ளுவேன். அன்புள்ளவனும் மனதமூக் கில்லாதவனு மாகிய சேவகன் எங்கிருந்தாலுஞ் சிந்தையிலலை' என் நிவ்வண்ணஞ் சொல்லிக் காகம் அங்கேயே யிருந்தது.

அப்போது குரூரநாசன் ‘ராஜா அமைச்சர் முதலிய நீவி ரெல்லீரும் மூர்க்கர்களா யிருக்கிறீர்களென் றெண்ணுகிறேன்; முற்காலத்தில் நடந்த ஒரு கதையு மிருக்கிறது; முதலாவது மூடன் நான், இரண்டாவது மூடன் வேடன், மூன்றாவது மூடன் அரசன், நான்காவது மூடன் அமைச்சன் என்று சொல்லிவிட்டு ஒரு பறவை பறந்து போயிற்று’ என, அப்போது அவர்கள் ‘அஃது எப்படி?’ எனக் குரூரநாசன் சொல்லும்:

கதை- 8

‘பொன்னாக எச்சமிடுகிற பறவையொன்று மலையின் மேல் நெடுநாளா யிருக்கையில், அங்கே ஒருநாட்போன வேடன் அது பொன்னாக மலவிசர்ச்சனம் பண்ணப் பார்த்து மிகவும் ஆச்சரியமாய், நான் பாலியமுதலாகத் திரிந்து வருகிற பல காடுகளிற் பார்த்த பல சாதிப் பறவைகளிலும் இப்படி யொன்றைப் பார்த்ததில்லை, ஆதலால் இதை உயிருடனே பிடித்துக்கொண்டு போவோமென் றெண்ணி மரத்தில் வலை கட்ட, அப்போது அப் பறவை வழக்கப்படி வந்து சடிதியில் அவ்வலையிற் சிக்கற்று. வேடன் அதைக் கூட்டிலடைத்துத் தன் குடிசைக்குக் கொண்டுவந்து, இது நம்மிடத் திருப்பதை அரசனறிந்தால் இப் பறவையைக் கொண்டு போவது மன்றி நம்முயிரையும் வாங்குவான், ஆதலால் இக் குணநிதியை அரசனுக்குக் கொடுப்போ மென்று நிச்சயித்துப் பறவையைத் தந்து அரசனுடனே நடந்த செய்தியை விண்ணப்பம் பண்ண, அப்போது அவன் அதை இரத்தின மிழைத்த ஒரு கூட்டில் வைக்க, அதைப் பார்த்து மந்திரி “அசம்பாவிதமான இவ்

வேடன் பேச்சைக் கேட்டு இதை ஏன் வாங்கினர்? விட்டுவிடும்” என, இதைக் கேட்டு அப் பழவையை மன்னவன் விட்டவுடனே அது ராஜன் மனைச் சுகரத்தி லுட்காந்துகொண்டு, முன்னே நான் மூடன், இரண்டா வது வலைகாரன், மூன்றாவது ராஜன், நான்காவது மந்திரி என்றிப்படிச் சொல்லிப் பறந்து போய்விட்டது’ என்று இச் சங்கதியைச் சொல்லிப் பின் இஷ்ட மித்திரர்களைப் பார்த்து, ‘இன்றை வரைக்கும் இந்த ராஜாவின் சார்பி லிருந்தேன், இனி வேறொரு மலையைச் சார்ந்திருக்க வேண்டும். நரியானது குகையைப் பார்த்துக் கூப்பிட்டுச் சுகமடைந்தாற்போல வருவதற்குமுன் ஆலோசிக் கிறவன் இன்பமடைவான்’ என, அப்போது அவைகள் அஃதே எப்படி?’ என, குரூரநாசன் சொல்லும்:

கதை - 9

‘ஒரு வனத்தில் வசித்திருந்த கரகரனென்னுஞ் சிங்கம், ஒருநாள் இரைக்காக நெடுநேரம் திரிந்தும் யாதொன்றுங்கிடையாமையினால், போது போனவுடனே ஒரு பெருங் குகையைப் பார்த்து இதிலடைகிறதற்கு யாதேனுமொரு பிராணி வரும், அதைத் தின்று பசியாறலா மென்று தனக்குள்ளே தீர்மானித்து அதில் ஒளித்துக்கொண் டிருக்கையில், அக் குகையில் வசிக்கிற அவிபுச்சனென்னும் நரி வந்து அங்கே சிங்கத்தின் காற் சுவடுகளைக் கண்டு சந்தேகித்து, சிங்கம் இதில் இருக்கிற தைபு மில்லாததையுஞ் சோதித்துப் பின்பு உள்ளே புக வேண்டுமென் றெண்ணித் தூரத்தில் நின்றுகொண்டு, “ஓ குகையே! குகையே!” என்று இரண்டுதரங் கூறி யழைத்து, “குகாய்! நீ என்னோடு பேசாமலிருக்க

சிறையே என்ன? உனக்கு மெனக்கும் பிரதி தினமுஞ் சம்பாஷணை நடந்துகொண் டிருந்ததே, இன்றைக்கேன் நீ பேசவில்லை? விரைவாகச் சொல், 'இல்லாவிட்டால் நான் மற்றோரிடத்திற்குப் போய்விடுவேன்' என்று சொல்லி மீண்டுங் கூப்பிட்டது. அப்போது சிங்கம் இக் குகை நாடோறும் பேசிக்கொண்டிருக்கும், இன்றைக்கு நமது பயத்தினால் அதனோடு பேசவில்லை, ஆனால் இதற்குப் பதிலாக நாம் உத்தரங் கொடுப்போமென் றுலோசித்து, பிரதித்தொனியினால் அருகே யிருந்த பிராணிகளெல்லாம் திடுக்கிடும்படி அந் நரியைக் கூவ, நரி, அப்பா நான் பிழைத்தேனென்று வேறோரிடத் திற்கு ஓடிப்போய்விட்டது. ஆதலால், யாதொன்றை யும் முன்னே யாலோசித்துச் செய்யவேண்டும்' என்று தன் மித்திரர்கட்குச் சொல்லி அவர்களோடு குரூரநாச மந்திரி தேசாந்தரம் போயிற்று.

பின்னர்க் காக மந்திரி, இப்போழ்து கோட்டான் கூட்டத்தைக் கொல்வதற்கு வருத்த மில்லை; ஏனென் றால், விவேக மில்லாத மந்திரியையுடைய அரசன் சீக் கிரத்திற்கெடுவான்; விவேகமுள்ள மந்திரி வஞ்சனையான மித்திரர்களைப் பகைவரென் றறிந்துகொள்வான்; இப் படி யறிகிறவன் இவனிடத்தில் இப்போது ஒருவனு மில்லை; ஆதலால் நங் குலத்தின் மங்கலத்தைக் குறித்து யாதாயினும் பிரயத்தனஞ் செய்யவேண்டும் என்று மனதில் நிச்சயித்து, அன்று முதல் தினந்தினம் ஒவ் வொரு விறகு கொண்டுவந்து வழியுண்டை போட் டுக்கொண்டே வர அது போராகக் குவிந்தது. சூரியனுதித்தவுடனே கோட்டான்க ளெல்லாந்

குருமுகொண் டிருக்கையில் விறகுக்கையுஞ் சுள்ளிகளை யுங் குகையின் வழியில் குட்பலாகச் சேர்த்துவிட்டுத் தான் மெள்ள மேகவர்ணனிடத்திற்கு வந்தது. அப் போழுது மேகவர்ண ராஜன் 'என்ன செய்தி?' என, சிரஞ்சீவி 'நான் பகைவர் குலவேரைப் பிடுங்கத்தக்க வுபாயஞ் செய்திருக்கிறேன். நீங்கள் ஒவ்வொருத்தர் ஒவ்வொரு எரிகொள்ளி விழுக்காடு கொண்டுவந்து என் சாகையின்மேற் போட்டால் கோட்டான்களெல்லா மிறக்கும்' என, இதைக் கேட்டுக் காக ராஜன் 'என்ன வுபாயஞ் செய்தாய்? சொல்' என, மந்திரி 'மகாராஜாவே! இது சொல்லத்தக்க சமயமன்று. ஏனென்றால், நான் சொல்லுகிற செய்தியைப் பகைவ ரறிந்து வேறோரிடத் திற்கு ஓடிப்போனால் நம்முடைய இத்தனை முயற்சியும் வீணாய்ப்போம்; மேலும், கடிதம் செய்யத்தக்க காரி யத்தில் தாமசஞ் செய்யலாகாது' எனக் கேட்டுக் காக ராஜன் தன் பரிவாரத்தோடுகூட எரிகொள்ளிகளைக் கொ ண்டுவந்து உலாகங்க ளிருக்குங் குகைவழியிற் போட, அந்தப் புகையினால் அவை பயந்து கலக்கமுற்று இரைச்சலிட்டுக்கொண்டு வெளியே வர எத்தனிக்கை யில் வழி இல்லாமையால், அப்போது குருநாசன் சொன்னதை நினைத்துக்கொண்டு, அவன்வார்த்தையைக் கேளாமைக்குப் பலன் இதுதான் இதுதானென்று அழு குரலோடு சொல்லிக்கொண் டிருக்கையில், நெருப்புச் சுவாலை யதிகரிக்க அவை எரிந்திறந்தன.

பின்பு மேகவர்ண ராஜன் முன்விட்ட தன் மரத் திற் குடிபோய்ச் சுகமாக ராஜ்யத்தை யனுபவித்துக் கொண்டிருக்கையில் சிரஞ்சீவியைப் பார்த்து, 'பகை

யாளி வீட்டிலிருந்து எவ்வாறு காரியத்தை முடித்தாய்?” என, சிரஞ்சீவி ‘குரூரநாசன் தவிர மற்றவர்க ளெல்லாரும் மூடராகையால், அவர்கள் அவன் புத்தியைக் கேளாமல் அவனை யவமானம் பண்ணி என்னைத் தங்கள் துர்க்கத்திற்கு இட்டுக்கொண்டு போனார்கள் ; அதனால் அவன் தன் சிநேக பந்துக்களோடுகூட மறு தேயத்திற்குப் போனான். மற்றைக் கோட்டான்கள் மூடராகையால் எரிந்திறந்தார்கள். இவ்வாறே முன் ஒருகாலத்தில் சத்துரு நாசத்தின்பொருட்டு ஒரு கிருஷ்ண சர்ப்பம் தவளைகளைத் தோளிற் சுமந்து கெடுத்தது’ என, அதைக் கேட்டுக் காக ராஜன் நகைத்து, ‘பாம்பு தவளைகளைத் தோளிற் சுமந்து கொன்றவிதமென்ன? சொல்லும் ஐயா’ என, சிரஞ்சீவி சொல்லும் :

கதை - 10

ஒரு தேயத்தில் மந்தவிஷ்ணென்னும் பாம்பு இரை கிடையாமல் மிகவும் பசித்து ஓர் ஏரிகரையண்டை வரும் போது அதிலே தவளைகள் நிரம்பி யிருப்பதைக் கண்டு, இங்கே யாதானுமொரு கபடம் பண்ணினால்லாமல் நமக்கு இரையகப்படாதென நிச்சயித்துக் கண்ணை விழித்துக்கொண்டு உட்காந்திருக்க, அப்போது ஒரு தவளை “ பாம்பே ! நீ இரைதேடும் முயற்சியை விட்டுச் சும்மா ஏன் உட்காந்திருக்கறாய்?” என, அதைக் கேட்டுச் சர்ப்பம் “ அபாக்கியனாகிய எனக்கு ஆகாரம் எங்கிருந்து கிடைக்கும்? ஏனெனில், இன்றைக்குப் பிரதோஷ காலத்தில் இரைக்காகத் திரிந்துகொண் டிருக்கையில் ஒரு தவளையைப் பார்த்து அதைப் பிடிக்க, அஃது

அங்கிருந்த மிகவுஞ் சற்பாத்திரனாகிய ஒரு பிராமணனண்டை யோடிப்போயிற்று. அதுதெரியாமல் நான் இங்குமங்கும் பார்த்துக்கொண்டிருக்கையில் அங்கே நீராடிக்கொண்டிருந்த ஒரு பிராமணப் பிள்ளையின் காலே இதுதான் தவளை யென்று நினைத்துக் கடித்தேன். அவன் அக்கணமே பிறந்தான். அப் பிள்ளையின் பிதா மிகவுந்துக்கத்தால் என்னைப் பார்த்து, ‘துஷ்டப் பாம்பே, யாதொரு குற்றமுஞ் செய்யாத என் பிள்ளையைக் கடித்த படியினால் நீ மண்டிகங்களுக்கு வாகனமாகக் கடவாய், மற்றும் அவைகளுடைய சேர்க்கையாற் சீவனமும் பண்ணக்கடவாய்’ என்று இப்படிச் சபித்ததனால் நான் உங்கட்கு ஊழியஞ் செய்ய வந்தேன்” என, இங்ஙனம் அப் பாம்பின் பேச்சைக் கேட்டு அஃது எல்லாத் தவளைக்குஞ் சொல்ல, தவளைகளெல்லாம் தங்க ளரசனுடனே கூட வெளியே வந்து மிகவுங் களிப்புடனே மந்தவிஷ சர்ப்பத்தின்மே லுட்காந்தன. அஃது அவற்றிற்குப் பலவித கதிகளைக் காண்பிக்கும்போது, தவளைகள் யானே குதிரை தேர்களிலும் இவ் வாகனம் நன்றாயிருக்கிறதென்று மெச்சிச் சந்தோஷிக்க, அந்தப் பாம்பு இரண்டு மூன்று நாள் வரைக்கும் அப்படியே நடந்து, பிறகு மந்தகதியாய்ப் போகத் தொடங்கிற்று. அப்போது அவைகள் “இன்றைக்கு ஏன் மெல்லென நடக்கிறாய்?” என, புசங்கம் “நான் இப்போது பசித்திருக்கிறதனால் நடக்கக் கூடவில்லை” என, மண்டிக ராஜன், “நீ சிறு தவளையாகப் பார்த்துத் தின்றுகொண்டிரு” என, இதைக் கேட்டுச் சர்ப்பம் “எனக்கு இவ்வண்ணமே அந்தணன் சாபமிருக்கிறது, அப்படியே தாமுங் கட்டளையிட்டீர்” என்று சொல்லி நாடோலுந் தவளை

களைத் தின்றுகொண் டிருக்கும்போது, அங்கே வேறே ரரவு வந்து இதன் நடத்தையைப் பார்த்து, “நம்முடைய பக்ஷணங்களை நீ ஏன் சமக்கிறாய்? இது மிகவும் விருத்தம், உனக்கு இது யோக்கியமன்று” என, அதற்கு மந்தவிஷன் “நான் இதெல்லா மறிவேன்; ஆனால் சிலநாள் என் கருத்து நிறைவேறுங் காலத்தை யெதிர்பார்த்துக்கொண் டிருக்கிறேன்” என்றிவ்வாறு சொல்லிப் புன்சிரிப்புடனே பழையபடி நடந்துகொண் டிருந்தது. இப்படி எல்லா மண்டிகங்களையுந் தின்று கடைசியில் அவற்றின் அரசனையும் பக்ஷித்தது. எந்தச் சமயத்தில் எது செய்யவேண்டுமோ அப்படிச் செய்து சத்துருக்களை வேரோடுகூட நாசம் பண்ணவேண்டும். நெருப்புத் தன் பராக்கிரமத்தினால் காடு முழுவதையுந் தகக்கிறது; ஆனால் மரவர்கள் பூமியி லிருக்கின்றன. மிருதுத் தன்மையினால் றண்ணீருங் காற்றுஞ் செடி மரங்களை வேரோடு பிடுங்குகின்றன’ என, இங்ஙனம் அதன் வாக்கியங்களைக் கேட்டு மேகவர்ணன் ‘கடையானவர் இடையூறு வருமென்று பயத்தினால் காரியங்களைத் தொடங்குகிறதில்லை; இடையானவர் காரியங்களைத் துவக்கி விக்கினம் வந்தால் விட்டுவிடுகிறார்கள்; ஆயிரம் இடையூறுகள் வந்தாலும் எடுத்த கருமத்தை முடிக்கிறவர்கள் தலையாய ராவர். ஆதலால் நீ வெகு வித கஷ்டப்பட்டுப் புத்தியினாலே அநேக பகைவர்களைக் கொன்றாய். இது யோக்கியமாகவே யிருக்கிறது. சத்துரு, அக்கினி, ருணம் இவற்றிற் சேஷம் வைத்தால் மீண்டும் வளருமென் றறிந்து நீ வாரியைக் களைந்தாய். ஆயுதத்தால் ஒருவன் சாகிறான். புத்தியினால் அநேகம் பெயர் ஒருமிக்கச் சாகிறார்கள்’ என்ற ராஜன் மொழி

யைக் கேட்டு, கிரஞ்சீவி 'எல்லாம் உன் பிரதாபத்தா
லாயிற்று. உன்னைப்போ விருக்கிற சத்துக்களுக்குத்
தெய்வமும் விதியும் நல்ல புத்தியைக் கொடுக்கும் ; அசத்
துக்களுக்குத் தூர்ப்புத்தியைக் கொடாநிற்கும் ; இது
வல்லாமல் தடியெடுத்துக்கொண் டடிக்கிறதில்லை. கர்
மத்தை யறுசரித்துக்கொண்டிருக்கிற புத்தியினால் பயன்
களை யடைகிறார்கள் ' என் றிப்படிச் சொல்லக்கேட்டு
மேகவர்ணன் அம் மரத்தின்மேல் சுகமாய் அரண் செய்து
கொண்டிருந்தது.”

இங்ஙனஞ் சோமசன்மா ராஜகுமாரர்கட்குக் காக
கூகையின் கதையாகச் சந்திவிக்கிரக மென மூன்றாம் தந்
திரஞ் சொல்லினான்.

நான்காவது லப்த ஹானி

சோமசன்மா அரசு குமாரரை நோக்கி, “இடருற்ற காலையில் அறிவு குன்றாதவன் குரங்கு முதலையினின்றும் விடுபட்டாற்போற் பெருந் துன்பத்தினின்று மீளுவான்” என, சிறுவர்கள் “அஃதெவ்வணம்? சொல்வாய்” என, ஆசிரியன் சொல்லுவான் :

“கங்கைக் கரையில் நாவல் மரத்தின்மேற் சுழுக நென்னும் ஒரு வானரம் சிலகாலம் வாசம்பண்ணிக் கொண்டு இருக்கையில், அங்கே வந்த ஓர் இளைத்த முதலையைப் பார்த்து, ‘நீ என் கிருகத்துக்கு விருந்தாக வந்தமையால் உனக்கு நாவற்பழந் தருகிறேன்’ என்று சில பழங்கொடுக்க, அது தின்று அத்தியந்த சந்தோஷத்துடனே தன்னிடத்திற்குப்போய் அன்று தொடங்கித் தினந் தினம் வந்து நானா வார்த்தைகள் பேசிக்கொண்டு இரண்டும் அந்நியோந்நியமா யிருக்கையில், ஒருநாள் முதலையில கணிகள் கொண்டுபோய்த் தன் இல்லாட்டுக்குக் கொடுக்க, அது தின்று அக் கணி அமிர்தம்போ லிருக்கக் கண்டு தன் நாயகனைப் பார்த்து, ‘பிராணநாதா! இந்தத் தத்தித்திப்பான கணிகள் எங்கிருந்து கொண்டுவந்தாய்?’ என

ஆண் முதலையே: சுழுகவானர நென்னும் என் நண்பன் எனக்கு நாடோழங் கொடுக்க நான் அங்கேதானே

அவற்றைப் புசித்துக்கொண்டு வந்தேன். இன்றைக்குத் தின்று மிகுந்ததை உனக்குக் கொணர்ந்தேன்’ என,

பெண் முதலை : இம்மொழிகளைக் கேட்டு, ‘இத் தீங்கனி தின்பவன் ஈரல் அமிர்தத்திற் கொப்பா யிருக்கும், அதைக் கொணர்ந்து எனக்குக் கொடு, அதனால் நான் மூப்புச்சாக்கா டில்லாமல் உன்னோடு நெடுங்காலஞ் சுகித்திருப்பேன்’ என

முசலி : இதைக் கேட்டு, ‘எனக்கு உயிர்க்குயிரா யிருக்கிற நட்ஹோனைய வானரத்துக்கு நீ ஏன் இந்தத் தீங்கு நினைக்கிறாய்?’ என,

பெண் முதலை : ‘நான் உனக்கு அசத்தியமாயிருந்தால் அதன் ஈரலைக் கொணர்ந்துகொடு, இல்லாவிட்டால் நான் உயிர் வைத்துக்கொண்டிருேன்’ என,

ஆண் முதலை : ‘காதலியே! சகோதரனிலும் மிக்திரன் அதிகமாதலால் அவனைக்குறித்து நீ அடம் பண்ண வேண்டாம்’ என்று மோவாய்க்கட்டையைப் பிடித்து வேண்டிக்கொள்ள,

பெண் முதலை : ‘நீ என்றைக்கும் என் பேச்சுக்குக் குறுக்குச் சொன்னதில்லை, இன்றைக்கு மாத்திரம் மனக் குறைச்சல் பண்ணுகிறாய், ஆதலால் இதோ நான் சீவனை விடுகிறேன்’ எனப் பிடிவாதஞ் செய்ய,

கரா : பெண்ணின் நிச்சயத்தை யறிந்து, ‘அச் சுமுகன் எனக்குக் கொல்லக்கூடாதவனா யிருக்கிறான், நீயா பிடித்ததை விடாமலிருக்கிறாய், ஆதலால் நான்

இருதலைக்கொள்ளி யெறும்புபோ லாயினேன்' என்று இங்ஙனஞ் சொல்லிச் சுமுகனிடத்திற்குப் போயிற்று, அப்போது,

சுமுகன் : 'நண்பனே ! இன்றைக்கேன் விசனமா யிருக்கிறாய்?' என,

முதலை : 'மற்றொன்றுமில்லை, உன் மைத்துனி என்னைப் பார்த்து, "துஷ்டா ! நன்றி கெட்டவனே ! நீ யாராலே சீவனம் பண்ணுகிறையோ அவனை ஒரு நாளைக்காபினும் நமது வீட்டிற் கழைத்துவந்து விருந் திட வேண்டாமா ? அவன் வீட்டுக்கு மாத்திரம் வெட்க மில்லாமற் போய்ப் போய் நல்ல பழங்களைத் தின்னு கிறாயே" என்றிப்படித் திட்டிக் கோபித்தாள். ஆதலால் நீ என் வீட்டுக்கு வா, உன்னைக் குறித்துப் பலபல பதார்த்தங்கள் தேடிவைத்து வழி பார்த்துக்கொண்டு உட்காந்திருக்கிறாள்' என,

வானரம் : நண்பனே ! எனக்குத் தண்ணீரில் வரக்கூடாது. ஆதலால் நீ என் பிரியமுள்ள மைத் துனியை இங்கே கூட்டிக்கொண்டு வா' என,

மகரம் : சுமுகனே ! நான் கங்கைக்கரையி் விருக் கிறேன், நீ என் முதுகின்மேல் உட்காந்துகொண்டு வா, நோவாமற் கொண்டுபோவேன்' என, அதில் நம்பிக்கை வைத்துக் குரங்கு அப்படியே டுட்காந்து கொண்ட மாத்திரத்தில் முதலை தண்ணீர்ற் குதித்துப் போகையில், வானரம் 'எனக்கு அச்சமாயிருக்கின்றது, மெள்ள மெள்ள நட' என்றது.

முதலை : அதைக் கேட்டு, இப்போது சுழுகன் நம்முடைய அதீனத்தி லிருக்கிறான், இனி இவனுக்கு நங் கருத்தை வெளியிடுவதற்குக் குறையென்ன விருக் கின்றது? உரலில் அகப்பட்டது உலக்கைக்குத் தப் புமா?’ என்றிங்ஙனந் தனக்குள்ளே தீர்மானித்துக் கொண்டு, ‘மித்திரா! நீ உன் இஷ்ட தேவதையை நினை, பெண்சாதியின் பிடிவாதத்தால் உன்னைக் கொல் லக் கொண்டுபோகின்றேன்’ என,

குரங்கு : ‘நான் என்ன பிழை செய்தேன்?’ என,

முதலை : ‘நீ நேற்றுக் கொடுத்த நறுங்கனிகளை என் மனைவி தின்றதன்மேல், “இத்தன்மையான தீங்கனி யைத் தினந் தின்னுகின்ற பாக்கியவான் ஈரல் கேவலம் அமிழ்தத்தை யொத்திருக்கும்; ஆதலால் நீ அவ னீரலை எனக்குக் கொணர்ந்து கொடாவிடில் நான் பிராணனை வைத்திரேன்” என்றான், அதைக் குறித்துத்தான் உன் னைக் கொண்டுபோகின்றேன்’ என,

வானரம் : அதைக் கேட்டு, ‘ஓகோ! இப்படி யென்று எனக்கு முன்னமே தெரிந்திருந்தால் அந்த மரத்தின்மேல் ஒளித்து வைத்திருக்கிற அந்த ஈரலை உனக்கு அங்கேயே கொடுத்திருப்பேன்! வெற்றிருத யத்தோ டிருக்கையில் என்னை வீணாகக் கொண்டுவந் தாய்’ எனக் கிலேசப்பட, அப்போது,

மகரம் : ‘என் பிராணமித்திரா! அதைக் கொடுத் தால் அவள் சந்தோஷமாவாள்’ என்று சொல்லி, வான ரத்தை அதிசிக்கிரத்தில் முன்னிடத்திற் கொண்டுவந்து விட்டது. உடனே வானரம் குதித்து மரத்தின்மே

லேறிக்கொண்டு இன்ஹைக்குக் காலன் கையிலிருந்து விடு
பட்டேனென் மெண்ணிக்கொண் டிருக்கையில்,

முதலை : ‘மித்திரா ! ஈரலைச் சுறுக்காய்க் கொடு ;
உன் அண்ணியார்க்குக் கொடுத்துவிட்டு வருகிறேன்’
எனக் கேட்கு,

வானரம் : நகைத்து, ‘மூடா ! துஷ்டா ! ஈரல்
உடம்பைவிட்டிருக்குமா ? அடுத்திருக்கட்டும், நீ விசுவாச
காதகனாதலால் இங்கிருக்கவேண்டாம், சீக்கிரத்திற்புறப்
பட்டுப் போ, உன்னைப் பார்க்க என் கண் நானுகின்
றது’ என் றிங்ஙனஞ் சொன்னவுடனே,

முதலை : பச்சாத்தாப்பப்பட்டு, நான் இவனுக்கு
வழியில் உண்மை சொல்லி யிழந்தேன், இப்போது
மறுபடி விசுவாசம் வரப் பேசி இவனைக் கொண்டுபோக
வேண்டும் என்ற றுலோசித்து, ‘மித்திரா ! நான் உன்
னைப் பரீக்ஷிக்கலாமென்று இவ்வாறு சொன்னேன்,
மேலும் உலகத்தில் நடவாத உன் பேச்சை நிகமென்
மெண்ணித் திருப்பிக் கொண்டுவரவில்லை ; ஈரல் சரீ
ரத்தை விட்டு வேறிடத்தி லிராதென்பது சிறு பிள்ளைகட்
குந் தெரிந்திராதா ! ஆனால் நான் இது விளையாட்டுக்குச்
செய்தேன். ஆதலால் நீ என் வீட்டுக்கு லேசமும் பய
மில்லாமல் வா. உன் பொருட்டு என் பெண்டாட்டி
வழி நோக்கிக் கண் பூத்துப்போகக் காத்துக்கொண்
டிருப்பான்’ என,

சுமுகன் : ‘பசித்தவனது விசுவாசத்தில் நம்பிக்கை
வைக்கலாகாதென்று பிரியதரிசனனைக் கங்காதத்தன்
அஞ்சி மீண்டுங் காணவில்லை’ என, அப்போது முதலை

பிரிய தரிசனனுக்கு அவன் ஏன் அஞ்சினான்?' என, வானரஞ் சொல்லும் :

கதை - 1

ஒரு சிணற்றிலிருந்த கங்காதத்த நென்னும் ஒரு பெருந் தவணையை மற்றைத் தவணைகள் மிகவும் வருத்தப் படுத்திக்கொண் டிருந்ததனால், அது ராட்டினத் தோண்டி நெறியே வெளியில் வந்து, இந்தத் தாயாதிசன் வலியவர் களும் பலருமா யிருக்கிறார்கள், இதற்கென்ன செய்வோ மென் றெண்ணமிட்டுக்கொண் டிருக்கையில், ஒரு பாம்பின் புற்றைப் பார்த்து, வழிப்போக்கர் காலிற் றைத்த முன்னை முன்னாலேயே வாங்குவதுபோல் இந்தப் பாம்பை நமது வீட்டுக்குக் கொண்டுபோய்ப் பங்காளி களைக் கொல்லவேண்டுமென நிச்சயித்து, வளையின் கிட்டிலிருந்து பாம்பைக் கூவியது. பாம்பு, இவன் மாந் திரிகளே நம்மைக் கொல்ல வந்தவனே, கூப்பிடுகிறவன் இன்னவனென்று தெரியவில்லை, ஆதலால் இவனை இங்கிருந்தே கேட்கவேண்டுமென்று தீர்மானித்து, “நீ யார்?” என, மண்டிகம் “நான் கங்காதத்த நென்னும் மண்டிக ராஜன், உன்னைச் சாணமாக அடைந்தேன்” எனக் கேட்டுப் பிரியதரிசனன் “நெருப்புத் துரும்பு களின் சேர்க்கை நில்லாதது போல நான் உன் பரம சத்துருவாயிருக்கையில் நீ இங்கே வந்து இந்த விபரீத பாஷணம் ஏன் பண்ணுகிறாய்?” என, கங்காதத்தன் “என்னை மாற்றார் வருத்துகிறார்களென்று உன்னிடத் திற்கு வந்தேன். நீ எங்கள் சன்ம சத்துருவென்பது மெய்யே; ஆனால், வலிய பகைவர்களை வைரிகளைக் கொண்டே யடிக்கவேண்டுமென நீதிநூ லிருக்கிறது.”

எனக் கேட்டுச் சர்ப்பம் “என் வரவு அங்கு எப்படிச் சிடைக்கும்?” என, மண்டுகம் “உன்னை நான் அநாயாச மாய்க் கொண்டுபோவேன்” என, அதைக் கேட்டுப் பிரியதரிசனன், நாம் தீனியைக் குறித் தென்றைக்கும் விசாரப்பட்டுக்கொண் டிருக்கிறோம்; அவ்வாகாரர் தானேவந்து இன்றைக்கு நம்மை யழைத்துக்கொண்டு போக விருக்கையில் ஆலசியம் ஏன் பண்ணவேண்டும்; வலிய வந்த சீதேவியை வேண்டா மென்று தள்ள லாமாவென்று தனக்குள் ஆலோசித்துக் கொண்டு தவணையின் பின்னே வர, தவணை அதை யிராட்டினத் தின் வழியாகக் கொண்டுபோய்த் தன் வீட்டில் வைத் துக் கொண்டது. பின்பு அந்தப் பாம்பு தவணைகளை யெல்லாந் தின்றது. பிறகு கங்காதத்தனைப்பார்த்து, “மித் திரா! உன் சத்துருக்களை யெல்லாந் கொன்றபடியினால் எனக்கு ஏதாவது ஆகாரங் கொடு” என, தவணை “நீ உன் சிநேகிதன் காரியத்தைச் செய்தாய், இப்போது வந்த வழியே வீட்டுக்குப் போகலாம்” என, அதைக் கேட்டுப் பாம்பு “கங்காதத்தா! அந்தப் பிலத்தில் வேறு ஏதாவது வந்து தங்கியிருக்கும், யான் அங்கே போய் என்ன செய்வேன்! ஆதலால் நீயே உன் சமுதாயத்தி லிருந்து நித்தியம் எனக்கு ஒவ்வொரு தவணை கொடுத் துக்கொண்டு வா, இல்லாவிட்டால் நான் எல்லாரையுமும் ஒருங்கே கொல்லுவேன்” என, இவ் வுத்தரவைக் கேட்டுக் கங்காதத்தன் பயப்பட்டு நித்தியம் ஒரு தவணை விழுக்காடு கொடுத்துக்கொண்டிருக்கத் தின்று, கடைசி யில் ஒருநாள் கங்காதத்தன் புத்திரனையுந் தின்றது. அதைக் கங்காதத்தன் மனைவி கண்டு மிகவும் இடும்பை யுற்றுக் கங்காதத்தனைப் பார்த்து, “நீர் இக் கொடியோ

னைக் சொண்டுவந்து குலத்தை நாசம் பண்ணினீர். இனி இவ்விடம் விட்டுப் புறப்படும், இல்லாவிடில் இவ்னைக் கொலைசெய்யச் சூழ்ச்சி செய்யும்” என, இதைக் கேட்டு ஆராய்ச்சி செய்துகொண்டிருக்கையில், பாம்பு “எனக் கேதாபினுந் தின்னக் கொடு” என, கங்காதத்தன் “மித்திரா ! நான் இருக்கையில் நீ தீனிக்கு ஏன் விசாரப்படுகிறாய் ! இப்போது என் மனைவியை யனுப்பி வேறு கிணற்றிலிருந்து இன்னும் மண்டிகங்களை யழைப்பிக்கிறேன். அதுவரையும் நீ சும்மா இரு” எனக் கேட்டுப் பிரியதரிசனன் “நீ எனக்கு அன்ன தாதா வாதலாற் பிதாவாக விருக்கிறாய், உடனே தவளைகளை யழைப்பி” என, பின்னர் மனைவியை மற்றொரு கூபத்திற் போக்கி, “போனவள் இன்னும் வரவில்லை யாதலால், நானே போய் அநேக தவளைகளைக் கொண்டு வருகிறேன், நீ இங்கே சுகமாக விரு” என்று சொல்லித் தானும் ராட்டினவழியே புறப்பட்டுப் போயிற்று. பின்பு பிரியதரிசனன் தவளைகளைக் குறித்து வழிபார்த்துக்கொண்டு அங்கேயே யிருந்து அப்படி வெகுநாள் கழிகையில், மற்றொரு வளையிலிருந்த பல்லியைப் பார்த்துப் பிரார்த்தித்து, “ஓ பல்லியே ! உனக்குங் கங்காதத்தனுக்கும் மிகவுஞ் சிநேகமாகையால் அவனிருக்கிற விடத்திற்குப் போய் உன்னைப் பிரியதரிசனன் அழைக்கிறுனென்றும் இனி யுனக்குத் துரோகம் பண்ணினால் எனக்கு ஆணையிருக்கிறது, நீ மனதில் சிறிதும் ஐயப்படாதே யென்றும் இவ்வாறு சொல்” என, அதன் உத்தரவைப் பெற்றுக்கொண்டு அக் கவுளி கங்காதத்தன்பாற் போய் எல்லாச் செய்தியையுஞ் சொல்ல, கங்காதத்தன் “பசித்தவன் விசுவாசத்தை நம்பலாகாது.

ஆதலால் நீ போய்ப் பிரியதரிசனனுடனே, ‘துஷ்டா ! இனிக் கங்காதத்தன் வரான்’ என்று சொல்” என, கவுளி போய்ப் பாம்புக்கு எல்லாஞ் சொல்லிற்று. அப் படிப்போல, நான் மீண்டும் உன் வீட்டுக்கு வரேன்’ என, இதைக் கேட்டு முதலை ‘நீ வராவிடில் எனக்கு நன்றி மறந்தமை சம்பவிக்கும், ஆதலால் நான் பட்டினியிருந்து உன்னைக்குறித்து இங்கேயே பிராணனை விடுவேன்’ என, அப்போது வானரம் ‘நரி நீள்செவியனுக்கு நம்பிக் கை வருவித்து அதை எப்படிக் கொன்றதோ அப்படி நீயும் உன்னைக்கொலைசெய்ய விரும்புகிறாய்’ என, முதலை அதைக்கேட்டு ‘அஃதெப்படி?’ என, குரங்கு சொல்லும்:

கதை - 2

ஒ ரடவியி லிருந்த கராளகேசரி யென்னுஞ் சிங்கத் துக்குத் தேகம் ஏதோ குணமில்லா திருந்தமையால் தூசர னென்னும் நரியைப் பார்த்து, “பிரதானியே ! இன்றை க்கு எனக்கு எங்கும் போகக்கூடாது, நீயே போய் யாதாயி னும் இரை கொண்டு வா” என, நரி நாலண்டைபு மோடித் திரிசையில் ஒரு கழுதையைப் பார்த்து, “மாமா ! கும் பிடுகிறேன், நீ இப்போது மிகவும் இளைத்துப் போனாய்” என, அப்போது கழுதை “மருமகனே, என்ன சொல் வேன் ; எனக்குத் தலைவன் வண்ணான், அவன் அத்தி யந்தம் கண்டகன், என்மேற் பெருஞ்சுமைகளைப் போட் டிக் கொல்லுகிறதே யன்றி வயிற்றுக்குப் புல்லுச் செத்தை போடுகிறதில்லை ; புழுதியிலிருக்கும் அறுகங் கட்டையைத் தின்கொண்டிருக்கிறேன். அது உடம் புக்கு எங்ஙனம் புஷ்டிகொடுக்கும் ; என்பிழைப்பு ஒரு பிழைப்பா !” என, நரி “இப்படி யிருந்தால் நீ என்

னோடி கூட வா, ஆற்றங்கரையில் பச்சைப் புல் நிரம்ப விருக்குமிடம் உனக்குக் காண்பிக்கிறேன்” என, அதைக் கேட்டுக் கழுதை “அவ்விடம் நன்றாயிருக்கும், அங்கே நான் ஒன்றியாய் எப்படி யிருப்பேன்!” என, தூசரன் “அங்கே விஸ்தாரமா யிருக்கின்ற கழுதைகள் எங்களுக்குத் தக்க நண்பன் அகப்பட்டாற் கொண்டுவர வேண்டுமென்று எனக்குச் சொல்லியிருக்கின்றமையால் உனக்கு உரைத்தேன்” எனக் கேட்டு ஆசையினுற் கர்த்தபம் பின்னே போக, அதைக் கண்டு சிங்கம் பாய்ந்தது. உடனே நீள்செவியன் ஓட்டம் பிடித்தது. பின்னர் நரி கோபித்துக் கண்டரவத்தைப் பார்த்து, “இன்றைக்கு உன் வீரத்தை நான் பார்த்தேன், உன்முன் எதிர்ப்பட்ட கழுதையும் ஓடிப்போயிற்று. இனி நீ யானையை எவ்வாறு பிடிப்பாய்!” என, அதைக் கேட்டுக் கரள கேசரி தலையிறக்கமா யிருக்க, மீட்டும் நரி “மற்றும் ஒரு தரம் நான் அவனை உன்னண்டை கொண்டுவருகிறேன், அப்போதாயினும் ஏமாறாமல் அவனை யடிக்கவேண்டும்” என்றுசொல்லி, நீள்செவியன் ஒருகே போய், “நீ ஏன் ஓடிப்போகிறாய்?” என, கழுதை “மருமகனே! என்னை இந் நேரம் எமன் வாயிற் கொடுத்திருப்பாய், அதிருஷ்டத்தினுற் பிழைத்தேன்; வச்சிரம்போல் நகத்தை யுடைய அப் பிராணி யார்?” என, அப்போது நரி நகைத்து, “அம்மான்! அந்தக் கழுதை உன்னைப் பார்த்து மிதமற்ற களிப்போடே உன்னண்டை வருகையில் நீ வீணாகப் பயந்தோடினாய். அவன் இப்போது நீள்செவியன் என்னை நட்புக்கொள்ளாவிட்டால் நான் உயிர்வைத்திரேன் என்று நிச்சயித்திருக்கிறபடியால் நீ விரைவாக வரவேண்டும்; வரவிடில் கொலைப்பாவம் நேரி

டும்” எனக் கேட்டுக் குண்டுக்கழுதை அதன்பின்னே போகச் சிங்கம் அந்தக் கூணமே அதை யடித்து, நண்டைச் சுட்டு நரியைக் காவல் வைத்தாற்போல அதற்கு நரியைக் காவல்வைத்து நீராடப்போயிற்று. இதற்குள்ளே நரி அதன் ஈரலைபுங் காதையுந் தின்றது. பின் சிங்கம் வந்து பார்க்கையில் ஈரலுங் காது மில்லாமை யாற் சம்புகத்தைப் பார்த்து, “இதை யார் தின்றது?” என, நரி “இக் கழுதைக்கு ஈரலுங் காதுமில்லை, இருந்தால் அது மறுபடியும் உன்னண்டை வருமா!” என, அது இதை உண்மையென்று நம்பி நரிக்குள்ள மாம்ஸ பாகங் கொடுத்து மற்றதைத் தின்றது. அப்படி நீ என்னைக் கொல்ல விரும்புகிறாய்’ என, முதலை ‘எவன் தன் பிரயோசனத்தைவிட்டு உள்ளதைச் சொல்லுகிறானோ அவன் யுதிஷ்டிர நென்னுங் குசவனைப்போற் றுன்ப மடைவான்’ என, வானரம் ‘அஃதெப்படி?’ என்று கேட்க, மகரஞ் சொல்லும் :

கதை - 3

ஒரு குப்பத்தில் யுதிஷ்டிர நென்னுங் குயவன் பாணைகளை யெடுக்கையில் ஓட்டாங்குச் சொன்று கபாலத்திற் றுக்கிக் கத்தி வெட்டுப்போற் காயம்பட்டது. பிறகு சிலநாட் சழித்து அத் தேயத்திற் கருப்பு வந்தமையால் அவன் மறு தேயத்திற்குப்போய் ராஜனிடத்திற் சேவகத்தி லமர, அவ்வரசன் அவ் வடுவைக் கண்டு இவன் போர்க் களத்தில் முன்காயம் வாங்கின சூரனென் றெண்ணி அவனை மிகவும் உபசரித்து அவனிடத்திற் றையையா யிருந்தான். அதுமுதற்கொண்டு மற்றைச் சேவகர்கள் அவன் மேற் பொறாமை யா யிருக்கத் தலைப்பட்டு ராஜன் தயை

யிருக்கையால் ஒன்றும் பேசாமலிருந்தார்கள். அப்படியிருக்கையில் ஒருநாள் ராஜன் ஏகாந்தமாய் யுதிஷ்டிரனைப் பார்த்து, “உனக்கு இக் கத்தி வெட்டு யாருடைய சண்டையிற் பட்டது?” என, குசச் சேவகன் “ராஜனே! நான் சூளை போட்டுக்கொண் டிருக்கையில் விழுந்து ஒடு பட்டு இக் காயம் பட்டது” என, இதைக் கேட்ட மாத்திரத்தில் ராஜன் நாணிக் குலாலனைப் பார்த்து, “நான் மோசம் போனேன்; இது இரண்டாம் பெயர்க் குத் தெரிவதற்குள்ளே நீ ஒடிப்போ, இதைச் சூரர்கள் கண்டால் நீ உன் உயிர்காணமாட்டாய்” என, குயவன் “சுவாமி என் கைகால்களைக் கட்டி ரண ரங்கத்திற் போட்டு என் அஸ்தலாகவத்தைப் பார்த்தாளுந்; வாய் புளித்ததோ மாங்காய் புளித்ததோ என்று சொல்ல லாமோ!” என, ராஜன் “நீ பிறந்த குலம் போர்க்களத் தில் வருவதன்று, அங்ஙனமாக நீ நரிக்குட்டிபோல் ஏன் சம்மா துள்ளுகிறாய்? குலைக்கிற நாய் வேட்டை பிடிக்குமோ!” என, குலாலன் “அந் நரிக்குட்டி யாரிடத் திற் றன்னைப் புகழ்ந்துகொண்டது? சொல்லுமையா” என, அரசன் சொல்லுவான்:

கதை - 4

“ஒரு வனத்திற் பெட்டைச் சிங்கத்தோடு கூடியிருந்த சிங்கத்துக்கு இரண்டு குட்டிக ளுண்டான் வுடனே அது பல விலங்குகளைக் கொன்று தன் பெண் சிங்கத்தின் கையிற்கொடுத்து அதைப் பார்த்து, ‘இப் பிள்ளைகளுக்கு வினாத் தெரிகிறவரைக்கும் இவர்களை நம்பித் தனியே விட்டிராதே’ என்று பத்திரஞ்சொல்லி, நித்தியம் தான்மாத்திரம் போய் மிருகங்களைக் கொன்று

கொண்டுவந்து கொடுத்ததுக்கொண் டிருக்கையில், ஒரு நாள் அதற்கு ஒன்றுங் கிடையாமற் றிரும்பி வீட்டுக்கு வரும்போது, வழியில் கையில் அகப்பட்ட ஒரு நரிக்குட்டியை அடியாமற் பிடித்துப் பெட்டையண்டை கொண்டுவந்து, 'இன்றைக்கு இதைவிட வேறொன்றுங் கிடைக்க வில்லை' என, அப் பெட்டை அக் குட்டி மிகவுஞ் சிறிதா யிருக்கிறதைப் பார்த்துத் தன் குழந்தைகளி லொன்றாய்க் காப்பாற்றிக்கொண்டு வந்தது. அம்மூன்றும் பெரியனவாக ஒருநாள் காட்டுக்குப் போனபோது, அங்கொரு யானையைக் கண்டு இதன் கிட்டப் போகலாகாதென்று சொல்லிவிட்டு நரிக்குட்டி வீட்டுக்கு ஒடிப்போயிற்று ; மற்றிரண்டும் அதைப் பார்த்து அதன் பின்னே வீட்டுக்கு வந்து தங்கள் தாயுடனே அந் நரியின் காரியத்தைச் சொல்ல, நரிக்குட்டி அதைக் கேட்டு மிகவுங் கோபித்து, 'நான் இவர்களிலும் செளரியத்திற்குறைந்தவனா ! இவர்கள் என்னைப் பழித்து நகைப்பானேன் ! கூழுக்கு மாங்காய் தோற்குமா ! நான் இவர்களைத் தண்டித்து என் பராக்கிரமத்தைக் காட்டுவேன். கொட்டினாற் றேன் கொட்டாவிட்டாற் பின்னைப் பூச் சியா !' என, அதைக் கேட்டுப் பெண்சிங்கம் நரியை ஏகாந்தமாய் ஓரிடத்திற் கொண்டுபோய், 'நீ நரிக்குட்டி, உன் குலத்தில் யானையைக் கொல்லுகிற சக்தியில்லை, உன்னை நான் என் பால்கொடுத்து வளர்த்தமையால் இந்தப் பராக்கிரமஞ் சொல்லிக் கொள்ளுகிறாய், அவர்கள் இனி உன்னை இன்னொனென் றறிகிறதற்கு முன்னே நீ புறப்பட்ட டோடிப்போ, இல்லாவிட்டால் அவர்கள் கையில் அடியுண் டிறந்து போவாய்' என, அதைக் கேள்விப்பட்டவுடனே சம்புகம் ஒடிப்போயிற்று. ஆத

லால் நீ குசவனென்று வெளிப்படுவதன் முன்னே விரைவாய் இதைவிட்டுப் போ” என, அவன் அந்த ராஜாவின் உத்தாரப்படி ஒடிப்போனான்’ என, இப்படி முதலையின் பேச்சைக் கேட்டுச் சுமுகன் ‘விவேகிகள் ஸ்திரீகளின் பேச்சுக்குக் காது கொடுக்கலாகாது. அப்பேச்சுக்குக் காது கொடுத்து முன் நந்தனராஜனென்பவனும் வரருசிப் பிரதானியுஞ் சபை நடுவிலே ஏளன மடைந்தார்கள்’ என, முதலை ‘அஃதெப்படி?’ என, வானரஞ் சொல்லும் :

கதை - 5

பராக்கிரமசாலியான நந்தனராஜனென்பவன் துரைத்தனம் பண்ணிக்கொண்டிருக்கையில், தன் மனை யாட்டி ஏதோ ஒரு மொழியாற் பிணங்கிக்கொண்டதைக் குறித்து அவன் எவ்வித சமாதானஞ் செய்துங் கேளாமல், அவள் “நீ வாயிற் கடிவாளம் போட்டுக்கொண்டு உன் முதுகின்மேல் என்னை யெடுத்துக்கொண்டு குதிரை போலக் கனைத்தால் நான் உன் பேச்சிற்குச் செவிகொடுப்பேன்” என, அப்போது நிருபன் அவள் பிரீதிக்காகச் சொன்ன வண்ணஞ் செய்தான். அதைப் பிரதானியின் மனைக்கிழுத்தி கேள்விப்பட்டு அவளுங் கோபமாய்த் தன் பதியுடனே பேசாமல் முறுக்கா யிருக்க, அவ் வேளையில் முழுதும் அறிந்தவனாகிய வரருசியென்னும் மந்திரி தன் மனைவிக்கு எவ்வித ஆறுதல் சொல்லியும் அவள் உடன்படாமல் “நீ தலை மொட்டையிட்டுக் கொண்டு என்னை வலசாரி யிடசாரியாகச் சூழ வந்து சாஷ்டாங்க நமஸ்காரம் பண்ணுவாயானால் உனக்கு நான் உட்படுவேன்” என, மந்திரி அவள் பிடிவாதத்

துக்காக அங்ஙனஞ் செய்தான். மறுநாள் உதயத்தில் அவன் சபையில் வந்திருந்த அரசனிடத்திற்குப் போக, அரசன் பிரதானியைப் பார்த்து, “நீ எதற்காக முண்டனம் பண்ணிக்கொண்டாய்?” என, மந்திரி “மகாராஜா வவர்கள் குதிரையைப்போலக் கனைத்தபடியால் அடியேன் மழுங்க மொட்டையிட்டுக் கொண்டேன்” என, இப்படி இருவர் பேச்சையுங் கேட்டுச் சனங்கள் நடந்த செய்தியெல்லாம் அறிந்துகொண்டார்கள். ஆதலால், மாதர்களுடைய அநுசித வார்த்தைகளைக் கேட்டு மௌன மாயிருக்கவேண்டும். அங்ஙனஞ் செய்யாது அவரோடு மறுமொழி சொல்லுகிறவன் புலித்தோலைப் போர்த்துக் கொண்டிருந்த கழுதையைப்போற் கிலேசமடைவான்’ என, ‘அஃதெப்படி?’ என்று முதலை வினாவ, குரங்கு விடைவிடுக்கும் :

கதை - 6

நருமதை யாற்றங்கரையில் பவானி யென்னும் ஓரேழை வண்ணான் தன் கழுதை தீனியில்லாமல் நாளுக் குநாள் இளைத்துப்போவதைக் குறித்து விசனப்பட்டுக்கொண்டிருக்கையில், ஒருநாள் நினையாமற் கிடைத்த புலித்தோலைக் கொண்டுவந்து களிப்புடனே இரவில் அக் கழுதைமேற் போர்த்து ஊரார் பயிர்களில் மேய்வித்துக் கொண்டிருக்கும்போது, குடிகள் இது புலியென்று நினைத்து ஒடிப்போவார்கள். இப்படி இருக்கையில் இப் பெருவாயன் மிகவும் பெருத்து ஒருநாள் பயிரிற் றுணியத்தைத் தின்றகொண்டிருக்கும்போது ஒரு பெண்கழுதையின் கூச்சலைக் கேட்டு மிகவும் பெருங்கூச்சலிடத் தொடங்கிற்று. அப்போது அக் கொல்லைக்காரன் இது-புலியன்

மென்று நிச்சயித்து அதைப் பிடித்து இடுப்பொடிய அடித்தான். ஆதலால் மாதர்களுடனே வீணாகப் பேசலாகாது. இப்படி யிருக்கையில் நீ அவனைக் குறித்து என்னைக் கொல்லவிருந்தாய். ஆனால், இது உன் குற்றமன்று, விசுவாச காதகம் பண்ணுதல் உன் சாதிக்கே இயல்பா யிருக்கின்றது; அது சாதுக்களின் சேர்க்கையாலுங் குணமாகாது. மேலும், துஷ்டர்கட்கு உபதேசித்துப் பயனில்லை' என்றிப்படிப் பேசிக்கொண்டிருக்கையில், சலத்திவிருந்து ஒரு சலசரம் வந்து, 'உன் மனை யாள் எதிர்பார்த்துக்கொண்டிருந்து பட்டினியா லிறந்தாள்' என, அந்த நாராசஞ் செவியி லேறினவுடனே முதலை 'நான் கொடியோனாதலால் இத்தன்மைய இடரி லகப்பட்டேன். முதலாவது, நண்பனுக்குப் பொல்லாத வனானேன். இரண்டாவது, மனைக்கிழத்தியும் இறந்தாள். வீடுங் காடாயிற்று; ஏனென்றால் இல்லக்கிழத்தி யில்லாத இல்லஞ் சுடலையன்றோ! ஆதலால், மித்திரா! என் பிழையைமன்னி, நான் உனக்குத் துரோகம் நினைத்ததனால் தீக் குதிக்கிறேன்' என, இதைக் கேட்டு வானரம் 'எவன் பேச்சினால் நீ கொலைத்தொழிற்கு ஏற்பட்டையோ அவன் சாவைக் குறித்து இப்போது கிலேசித்து உயிர்விட நினைக்கிறாய்; அப்படிப்பட்ட தூர்க் குணியின் சாவுக்குக் களிக்க வேண்டும். ஆதலால், அந்தத் துஷ்டையைக் குறித்துச் சோகமுறாமல், முதலாய்! நீ உன் சாகைக்குப் போ' என, மகரம் தன் வீட்டுக்குப் போயிற்று. அப்போது அங்கே வேறொரு முதலை யிருக்கக் கண்டு, நம் இடத்தையும்

முடைய சுகேதனைவிடச் சொல்லுகிறவர்க ளில்லை, ஆகையால் அவனையே வினாவவேண்டும் என்று உறுதி செய்து, மீண்டும் நாவல்மரத் தண்டை வந்து சமூகனைப் பார்த்து, ‘மித்திரா! பட்ட காலிலே படுங் கெட்ட குடியே கெடும் என்றாற்போல என் அபாக்கியத்தினால் என் வீட்டையும் ஒருவன் பிடுங்கிக்கொண்டான், இனி நான் என்ன செய்வேன்!’ என முறையிட, வானரம் ‘நன்றி கெட்டவனே, எனக்குப் பொல்லாங்கு தேடின நீ மறித்தும் முட்டாட்டனமாய் என்னிடத்துக்கு ஏன் வந்தாய்? முடனுக்கு உபதேசித்தால் அவன் வீடுடைய வனை வீடிழக்கப் பண்ணுவான்’ என, முதலை ‘இஃதெங் ழனம்?’ என, குரங்கு சொல்லும்:

கதை - 7

ஒரு மரத்தின்மேற் கூடுகட்டி அதில் வாழ்ந்து கொண் டிருந்த இரண்டு தூக்கணங் குருவிகளுள் ஒன்று, ஆலங்கட்டியுடனே கூடப் பெருமழை பெய்கையில், குளிரினாலே நளிர்பிடித்துப் பல்லுக் கிட்ட நடுங்கிக் கொண்டு ஒரு மரத்தடியில் ஒதுங்கி யிருந்து வருந்தும் வானரத்தைக் கண்டு, “உனக்குக் கால்கைக ளிருந்துங் குளிர் காற்று முதலிய துக்கத்தை ஐயோ நீ ஏன் அனுப விக்கின்றாய்? நீ ஏன் வீடு கட்டிக்கொள்ளவில்லை?” என றிரக்சத்தாற் சொல்ல, இதைக் கேட்டு அத் துஷ்டக் குரங்கு “ஊசி முஞ்சி மூடா! நீ வல்லவனுக்குப் புத்தி சொல்லுகிறையா! எனக்கு வீடு கட்டுகிற சக்தியில்லை, ஆனால் அதைப் பிரித்தெறிகிற சாமர்த்தியமுண்டு, இதோ பார்!” என்று அதன் கூட்டைப் பிய்த்தெறிந் தது. ஆதலால், கீழானோர்கட் குபதேசிக்கலாகாது’

என, முதலே ‘அன்பனே ! நான் குற்றவானி யென்பது மெய்யே, ஆயினும் பழைய சிநேகிதனாதலால் உன்னைக் கேட்கிறேன்’ என, வானரம் ‘நீ அங்கே போய்ப் பகையாளியோடு போர்செய் ; மடிந்தாற் சொர்க்கமடைவாய், வென்றால் வீடடைந்து சுசமுழவாய். முன் ஒரு புத்திசாலி உத்தமனுக்குக் கும்பிடும், சூரனுக்குப் பேதமும், காரியகாரனுக்குத் தானமும், ஈடானவனுக்குத் தண்டமுஞ் செய்தாற்போலச் செய்யவேண்டும்’ என, முதலே ‘அஃதெங்ஙனம்?’ என, சுமுகன் சொல்லும் :

கதை - 8

‘இம் மலையின்மேல் சதுரனென்னும் ஒரு நரி பசியுடனே அங்கங்கே திரியுங்கால் ஒரு செத்த யானையைக் கண்டு, அதன் தோலைக் கிழித்து இறைச்சியைத் தின்னும் வல்லமை தனக்கின்மையால் அது அங்கு உட்காந்திருக்கையில், அங்கே வந்த சிங்கத்தைக் கண்டு தண்டனிட, :அது “நீ யார்?” என, நரி “நான் தங்க ளடியேன், தாங்கள் அடித்த யானையைக் காத்துக் கொண்டு உட்காந்திருக்கிறேன்” என, சிங்கம் “இது நான் கொன்றதன்று ; வேறொருவன் கொன்றெறிந் தானே, அன்றித் தானாக மடிந்ததோ, எப்படி யிருந் தாலும் அதை நான் பசியேன், இது உனக்கு வேண்டுமானால் எடுத்துக்கொள்” என, நரி “சுவாமி! இது யோக் கியந்தான், பெரியோர்கள் தம் ஆண்மையாலே சம்பாதிக்கிறார்கள்” என, சிங்கம் அதைக் கேட்டு வேறொருவனத் திற்குப் போயிற்று. பின்னும் அங்கேவந்த ஒருபுலியைப் பார்த்து, நரி “அம்மான், நீ இக் காலன் முகத்தில் ஏன் எதிர்ப்பட்டாய்? இவ் யானையைக் கொன்ற மிருகேந்தி

ரன் ‘இங்கே யாதேனுமொரு புலிவந்தால் அதற்குத்தொரி யாமல் எனக்கு வந்து சொல்லுவா யானால் நான் அதைக் கொன்றெறிவேன்; ஏனென்றால், நான் முன்னே ஒரு யானையை யடித்து மூழ்கப்போன விடத்தில் ஒரு புலி அதை எச்சிற் பண்ணிற்று; அதுமுதலாகப் புலியைத் தேடிப்பார்த்தும் அகப்படவில்லை’ என்று என்னுடன் சொல்லி யிருக்கின்றான்” என, புலி அச் சிங்கத்தின் உத் தரவைக் கேட்டு மிகவும் பயந்து, “மருமகனே, எனக் குப் பிராணதானங் கொடு” எனச் சொல்லிக்கொண் டே யோடிப்போயிற்று. மறுபடி ஒரு வானரத்தைக் கண்டு, முன்னே வந்த துஷ்டனைக் கும்பிட்டுப் போக்கி னோம், இரண்டாமவனைப் பேதித்தோம், இப்போது இதன் கையால் இதைக் கிழிப்பிக்க வேண்டுமென் றிப் படித் தன்னுள்ளே நிச்சயித்துப் பின்பு, “வானரா! நீ நெடுநாளைக்குப் பின்பு வந்தாய், மற்றும் பசித்திருக்கிறாய், ஆதலால் எனக்குச் சிங்கங் கொடுத்த இவ் யானை யிறைச் சியை நீ கொஞ்சந் தின்று சிங்கம் வருவதற்குமுன்னே சிக்கிரமா யோடிப்போ” என, குரங்கு அதைக் கேட்டு யானையைக் கிழிக்க, அதைப் பார்த்து நரி, “வானரா! சிங்கஞ் சமீபத்தில் வந்தது, இனி நீ விரைவி லோடிப் போ” என, அதைக் கேட்டுக் குரங்கு பறந்தது. பின்பு அது பிளந்தவிடத்தி லிருந்த மாம்ஸத்தை நரி தின்னுசையில் அங்கே வந்த வேறொரு நரியைச் சண்டை யிட்டுத் துரத்தித் தான் வேண்டுமட்டும் இறைச்சிகளைத் தின்றது. ஆதலால் நீ அம் மகரத்தைக் கொன்று உன் வீட்டிற் சுகமா யிரு. வேறொரு தேயத்திற் செளக்கிய மெல்லாங் கிடைக்குமாயினுந் தனக்குச் சிறேகன் அங் கொருவனும் இல்லாவிட்டால் சித்திராங்கன் போற் றிங்

குக் ளனுபவிக்க வரும்' என, முதலை 'சித்திராங்கனுக்கு எப்படி அவஸ்தை நேரிட்டது?' என, வானரஞ் சொல்லும் :

கதை - 9

அயோத்தியா நகரத்திலிருந்த சித்திராங்க னென்னும் ஒரு நாய் பஞ்சத்தினுற் சோறு கிட்டாமல் மறு தேயத்திற் சென்று ஒரு கிருகஸ்தன் வீட்டுக்குப் போய் அவ் வீட்டுக்காரி சோறுபோட்டு ஆதரித்ததனால் அன்று முதல் வெகுநாள் வரைக்கும் அங்கே யிருந்து ஒருநாள் சகசமாய் வீட்டுக்கு வெளியே வந்தது. வந்தவுடனே அவ்வூர் மற்றை நாய்கள் இதன் மேலே விழுந்து அநேக விடத்திற் கடித்து அதன் உதிர மாம்சங்களை வெளிப் படுத்தினதனாற் சித்திராங்கன் மிகவுந் துக்கமடைந்து என்ன பஞ்சம் வந்தாலுஞ் சுவதேசத்தை விட்டு வர லாகாதெனத் தனக்குட் டேறி மீண்டும் அயோத்திக்கு ஒடி வந்தது. அப்பொழுது அதற்கு உறவாகிய நாய்கள் "சித்திராங்கா! அத் தேயம் எப்படி யிருக்கிறது?" என, சித்திராங்கன் "அத் தேயஞ் செழிப்பா யிருக்கின்றது, மாதர்களும் தயாசாலிகளா யிருக்கிறார்கள், ஆனால் சுவசாதி மித்திரத்துவ மில்லை. ஆதலால் இந்த அவஸ்தை நேரிட்டது" என்றது. ஆனதுகொண்டு தன்னிடத்தி லிருப்பதுபோலச் சுகம் வேறில்லை யென்கின்றேன்' என, முதலை அவ் வார்த்தைகளைக் கேட்டுப் போய் அவ் வண்ணமே எதிரியுடனே பொருது தன் வீட்டை மீட்டுக் கொண்டு அங்கேயே வாழ்ந்திருந்தது. ஆதலாற் பராக்கிரமத்தினாற் பாக்கியம் வழிதேடி வந்தடைகின்றது."

ஐந்தாவது

அசம்பிரேக்ஷிய காரித்துவம்

சோமசுருமன் அரையன் மக்களை நோக்கி, “யாவ னொருவனுடைய தீச் செயல்களைக் கண்ணுற்றாயினுஞ் செவிபுற்றாயினும் அறிவுடையோன் அதைப் புரிய லாகாது. அங்ஙன மாகையில் வெள்ளறிவ னென்னும் பெயரிய ஒரு மயிர்வினைஞன் மணிபத்திர னென்போ னது கருமங் கண்டுழித் தேராமல் அங்ஙனம் புரிந்து இட ருற்றனன்” என, அதைக் கேள்விபுற்ற இளங் குமார் “அஃதெவ்வாறு? இயம்புதி” என வினாவ, ஆசிரியன் உரைப்பான் :

“அவாசிக் கண்ணதாய பைடணபுரி வாசியாகிய மணிபத்திர னென்போன் நன்னெறி பற்றி யொழுக லான் உளதாய நல்குரவாற் பரிபவமுற்று, இவ் வறுமை கெட்டது, சீச்சீ! தயை சாந்தி முதலாகிய குணங்கள் பொருளில்லாதா ரிடத்தில் விபரீதமாகத் தோன்று கின்றன என்று கணந்தோறும் ஆகுவித்து, குடும்பப் பாதுகாப்பின் ஏக்கத்தினால் அறிவு மழுக்க மடைகின் றது, தானிய முதலிய பொருளிலான் வீடு இடிகா டொக்கும், அவன் கல்வி முதலிய குணச்சிறப் புற்றோ னாயினும் மனித ரெண்ணிக்கையி லுறான், இங்ஙனம் பலவகைத்தாய கவற்சி மிடிமையினு லெய்துகின்றது, ஆதலால் பட்டினியிருந்து உயிர் துறப்பல் எனத்

துணிந்து கண்வளர்ந்தான். பதுமநிதி நீத்தோன் வடிவமாய் அவன் கனவி லடைந்து, ‘யான் உன் ஒழுக்கத்தால் கட்புலனாக நாளை இவ்வுருவத்தோடு வருவேன், அப்போத்து என் சென்னிமேற் றண்டத்தாற் புடைப்பையாயின் யான் குன்றாப் பொற்குவை யாவேன்’ எனக் கேட்டு, அவன் துயிலொழிந்து, இக் கனவு உண்மையோ, அன்றேல் இஃதெப்போத்தும் எனக்கு உளதாய பொருட்சிந்தையின் தோற்றமோ என் றிங்ஙனம் மறுநாட் கருதிக்கொண் டிருக்குங்கால், இரவிற் கண்டாங்கு வந்த அந் நீத்தோனைக் கண்டு, நிகழ்ந்த கனவு மெய்யெனத் துணிவுற்று, அவன் சிரமேல் ஓர் தண்டங்கொடு தாக்க, அவன் பொன்மயமாய் ஒளிவிட்டு நின்றமையால், ஒன்றிற் பொதிந்து வீட்டில் வையாநிற்புழி, அவன் இல்லாட்கு நகங் களைந்துகொண் டிருந்த மயிர்வினைஞனை நோக்கி, ‘உனக்குச் சிறிது, அருத்தந் தருவேன், இவ் வற்புதத்தை எங்கணுஞ் சிறிதும் புலப்படுத்தற்க’ என வற்புறுத்தி விடுக்க அவன் ‘அந் நெறி நிற்பல்’ என மேற்கொண்டு வீட்டிற் சென்று அறிவின் சிறுமையால் தன்னுள் ஆராய்வா னாயினான். வைகறையில் ஒரு துறவியை யழைத்து வந்து அன்னோன் மண்டையிற் கோல்கொண் டறையின் அவன் சுடர்விரி பசும்பொன் னுவன் எனத் தேறி, மற்றைநாள் துறவிகள் குழுவிற் சென்று மிக வணங்கி, ‘நீவிர் எத்திறத்தோர்க்கும் அறிவுணர்த்திக் கரையேற்றாநிற்கின்றனீர், மற்றும் எவ்வெவர் இல்லத்தும் பிச்சைக் கேகாநிற்கின்றீர், ஆதலால் இத் தினம் நாயி னேன் சிறு குடினுக்குத் தேவரீர் திருக்கூட்டத்தோடு எழுந்தருள்வீராக’ என, அவர்களிற் றலைவன் இம்

மாசுதீர்ப்போனை நோக்கி நாடோறும் அந்தணர் உன் மனைக்கு வாராநிற்க, நீ இற்றைக்கு எமக்கு ஏன் இயம்புகின்றனை? அவ் வேதியரையே யழையாய்' என, அக்காலே நாவிதன் 'தும்மாட்டுப் பேரறச்செயல்கள் இருக்கின்றமை யான் அறிகின்றேன், ஆதலால் நீவிர் என் வேண்டுகையை எட்டுணையும் மறாமற் றிருவுளம் வைத்தருள்வீர்' எனப் பணிவாக மொழிந்து, அவன் கரத்தைப் பற்றி இல்லிற் கொடுவந்து அம் முனியின் சுபாலத்தில் உலக்கையாற் சாத்தினவளவில் அவன் களைத்து நிலத்தில் அடியற்ற பனைபோல் வீழ்ந்தனன். இதற்குட் டபசிக்குழாம் வந்து மெய்ம்மறந்து கிடக்கின்றவனைப் பார்த்தவளவிற்பேரிரைச்ச விட, இக் கலிபலியை அவ் ஆராள்வோன் காவலாட்கள் கண்டு ஆண்டு எய்தி, அந் நாவிதனைப் பிணித்துத் தந்தலைவன்பாற் கொடுபோய்விட, அவ்ஆராளி மஞ்சிகளை நோக்கி, 'இஃ தென் செய்தனை?' என உறுக்கி வினாவ, அம் மங்கலன் 'மணிபத்திர னகத்துக் கண்டாங்கு யான் செய்தனன்' என, அத் தலைவன் அவ் வணிகனை விளித்து, 'உன்பால் நிகழ்ந்த தென்னையோ?' என, அவன் ஒன்றும் உரையாதுருந்தனன். அதன்மேல் அதிகாரத் தலைவன் அம் பட்டனைப் பார்த்து, 'இவன் ஆராயாமல் இக் கருமம் புரிந்தன னாதலால் இவனைக் கழுவேற்றுக. இங்ஙனம் முன் ஒரு பார்ப்பினி பராமரிசியாம லியற்றின கருமத் தால் கீரியைக் குறித்து ஆகுவித்தாள்' என, மணிபத்திரன் 'இஃதெங்ஙனம்? அருள்வாய்' என, அவ் ஆராளி சொல்வான் :

கதை - 1

‘உச்சயினிபுரத்தில் வதிந்த தேவநாமவேதியனொரு வன் மனையோடு இல்லற நடாத்து நாளிற் குழவி யில்லாக் குறையால் இருவரும் ஒரு கிரிப்பிள்ளையை மைந்தனைப் போற் கருதி வளர்ப்புழி ஒரு மக வுண்டாயிற்று. மனைவி அம்மதலையை ஓர்நாட் நிக்ருவித்துக் கணவனைப்பார்த்து, “யான் உதகத்தின் பொருட்டுச் செல்லா நின்றேன், நீர் நங் காண்முனையைப்பார்த்திரும், ஒருவேளை கிரிகடிக்கும்”’ என் றிங்ஙனம் வகுத்துத் தண்ணீர்க்குச் செல்ல, பின் னர் அக் குழந்தை தொட்டிலிற் கண்வளர்ந்தது. அவ் வந்தணனும் ஒரு தடாக்கரும் வயத்தையப் புறஞ்செல்ல, அத் தருணத்தில் ஒரு கிருஷ்ண சருப்பம் பிலத்தினின் றும் புறம்போந்து தொட்டிலின்மேற் செல்லாநிற்கக் கண்ணுற்ற நகுலம் அதை அக் கணமே விரைந்து பற்றி உதறிக் கொன்று பல கண்டங் கண்டு குருதியாற் பூசுந் முகத்துடனே தனது ஆற்றலைக் காட்ட விரும்பி விரை ந்து துவாரமுகமாக வருகையில், வந்த பார்ப்பினி செந் நீரால் நிறைந்த அதன் வதனத்தைப் பார்த்தவனவில் அது தன் பிள்ளையைக் கடித்து மடித்ததென்று உள்ளித் துள்ளித் துணுக்குற்று நீர்க்குடஞ் சிதைவுறும்படி அதன் தலைமேற் போட்டுக் கொன்று உடனே உட்புகாநிற்கை யில், மகன் உறங்குதலையும் அருகே கரும்பாம்பின் துணிக்கைக் குவையையுங் கண்டு, அந்தோ! கெட் டேன், யான் என் அருங் குழவியை நன்காராய்வின்றிக் கொலைசெய்தே னெனச் சோகமுற்றுப் புலம்பாநின்புழி அவள் தலைவன் ஆண்டு எய்தி, “குழந்தை இதோ விருக்கையில் நீ வெறுமையென மகவிழந்தே னென்

றேன் கதறிக் கலுழ்கின்றனை? என்னடி பேதாய்!” என, மனைவி “நீர் யாதோ பேரவாவால் என் மொழி தள்ளிப் போனமையால் அதன் பயன் இதோ வாய்த் தது; இது மிக்க அவாவினன் முடிமேற் சக்கிரஞ் சூழ்ந் ததை யொத்தது” என, அவன் “அஃதெவ்வணம்? உரைத்தி” என, உரைப்பான் :

கதை - 2

“அமராவதி நகரத்து இன்புற்றிருந்த வேதியர் நால்வர் மடியாற் றுண்புற்று, இப்போழ்து யாம் அடைந்த பொருளின்மையை இன்மையாக்கும் இடம் நாடிச் செல்வேமாக, பொருளில்லார்க்கு வனநடு வதிதலினும் இன்பிலையென் றிங்ஙனங் கடைப்பிடித்து நால்வரும் மறு தேயம் போகாநிற்கையில், கழிப்பிரா நதிக்கரை யணித் தாகப் பைரவாநந்தி யென்னும் யோகி பொருவன் எல் லாம் வல்லோனாய் வீற்றிருக்கின்றன னென அறிந்து, அம் மடத்தில் அவனுழைச்சென்று இயன்றமட்டும் பூசிக்க, அத் துறவி இவர்கள் வழிபாட்டிற் கிரங்கி ‘உம் வரவின் காரண மேது?’ என, அவர்கள் ‘அடிகளே! எம்மை நலிகின்ற நல்குரவைத் தொலைப்பான் மிக்க பொருள் விழைவால் எம் நாடு துறந்து புறம் போந் தனம்; பொருட்குவை துணிவின் செய்கையா லன்றி எய்துவதன் ருதலின் இதன் நிமித்தஞ் சாந்துணையும் முயலவேண்டு மென்று துணிந்து ஈண்டு நுஞ் சர ணடைந்தேம்; இனித் தேவரீர் எம் விழைவை முடிப்பீர், மறுப்பீரேல் எம்முயிரை நும்பால் விடுக்குதும்’ என, யோகி இவர்கள் பரபரப்பையுங் கடைப்பிடியையும் உணர்ந்து, நான்கு சித்தியைச் சிந்தித்து அன்னோரை

நோக்கி, நீவிர் இமயகிரி நெறிபற்றிப் பிசகாது போமின், போவுழி எவன் வர்த்தி யாண்டு விழுமோ அவற்கு ஆண்டுச் சித்தியாம்' என்றுரைத்து அவர்கள் தலைமீது நான்கு திரிச்சீலைகளை வைத்தபின், அப் பொன்னிருப் போர் அங்ஙனம் அவராணையைச் சிரமேற் றாங்கி இமய மலை யிடத்திற் போகச் சிறிதாறு கடக்கையில் ஒருவன் வர்த்தி வீழ்ந்தது. அக்காலே அன்னவன் அங்குத் தொட்டுப் பார்ப்புழித் தாமிரக்கனியா யிருக்க, அவன் தனைவிட்டு நடந்த ஏனையோரை நோக்கி, 'மித்திரரே! நும் அவாக் கெடத் தாமிரங் கொண்மின்' எனக் கேட்டு, மூவரும் 'பேதாய்! இதனால் என்ன பயன்? இஃதெத் துண்பெறினு நம் மிடிமை எட்டுணையும் அகலாது; ஆதலால் யாம் முன் செல்லுதாம்' என உரையாடி முற் செல்லாநிற்க, அவன் தன் ஆற்றலளவு செம்பு வாரிக் கொடு வந்த நெறி சென்றனன். பின்னர் முன்னர்க் கூறிய அம் மூவரும் ஒரு கூப்பாடு சேய்மை போவுழி அங்கு ஒருத்தன் தலைத்திரி வீழ, அவன் அங்ஙனந் தொட்டு மற்றோரை நோக்கி, 'இவ் வெள்ளிகளைக் கைக் கொடு மீள்வேம்' என, அவ்விருவரும் 'முற்படப் பொற்குவை யிருக்கு மாதலால் யாம் போகுதாம்' என, அவர் போயபின் அவனும் வெண்பொன் னிராசி யிற் றன்வலிக் கியன்றன சுமந்து சென்றனன். பின்பு அவ்வெஞ்சிய இருவரும் நடக்கையில் ஒருவன் சிரத்திரி நிலத்தில் வீழ்வுற, அவன் தோண்டிக் காண்புழிப் பொற்றிரள் இருந்தமையால் அவன் களிப்பின் பெருக் கில் அமிழ்ந்தினவனாய், 'நண்பனே! நம் இச்சைமட் டுஞ் சொன்னத் திரட்கொடு செல்லுதாம் வருதி' என, அப் பேராசைப் பேதை 'அறிவிலாய்! முன்னே

மணித்திர ளிருப்பனவாம், ஆதலால் நான் செல்வல் என, பின்பு அவன் ‘யான் இச் செம்பொன் ஏற்றுக் கொண்டு உன் வர னோக்கிக்கொண்டிருப்பல், நீ விரைவில் வருதி’ என, ‘அங்ஙனம் ஆக’ என்றகன்று வெயிலின் வருந்திப் பசி நீர் வேட்கையாற் சித்தி நெறி தப்பி இவன் அவன் உழல்கையில், அங்கொரு மனிதன் தலையில் ஒரு சக்கிரஞ் சுழலவும் அவன் உடலெங்குஞ் செந்நீரால் மூழ்கியிருக்கவுங் கண்டு அவனை நோக்குற்று, ‘நீ யாவன்? உன் தலைமேல் இந் நேமி சுழல்வதென்னை?’ என் றிம் மாற்றம் வினாயவளவில் அவ்வாழி இவன் உச்சிமீது வந்திருந்தது. இவன் துணுக்குற்று, இஃதென்னை? கிணறு வெட்டப் பூதம் புறப்பட்டாற்போலாயிற் றெனக் கவலைபுற்று, ‘இந் நேமி என் மத்தகத்தின்மீ துறுவதென்னை?’ என,

முன் சக்கிரி : ‘இதுகாறும் எனக்கு அநுபவ மிருந்தது; இக் காலையில் மற்றொருவன் சித்தித்திரியோடெய்தி உசாவுவன், அப்போழ்து இவ்வாழி அவன் தலையைப் பற்றிக்கொளுமென் றெனக்குக் குபேரன் வர மிருக்கின்றது’ என

சக்கிரத்தலைப் புதியோன் : பிள்ளையார் பிடிக்கக் குரங்காய் முடிந்ததுபோல் எனக்காயிற் றென்று நன்னிற் கவன்று நெட்டுயிர்ப்பெறிந்து, பண்டைய நேமித் தலையனை நோக்கி, ‘நீ இங்கெய்தி எத்துனை நாளாயின? விளம்புதி’ என

முன் சக்கிரி : எனக்குக் காலவரையறை தெரியாது, இராமன் அரசியற்றுங் காலையில் நான் மிடிபட்டு இங்கு இச் சக்கிரத்தாற் பிடிபட்டனன்’ என,

வேதியன் : அதைக் கேட்டு, ஈங்கு வல்சி நீர் தரு
பவ ரெவர் ? என

பூர்வ சக்கிரி : ‘பசி தாகம் இவ்வுழி வருத்துத
லில்லை, முழுதும் இத் துன்பே துகரவேண்டும், இது
நிதிக்கோன் நிதியைக் கவர்வான் வருபவர்க்கு அச்
சுறுத்தும்பொருட்டு வைத்திருக்கின்றது. இவ்வச்சத்
தால் யாவரும் இங்கு வாரார்’ என் நிங்ஙனம் நிகழ்வன
யாவுஞ் சொல்லி, ‘இப்போழ்து என் மெய்க்கு ஆற்றப்
பெருத வேதனை யுளதாயிற்று ; ஆதலால் நான் செல்
வல்’ எனச் செல்வுழிச் சென்றனன்.

பின்னர் முற்கூறிய சுவர்ணசித்தி, சொல்லியாங்கு
நெடுநேரம் இவன் வருநெறி நோக்குற்றிருந்துங் காணா
மையாற் றேடிவந்து இவன் சென்னியிற் சக்கிரஞ் சுற்று
கின்றமை கண்டு ஐயுற்று அருகெய்தி, ‘நண்பனே !
இஃதென்னை ! என்னை !’ என, அவன் ‘இது பேராசை
யின் பயன்’ என, சுவர்ணசித்தி, ஓகோ ! இது பிள்ளை
வரத்துக்குப் போனவிடத்திற் புருடனைப் பறிகொடுத்தா
ற்போ லாயிற்றே எனச் சற்றுக் கலங்கிப் பின், ‘வெள்
ளறிவோர்க்குக் கல்விப்பயிற்சி சிறிதுளதாயின் பிறனறி
வைக் கேளாது செத்த சிங்கத்தை யுயிர்ப்பித்தவர்போற்
கேடுறுவார்கள்’ என, அதைக் கேட்டுச் சக்கிரதரன்
‘அஃதெங்ஙனம்?’ என வினாவ, பொன்வாய்ப்பினன்
இறுப்பான் :

கதை - 3

துளசாபுர மென்னும் முதுரூரில் நால்வர் ஒருசாலை
மாணுக்கராய்க் கல்வி பயில்கையில், அவர்களில் மூவர்க்கு
மந்திரவித்தை கைவர, அப்போது அவர்கள் “அரசனை

யடுத்துப் பெரும்பொரு ளீட்டுத லன்றோ வித்தை யுணர்ச்சிக்குப் பயன்!” என, அதுகேட்டு அவருள் ஒருவன் “வாருங்கள், நம்முள் இவ் வொருவன் கல்வி யறிவிலன், இவற்கு ஈட்டும் நம் பொருளிற் கூறு கொடேம். ஆதலால், இவன் இந் நொடியிற்றானே தன் இல்லத்திற் கேகற்பாலன்” என, அதைக் கேட்டு மற் றொருவன், “இவன் கல்வி கல்லானாயினும் இளமை தொட்டு நம்மோடு வினையாட் டயர்ந்தோ னாயினான், அன்றியும் நம்மிலும் உலக நடையிற் தேர்ந்தவன், அரசன் மாட்டு உலகநடையறிந்தவனிலுங் கல்வி மாத்திரம் பயின்றோன் புகழெய்தான், ஆதலால் இவற்கு நாலி லோர்கூறு கொடுக்குதும்” என, அதை எவரும் ஒப்பிப் பின்பு நால்வரும் வேற்றுத் தேயம் நோக்கிப் போவுழி, அங்கே ஓரடவியில் உயிர்நீத்த அரிமாவொன்று கிடந்த மை கண்டு, ஒருவன் “நாம் பிழைப்பிக்கக் கற்ற வித்தையைய இவ்விற்றத்தன்பால் இயற்றித் தெளிவோம்” என, அதை உலகநடைவல்லோன் கேள்வியுற்று, “இவ்வரி மாவைச் சீனிப்பிப்பின் இஃதெல்லோரையுந் தின்னாது விடாது; இதன்பாற் பரீக்கைசெயல் ஒழியற் பாலது” எனப் பலவகையால் மறுத்தனன். அம் மூவரும் அந் நன்மொழியை யெறிந்து செருக்கினால் அச் சிங்கத்தை யுயிர்ப்பிக்கத் தொடங்க, மற்றவன் “இத் தகுதியில் செயற்குச் சதுரனாவான் சேய்மையாகற் பாலன்” என்றுரைத்து, நீளப் போய் ஒரு நெடுமரத்தின் மிசையிருக்க, பின்னர் இவர்கள் அம் மற விலங்குக்கு உயிர் தந்த மாத்திரத்தில் அது மூவ ரானியையும் வாங்கிற்று. ஆதலாற் கல்வியினும் அறிவு பெருமையது’ என, அப்போது சக்கிரி ‘இது காரணமன்று; அறி

வுடையோன் வீட்டிற் பல காபபு அமைத்திருப்பினும்
நாசமுறுகின்றான் ; பேதையாயினான் காட்டகத்திற்
றனித்திருந்தும் உய்கின்றனன் ; முன் ஆயிரம்புத்தி
மல்லாந்ததையும், நூறுபுத்தி தொங்கனதையும், ஒரு
புத்தி நீரில் விளையாட்டயர்ந்ததையுங் கேட்டிலையோ ?
என, பொன்வாய்ப்பினன் ‘ அஃதெவ்வாறு? அறைதி’
என, நேமிதிரிதலையன் விடை விடுப்பான்

கதை - 4

‘ மகத தேயத்தில் ஒரு மலர்ப்பொய்கையில் அறிவா
யிரத்தன், நூற்றிவன் என்னு மிரண்டு மீனங்கட்டும்
ஓரறிவ னென்னுந் தவளைக்கும் நட்புளதா யிருக்குங்
காலையில், ஒரு திவசம் ஆண்டு வலையொருவன் வந்து,
“ பிறறை ஞான்று ஈண்டுள கொழுமீன்களை வலையெறிந்து
கவர்வேனாக ” என றுரைகூறி யிறந்தமையை யறிவுற்ற
அம் மண்டுகம் தன்னுற்றார்க் கறிவுறுத்துழி, அறிவா
யிரத்தன் “ நான் நீர்நடை பலவுங் கற்று வல்லேன் ”
என, நூற்றிவன் “ யாம் நிலைபெயர லாகாது,
யாது ஆகற்பாலதோ அஃதிண்டே யாகுக ” என,
அதைக் கேட்ட தவளை “ வாரீர் நட்ளோரே!
நான் இதோ போகின்றேன், நீவிரும் நடமின் ” என,
அவ் விரண்டும் “ நீ ஓரறிவ னாகின்றனை, ஆதலாற்
போவையானாற் போ, யாம் வருவே மல்லேம் ”
என, பின் அத் தவளை தன் குழுவோடு வேறிடம்
போயிற்று. மறுநாள் செம்படவன் வீசிய வலையிற்
‘ சிக்கிய பற்பல மற்சியங்களோ டகப்பட்ட அறிவாயிரத்
தனைத் தலைமேற் சுமந்தும், நூற்றிவனை வாலைப் பற்றி
யும் நடக்கையில், இதை ஓரறிவன் கண்டு தன் பெண்

டிரை நோக்கி, “அறிவாயிரத்தனுக்கும் நூற்றிவனுக்கும் இங்ஙனங் கேடெய்திற்று, நான் ஓரறிவன் நீரில் விளையாடுகின்றேன்” எனக் குதூகலத்தோடு சொல்லிற்று. ஆதலால், மிக்கறிவோனுக்கும் ஊழினால் இவ்வணந் துன்புளதாம்’ என, பொன்வாய்ப்பினன் ‘நீள் செவியன் நன்மதி தடாநிற்கையில் இசைபாடிக் கட்டுண்டாற்போல் உனக்கு இப்பேரிடர் உளதாயிற்று’ என, சக்கிரதான் ‘அஃதெங்ஙனம் நிகழ்ந்தது? உரை’ என, சுவர்ணசித்தி சொல்லுவான் :

கதை - 5

‘நெடுஞ்செவியன் சுமதி யென்னுங் கழுதை நரிகளிரண்டும் இடைவிடாமல் ஊரினர் பைங்கூழை மேய்ந்து வனத்திற் றங்குழி, ஒருநாள் விலாப் புடைக்கத்தின்று இரண்டுந் தேக்கெறிந்து குந்தியிருக்கையில், நெடுஞ்செவியன் “இந் நிலவெறிக்கும் இரவில் எனக்குப் பொழுது கழிவின்று, ஆதலால் யான் கானஞ்செய்வேன்” என, சுமதி “நீள்செவியா! நீ பாடற்க, உழவர் உன் குரலைக் கேட்டுத் துயிலொழிந்து உன்னைப் புடைப்பார்கள், மென்னமா யிரு” என, நீள்செவியன் “உனக்கு இவ் விசையைக் குறித்து உணர்வின்மையால் என்னைத் தடுக்கறாய்” என்று அந் நரியை வைது தன் பெருங்கூரல் முழுதாந் திறந்து பாடிற்று. அப்போழுது அவ்வுழுநர் விழிப்புற்று அக் கழுதையைக் குண்டுருட்டாய்ப் பிணித்து ரையப் புடைத்தனர். நரி அதைக் கண்டு “மாமா! என் மொழி தள்ளி இசை பாடினமையால் இப் பயன் அடைந்தனை” என்று இகழ்ந் துரைத்தது’ என, சக்கிரதான் ‘நன்மொழி வின

வியும் மந்தரனென்னுந் தந்துவாயன் மரணமுற்றனன் என, பொன்வாய்ப்பினன் ‘இஃதெவ்வண முளதா யிற்று? இயம்புதி’ என, சக்கிரி சொல்லுவான் :

கதை - 6

நாராயண நகரத்தில் மந்தரனென்னுந் தந்து வாயன் பல்வகைப்பட்ட வத்திரம் நெய்து வரும் ஊதி யத்தால் மனைவியோடு உண்டுத்துக் காலந்தள்ளி வரு கையில், அவன் தறி முறிந்தமையால் மரம் வேண்டுந் துக் காட்டிற் புக்கானாகத் திரியாதற்கையில், ஒரு பெரிய வாகையைப் பார்த்து வெட்டத் தொடங்குதி, அதன்மே லிருந்த யக்ஷன் “இவ் வென்னிடத்தை வருத்தாதே, நீ விருப்புற்றதை வெறுப்பின்றித் தராதிற்பேன்” என, சாலியன் “நான் என் இல்லம் புகுந்து எவ்வரையும் உசாவி அவர் சொன்னவண்ணங் கேட்பேன்” என்று அவ்வண்ணம் வீடுநோக்கி வருங்கால், நெறியில் எதிர்த்த மித்திரனாய் நாவிதனை, “என் செய்வது? இயம்புதி” என, அன்னோன் “நீ இராச்சியங் கேள், நீ அரசும் நான் அலமச்சு மாவேம்” என, அதைக் கேட்டபின் அந் நடந்த செய்தியைத் தன் மனைவியாகிய சாலிச்சிக் குத் தெரிவிக்க, அம் மடந்தை, “இராச்சியத்திற்கு வரம்பில் இடையூறுகள் இருக்கின்றன வாதலால், அது கேட்கற்பாற்றன்று; வேறொரு வதனமும் இரு கரமுங் கேட்டுப் பெறுவையாயின் திவசத்திற்கு இருசீரை நெய் தால் நம் இவ்வாழ்க்கை செவ்வன் நடக்கும்” என, அதை மேற்கொண்டு மீட்டும் அவ் வனத் தரு வருகிற்சென்று அவ்வியக்களை நோக்கி, “எனக்கு மற்றோர் சென் னியும் ஈரத்தமுந் தருதி” என, அவன் “அங்ஙன

மாக” எனச் சொல்லியவளவில், வினாயவாறு அடைந்து உவப்பெய்தித் திருமிக் கிருகத்திற்கு வருகையில், மாக்கள் இவ் விபரீதத்தைக் கண்டு இஃதோரிராக்கதனென் றெண்ணுற்றுத் தலையால் ஒரு கல்லெறிந்து கொன்றனர். ஆதலால், வரற்பாலது பிழையாதென்று உணர்வுற்று வல்லோர் வீணுசை கொள்ளார். அங்ஙனம் வீணெண் ணங்கொடு கருபண நென்போன் கேகிற்றனன்’ என, சொன்னசித்தி ‘அஃதெவ்வாறாயது? இயம்புதி’ என சக்கிரதான் சாற்றுவான் :

கதை - 7

பண்டரபுரத்திற் கிருபணசருமனென்னும் வேதிய னொருவன் இரந்து வயிறு நிரப்பி எஞ்சிய தவசங்களைப் பெய்து நிரப்பிய பாணையைச் சிக்கத்தின்மீ திருத்தி அதனடியிற் படுப்பன். இங்ஙனம் ஒழுகுகையில் ஒரு நாள் கிடந்தவாறே, சிறுவிலைக் காலமெய்தின் இப் பண் டம் விலைப்படுத்தி அப் பொருட்கு ஒரு காராடு கொண்டு அது பல்கியபின்னர் அவற்றை ஆவிற்கு மாற்றி அவ்வாப் பெருகியபின்னர் அவற்றிற்கு ஈடாக வாம் பரி கொள் வேன் ; பின்பு அப் பரி குட்டிகள் ஈன்று விருத்தியாய பின் அவற்றை விற்று யான் செல்வமுடைய னாவேன் ; பின் ஒரு பார்ப்பனக் கன்னிகையை நாடி மணம்புரி வேன் ; அம் மாதகட்டு ஓர் மகவுள்தாம் ; அது தவழ் கையில் யான் பெண்டிரை நோக்கி, அடி பெண்ணே ! குழலியை யெடுவென்பேன் ; அவள் பணியூற்றத்தால் எடாள் ; அப்போழ்து யான் அவட்கு இங்ஙனம் ஒருதை கொடுப்பல் என இங்ஙனம் எண்ணமிட்டு ஒருதை யுதைக்க, அவ்வுதை அரிசிப்பாணையிற் றுக்கி அஃதுடை

பட்டு இருந்த பண்ட முழுவதும் கொட்டிண்டு இறைந்து பயன்பெறுதாயிற்று. ஆதலால் வீண்கற்பனை சுற்பித்த லாகாது' என, அதைக் கேள்விபுற்ற பொன்வாப்பினன் 'உன்மீது குற்றம் யாது? இது பற்றுள்ளத்தின் பெருமை. கிருபணத்துவத்தினுற் சந்திரசேன ராசன் மிகத் துன்புற்றனன்' என, சக்கிரதரன் 'அஃதெங்ஙன மாயது?' என, சுவர்ணசித்தி சொல்லுவான் :

கதை - 8

அயோத்தியா நகரத்திற் சந்திரசேன நென்னும் அரையன் தன் மகன் வலிமுகத்தோடு ஆடலயர்வதில் மிக்க வேட்கையுற்றமை கண்டு பற்பல வலிமுகங் கொணர்ந்து சாலையில் வளர்ப்பிப்புழி, அங்கு மடையனுக்கும் குற்றேவல் செய்வோர்க்கும் பகை மூண்டமை யறிந்து அவற்றுள் ஓர் சதுரப்பாடுடைய முசு, "இவண் கலாம் நிகழ்ந்திருக்கின்றமையால் இவ்விடர் துறந்து காட்டசும் புகுவேம்" என, அதைக் கேட்ட வானரசு குழு "நீ மூத்தமையால் அறிவிழந்து பலபலபடி பிதற்றுகின்றாய், இங்கு அரையனை யடுத்துப் பல வண்ண உண்டிக ளுண்டு குழீஇ யிருந்தேம். இந் நலத்தை வலிய வீசி வனத்திற் றழைதின் றுழல்வது நன்றன்று. யாதொன்று எய்தற் பாலதோ அஃதிங்ஙனே எய்துக" என, இம் மொழி கேட்டு அக் கிழக் குரங்கு தன் குடும்பத்தோடு வேறிடம் புக்கது. பின்னர் ஒரு நாள் பணிசெய்வோன் மடையனைக் கரத்தண்டத்தால் ஓச்சி யெறிந்தமையால் அவன் அவனை எரிகொள்ளிகொண் டெறிந்தான்; அக் கனற் பொறி வைத்தாற்றிற் பற்றிக் குதிரைச்சாலை யாவற்றி னும் மூண்டு அத் தனகத்துள பரிகளிற் சில எரிந்திறந்தன,

சில உடற் பாதி கரிந்து வீழ்ந்தன, சில கண் முதலிய உறுப்புகள் வெந்தன. இச் செய்தி அரசனறிந்து அக் கணத்திற் குதிரை மருத்துவரைக் கூய், “அவ் வசுவ வேக்காடி ஒழிதற்கு எது செய்யலாவது?” என, அவ் வாமாத்திரர் “குரங்கி நெய்யாலன்றிக் குணமுறாது” என, அண்ணல் உடனே எவல்புரிவோர் ஆனனம் ஏறிட்டு “இவ் வானரக் குழுவைக் கொலைசெய்து இப் பண்டிதர் சொல்லியாங்குப் புரிந்து குணமுறுவிமின்கள்” என நேவ, அவர் அன்னவாறு செய்தனர். இதை அம் முது கடுவன் அறிந்து பெரிதும் வருந்தி, இப் பழி வாங்குவேன் என் றுறுதிசெய்து காட்டகத்துத் திரி தருகையில், வழியில் மிகப் பொலிவுள்ள ஒரு பெருஞ் சரசைக் கண்டு இக் குளத்தகத்து மக்கள் நடப்பின்மை யின் இவண் ஒரு பெரும்பேய் இருக்கவேண்டுமென்று உள்ளிச் சேய்மைக்க ணின்று ஒரு தாமரைத் தானைப் பிடுங்கி அதன் நாளத்தினால் நீரை உறிந்து குடித்தது. இதை ஆண்டு வதிந்த கணம் கண்டு அதினின்று மர்க் கடத்தின் அருகுற்று, “உன் சதுரப்பாட்டை மெச்சி நான் பிரசன்னமாயினேன், இவ்வென் மணிவடத்தை யேற்றுக்கொள்!” எனத் தன் களத்தின் மாலையைக் கழற் றிக் கொடுத்தது. அப்போது குரங்கு பிசாசத்தை, “உதகத்தில் உனக்கு வலி எவ்வளவிருக்கின்றது?” என, அப் பைசாசம் “ஆயிரம்பெயர் ஒருங்கே நீரில் இறங்கினும் அவரைப் புறம்போக வொட்டேன்” என, இதைக் கேட்ட வலிமுகம் “உனக்கு நிரம்ப உணவு கொடுவருவல்” என்று அவ் விரத்தினமாலையைக் கழுத்தி லணிந்துகொண்டு, சந்திரசேன வரையன் பதி புக்கு அவனைத் தரிசித்து, “சுவாமி! உம் சோறு

நெடுநாள் உண்டு வளர்ந்தேன், ஆதலால் உம்மைக் காண வரலாயினேன்” எனப் பணிந்து சொல்ல, அரையன் “இவ் வரதனவடம் உனக்கு யாங்குக் கிடைத்தது?” என, வானரம் “சுவாமி! காட்டில் ஓர் மலர்த் தடம் இராநின்றது, அதில் வைகறையிற் குதிப்பவனுக்கு இன்ன மணிகள் அசுப்படுகின்றன” என, அம் மொழி கேட்டுத்தோன்றல் “யான் அங்கெய்துவல்” என, வானரம் “மிகவும் நன்கு” எனத் தாழ், பின் மன்னன் சேனைக்குழாந் சூழ வானரத்தின் பின்சென்று அச்சரகின் அணித்திறுத்தான். பின்னர் அக் கங்குல் கழிந்து விடியற்காலையில் சாகாமிருகம் எழுந்து ஏந்தலையெழுப்பி நோக்கி, “நாமக்கு அரதன விருப்புளதேல் இதுவே நற்பருவம்” எனக்கேட்டு அரையன் காலாட்களோடு தடத்திற் செல்லாநிற்கையில், வானரம் அவனைப் பார்த்து, “எல்லோருந் தடத்தகம் புக்கு மணிகள் வாரிக்கொண் டெய்தியபிற்பை நாம் இருவரும் புக்கு அம் மணிகள் கொள்ளுதும்” என, அவன் “அங்ஙனமாக” எனப் போக்கிய பதாதிகள் வாவியி லிறங்கின மாத்திரையில் அப் பாரிடம் அவர்களை அந் நீரில் அமிழ்த்திச் சேரக் கொன்றது. பின்பு சந்திரசேனன் “சேவகர்கள் சென்று நெடுநேரஞ் சென்றது, இதுகாறும் எய்தவில்லை, என்?” என்று பிலவங்கத்தைக் கேட்க, அது வானுறவோங்கிய ஒரு மரநெடுங்கினையிற் பாய்ந்தேறி அரசை நோக்கி, “நீ என்குலமுமுதையுங் கொல்வித்தாய், ஆதலால் அக் கடனை நான் இங்ஙனங் கைக்கொண்டேன் ; நீ எனக்கு அன்னந் தந்தமைபற்றி

மங் கேட்டைத் தராநிற்குமென்று உன்னினவனாகக் கோயிற் புக்கனன். அங்ஙனமாய கருமம் நீ புரிந்தமையால் அஃதுனக்கு இத் துன்பம் பயந்தது. நல்லது, இனியான் ஏகுவன்' என, அப்போழ்து சக்கிரதரன் 'குறைவுற்ற காலையில் நட்டோர் பயன்படுகின்றார்கள். அங்ஙனமாக, நீ எற்றுறந்து எவ்வாறு கலுதி?' என, சுவர்ணசித்தி 'கள்வன் இராக்கதனைப் பிடிப்புழி வானரம் பேசினமையால் அது பிடிபட்டது, ஆதலால் நான் இவ்வாழியை யஞ்சுகின்றேன்' என, சக்கிரி 'இஃதெங்ஙனம்?' என, பொன்வாய்ப்பினன் சொல்வான்

கதை - 9

மதுரைப்பதி காவலனாகிய பத்திரசேனக் கோமானுடைய இரத்தினவதி யென்னும் பெயரிய கட்டழகியாகிய மகளைக் கவரக் கருத்துற்று ஓரிராக்கதன் போந்து அற்றம் நோக்கிச் சின்னாட் டிரிவுற்று அவ்வுபாய நடவாமை கண்டு ஒருநாட் பதிவிருக்க, அக் கன்னிகை அது கண்டு அடுத்த நின்ற தோழிமுகம் நோக்கி, 'உயிர்ப் பாங்கி! இவ் வரக்கன் என்னை எல்லு மெல்லியும் வருத்துகின்றனன். இதற்கு ஏதேனும் ஓர் சூழ்ச்சி செய்ய வேண்டிவல்' என, அது செவிபுக்க இராக்கதன் இம் மாதைக் கவரும்பொருட்டு யாம் வந்திருக்கையில் இவ் வெண்ணங் கொண்டே எம்மினும் வலிய மற்றொருவன் வந்திருந்தால் என் செய்வேமென்று அச்சமுற்று அரையன் குதிரைச்சாலையில் ஒரு கலிங்க வருக்கொ டிருந்தனன். அங்ஙன மிருப்புழிப் பரிமாக் கொடுபோம் பொருட் டவனுற்ற கள்வனொருவன் இஃதேனையவற்றினும் மிக நன்றா யிருந்தமை கண்டு அதன் வாயிற் கலி

னம் பெய்து புறக் தீர்த்துவந்து அதன்மீ நூர்ந்து வீட்டின்பால் நடாத்தாநிற்கையில், அஃது இங்குமங்கு மோடத் தலைப்பட, சம்மட்டியால் அறைந்து பார்த்துஞ் செவ்வனே செல்லாமையால், அக் சள்வன், இதுகாறும் யாங்கண்ட பற்பல மாக்களில் இஃ தொத்ததைக் கண்டோமில்லை, ஆதலால் இஃதேதோ சிருத்திரிமமா யிருக்கின்றதென் றுள்ளங் கலங்குறு கையில், அக் குதிரை தொன்மரத்தின்கீழ் ஈர்த் தோட, அப்போது மேலிருந்த சள்வன் விரைந்து ஆலின் வீழைப்பற்றித் தொத்தி அத் தருமீ தேற, இராக்கதன் விளாசலுக் கஞ்சி யோடினன். அதைக் கண்ட அம் மரமீ திருந்த வானரம், “அடா ! இவன் மணிதன், நீ அரக்கனா யிருந்தும் ஏன் இரிநின்றனை ?” என, அதைக் கேட்ட சோரன் வெருண்டு கீசகத்தின் வாலத்தைப் பற்றி வருத்த, அரக்கன் குரங்கு வஞ்சகமுளதென் றெண்ணி மீண்டும் விரைந்தோடினன். ஆதலால் அக் கனிக் கெய்திய இன்னல்போல் எனக்கும் உளதாமென்று இந் நேமியைக் குறித்து அஞ்சுகின்றனன்’ என, சக்கிரி ‘தெய்வம் எதிர்ப்பின் யாவரும் இங்ஙனம் இடுக்கண் அனுபவிப்பர் கேண்மோ, இலங்கேசன் திரிகூடாசல மொத்த மலையும், கடலொத்த அகழியும், தான் அரக் கனும், பேராற்றலுடையானும், சுக்கிரன் குருவுமாக, இவ்வண்ணம் ஒன்றுக்கொன்று குறைபாடின்றி யிருந் தும், அவனை ஒரு குரங்கு அவமானத்தாற் றலைதாழ்ப் பித்தது. ஆதலால், விதிவலிமுன் யாவன் சூழ்ச்சிவலி யாயினும் யாது பயன்படும்? அவ்வூழ் ஒன்றியிருப்பின் தீயவும் நல்லவாய்விடும். இவ் வண்ணமே சிதடன் கூனன் முக்கட்பெண் இவர்கட்கு முன்னம் நேரிட்ட

தொன்று கேட்டிலையோ?’ என, பொன்வாய்ப்பினன்
அஃதெங்ஙனமோ? இயம்புதி’ என, சக்கிரதரன்
சொல்வான் :

கதை - 10

மதுபுரக் காவலனாகிய மதுசூதன நென்பவற்கு
முக்கட்பெண் தோற்றினமையாற் சோதிடம் வல்லோ
னைக் கூய், “இதற்குச் செயற்பாலதென்?” எனக் கேட்
புழி, சோதிடம் வல்லோன் “சார்வபௌம! கேட்குதி,
எவனாயினும் சொல்வதை முன்னர் நன்காராய்ந்து
சொல்லவேண்டும்; அங்ஙனம் ஆராயாது சொல்லின்
சண்டகருமன் கதிபோ லாகும்” என, அரையன்
“அவன் யாது உரைத்தனன்?” என, சோதிடம்
வல்லோன் சொல்லுற்றனன் :

கதை - 11

“தண்டகாரணியத்திற் சஞ்சரிப்போனாகிய சண்ட
கரும நென்னும் ஓர் இராக்கதத் தலைவன் அவண் நேரி
ட்ட ஓர் அந்தணன் தோள்மே லேறி நடத்திக்கொண்டு
போவுழி, அவ் வேதியன் அவ் வரக்கன் அடிகள் மிக
மெல்லியவா யிருப்பனவற்றைப் பார்த்து, ‘ஐய, அரசு
கத் தலைவ, உன் காலடிகள் எப்படி மெல்லியவாயின?’
என, அரசுக்கன் ‘நான் நீராடி ஈரம் புலரளவும் நிலன்
மீது செல்லேன்’ எனக் கேட்டுச் சிறிதாறு முன்னே
தாங்கிப்போய்ப் பிறகு இராக்கதன் ஓர் குளனில் மூழ்
கப் புக்குழிப் பார்ப்பாணைப் பார்த்து, ‘யான் நித்தகரு
மஞ் செய்து வருகாறும் நீ அடிபெயரற்க, இங்குத்
தானே நிற்றி’ எனச் சொல்லி, பின்னர் நானஞ் செய்து

னன். அந்தணன் இதைப் பார்த்து, இவன் மூழ்கிப் புறம்போந்தானால் நாம் இவன் வாரிற்றழவில் மூழ்கா திரோம், ஆதலால் ஓடி உய்ய இதுவே நல்ல அமயம், நீராடிக் கால்புலருமன் இவன் நடவானல்லவோ வென்று தனக்குட் டெரிந்துகொண்டு விரைந்தோடினான். அது கண்ட அரசக்கன், யான் வாய்ப்பதற்கு வசிக்கெட்டினது வாய்க்கெட்டாமல் இழப்புற்றேன், கடிதிற்பிற்சென்று கவர்வே மெனினுங் கொண்ட நோன்பு குலையுமுகின்ற தென்று மறுக்கமுற்று, ஆங்கே நெட்டுயிர்த்து வானா நின்றனன். ஆதலால் யாதும் உய்த்துணராது இயற்ற லாகாது” எனச் சொல்லிப் பின்னர்ப் பன்னூல்களையும் நன்காய்ந்து கடைப்பிடித்து, “இம் முக்கண் அரிவை யைப் பார்க்கவொண்ணாது; என்னையோ வெனின், விருப மக வுளதாயின் அதைக் காணலாகாதென்பது நூற்றுணிபாம்; மற்றும் இஃது ஆன்றோர் ஒழுக்கமு மாம்” என, ஏந்தல் அம் மொழி யுட்கொண்டு அக் கன்னியை வேற்றுழிவைத் தளித்தபின்னர், அவள் பூத்தலையால் இவள் மணத்திற்கு இயைபவனுக்குப் பெரும் பொருட்குவை தருவலெனத் தேயந்தோறும் மணவோலை போக்கினமையைக் கேட்ட இரந்துண்ணும் மண்டையராகிய ஓர் குருடனும் கூனனும் விவாக விருப் பால் மன்னன்பாற் புக்கனர். அவருட் குருடன் அர யனை நோக்கி, “நுங் கன்னிகையை யெமக்குக் தரிற் கோடும்” என, இறைவன் இச் சுயம்வரற்கு நங் கன் னிகையைக் கடிபுரிவது தக்கதென்று உள்ளி, அவனுக்கு மகட்கொடை நேர்ந்து, அங்ஙனமே கடிமுடித்து அள வில் பொருள் தந்து, “நீ கணமும் நீட்டியாமற் பரதேயம் போதி” என்றனன். அவ் விடைகொண்டு மூவரும்

பாதேயம் புகு கிருப்புழி, அவன் அக் கூனற்கு வயமாய் அவனை நோக்கி, “ இக் குருட்டுச் சுவத்தை நஞ்சிட்டுக் கொல்லின் நாம் இடையூறின்றி வாழ்வோம் ” எனக் கேட்டு, அவன் செத்த பாம்பொன்றைத் தந்தனன். அவ் வணங்கு அதை யேற்றுக் கண்டித்து அடுப்பின்மேல் வேவ வைத்துப் பொறியிலியை, “ இத் தசை நிற்குறித்துக் கொணர்ந்தேன் ; இச் சல்லி யெரித்துக்கொண்டிருந் தான் வேறு கருமத்திற் புகுநின்றேன் ” என, அக் கண்ணறை அவ்வாறே இளந்தழலா வெரித்துக்கொண்டிருந் புழி அக் கிருட்டின சருப்ப ஆவி கண்ணிற் றுக்கி அவ் விடத்தினும் சண்ணுரோகந் தீர்ந்து முன்போற் கண் தெரிந்தமையால், இவர் இருவரும் இவன் குருட்டுதன் யால் நலகத்து விளையாட்டயர்வதைக் கண்டு, காலால் நெறிகாணும் பண்டைமாட்சிபோல் வந்துகூனனைப்பற்றி ஈர்த்துச் சீற்றத்தாற் றுக்கி அவன் முகத்தில் ஏற்றின வளவில் அவன் மூன்றும் விழி மறைந்து இக் கூனன் கூனும் நிமிர்ந்தது. ஆதலால், தெய்வ ஒற்றுமை யிருந் தால் யாவும் நல்லவாம் ’ என, சக்கிரதான் ‘ நல்லது, நீ உன் கிருகத்துக்கு ஏகுழி வழித்துணையோ டேகு. ஊர் வழி தனித்துச் சேறலும் எல்லோரும் உறங்குகையில் விழித்திருக்கையும், தலையாய பொருளு மின்பமுந் தனக்கே புளவாகுக வென்னும் விருப்பமும் ஒழியற் பாலனவென நூல்க ளாற்றுகின்றன. இங்ஙனம் நூல் நெறி கடவா ஒழுக்கினன், புயங்கத்தினின்றும் ஓர் வேதியன் உயந்தவண்ணம் உய்வன் ’ என, சுவர்ணசித்தி ‘ அப் பனவன் உயல் எவ்வாறு நிகழ்ந்தது ’ என; சக்கிரி சொல்வாறுபினான்

கதை - 12

நாசிக தேயத்தனாகிய தத்தனென்பவன் அன் னையை நோக்கி, “ யான் ஆரியன் கருமத்தால் ஓர் ஊர்க் குப் போகுவல், விடைதருதி ” என, அவ்வீன்றான் “ குழந்தாய் ! ஒருவனா யேகற்க ” எனக் கேட்டு அவன் “ தாயே ! நெறி ஊறின்றி யிருக்கின்றதே ” என, அவள் மீண்டும், “ அப்பனே ! எஃதுளதாயினும் நீ நெறித்துணை யின்றிச் சேறலாகாது ” என்று கூபத்தில் ஓர் நண்டைப்பற்றி ஓர் கலயத்திற் பெய்து கொடுத்து, “ இதையேனுந் துணைக்கொடு போ ” என, அவ்வாறே அவன் ஆய்மொழி மேற்கொண்டேகுழி, நெறியில் வேனிலால் வேசற்று ஓர் தரு நிழலிற் கண்வளராரிற்கு மிடத்து, யாண்டிருந்தோ அவற் றீண்டவந்த ஓர் அரா இம் மட்கலயத்திற் பெய்திருப்பது என்னென்று அத னுட் டலைநீட்டுகையில், அஞ்ஞெண்டு இஃதோர் காரரா வென் றுணர்வுற்றுக் கொடுக்கா லிடுக்கிக் கொன்றது. பின்னர் அந்தணன் விழித்து இப் பணியைப் பார்த்து இஃதெங்ஙனம் இறந்ததெனச் சூழ்வுழி, அதன் சென் னியை அலவன் கத்தரிக்கக் கண்டு இத்துணைச் செயலு மிதுவே புரிந்தது, மாதா தந்த வழித்துணையாற் பிழைத் தேன், தாயிற் சிறந்தொரு கோபிலுமில்லை என்றது பொய்யாதென்று அந் நண்டைக் கைக்கொடு இல்லம் புக்கு அன்னைக்கு அட்டாங்கம் நிலந்தோய வீழ்ந்து பணிவு தோன்றத் தழுதழுத்து வாழ்த்தி நிகழ்ந்த செய்தி களை விளம்பி இன்புற் றிருந்தனன் ’ என, பொன்வாய்ப் பினன் ‘ இது தக்கதேயாம். ஏனெனில், மந்திரம், தீர்த் தம், பெரியோர், சோதிடன், மருத்துவன், குரு இன்

னோர்பால் ஏவன் எவ்வணம் பாவனை புரிவானோ அவன்
அவ்வணம் பேறு பெறுவான்' என் றிங்ஙனம் நேமியா
னைத் தேற்றித் தன் மனைக் கேகினன்.”

இங்ஙனம்

சோமசுரும னென்போன் அரசன்மக்கட்கு உரைத்த

பஞ்சதந்திரம் முடிந்தது.

பஞ்சதந்திரம்

அரும்பதவுரை

பக்கம்—1

பஞ்சதந்திரம்-ஐந்து உபாயம்.
வரலாறு - வந்தவழி.
உறைவிடம் - வசிக்குமிடம்.
பாடலிபுரம் - பாடலிபுத்திரம்;
(literally) இனைய பாதிரி
மரங்களை யுடையது.

சுருணம் - நற்குணம்.
சுதரிசனன் - (lit.) நல்ல
ஞானமுள்ளவன்.
வேதசாஸ்திரம்-வேதமும்சாஸ்
திரமும்.
அயோக்கியன் - யோக்கியதை
யில்லாதவன்.
ஜன்மாந்தர - வேறுபிறப்பிற்
செய்த. இங்கு முற்பிறப்பு.

2

பருவம் - யௌவனம்.
ராஜசம் - ஸாத்த்விகம், ராஜஸம்
தாமஸம் என்னும் முக்குண
ங்களுள் ஒன்று.
பாடு - கஷ்டம்.
மறுசனனம் - வேறு பிறப்பு.
இருபிறப்பாளர் என்பதன்
பொருளைக் கவனிக்க.
சோமசன்மா: சோமன்-பெயர்,
சர்மன் - சாதியை யுணர்த்து
வது, சோமசன்மா பிராம

ணன். கூத்திரியசாதியை
வர்மன் என்பதும், வைசிய
சாதியை குப்த என்பதும்,
குத்திரசாதியை தாஸ என்
பதும் உணர்த்தும்.
சபதம் - பிரதிஞ்ஞை.
கருப்பஞ்சாறு-கரும்பின் ரஸம்.

3

தேற - தெளிய.
மங்களம் - நன்மை.
ஆசீர்வதித்து - வாழ்த்தி.

4

ஒருமை - ஒற்றுமை.
மகிழாருப்பியம்-மஹிலாரோப்
யம் (lit.) உத்தம ஸ்திரீகளு
க்கு வாச யோக்கியமானது.
வர்த்தமானன் - (lit.) விருத்தி
யடைகிறவன்.
உத்தம - சிறந்த.
பாத்திரம் - தானம் பெறுதற்
குரியார்.

5

யோக்கியம் - தகுதி.
சஞ்சீவகன் - (lit.) நன்றாகப்
பிழைப்பவன்.
நந்தகன் - (lit.) சந்தோஷிக்கச்
செய்பவன்.

தேசாந்தரம் - வேறு தேசம்.
 எதேச்சை - தன் இஷ்டம்.
 பட்டாபிஷேகம் - பட்டம் நெற்
 றியிற் கட்டி மந்திர நீராட்டு
 தல்.
 பிங்களன் - (lit.) மஞ்சள் வர்ண
 முள்ளவன்.
 யமுனை - the Jumna.

6

ரிஷபம் - இடபம், எருது.
 முக்காரம்போடு - bellow.
 கரடகன் - (lit.) ஊனையிடு
 பவன்.
 தமனகன் - (lit.) அடக்கு
 பவன்.
 கடாவிய - உள்ளே அழுந்த
 நாட்டிய.
 மகததேசம் - the South Behar.
 சுதத்தன் - (lit.) நல்ல தானங்
 களை யுடையவன்.
 பணி - வேலை.
 முனை - ஆப்பு.
 நந்தவனம் - பூந்தோட்டம்.

7

பிராணச்சேதம் - உயிர் நாசம்.
 சுவாமி - யஜமானன், அரசன்.
 சேவை - service.
 பவி - (அதற்கென்றிடும்)
 உணவு.
 கவளம் - mouthful.

8

சேரங்கை - குவிந்த உள்ளங்கை.
 இதாகிதம் - இதம் அகிதம்,
 நன்மை தீமை.
 யோசனை - ஆலோசனை.

மனோராச்சியம்பண்ணல்
 building castles in the
 air.
 கொம்பு - மரக்கிளை.
 பிரதானி - மந்திரி.
 லகுவானவன் - அற்பன்.

9

பண்டிதன் - வித்வான். .
 சுதூரன் - சமர்த்தன்.
 பரதேசம் - அந்நியதேசம்.

10

இங்கிதம் - இனிமை.
 உத்தரம் - விடை, பதில்.
 பிருகஸ்பதி - வியாழன்
 (Jupiter).
 அனுசரித்தல் - சார்ந்திருத்தல்.
 செலவு - விடை.

11

தண்டம் - நமஸ்காரம்.
 வராகம் - பன்றி.
 சுள்ளாணி - கடையாணி (a
 linchpin).
 கருவி - சாதனம்.

12

ஆற்றல் - சக்தி.
 வழுக்கி - சறுக்கி.

13

அசுதியில் - திடீரென்று.
 பேரிகை - முரசு.
 புஷ்டியாய் - கொழுத்து.

14

அகத்தியம் - அவசியம்.

மத்தகம் - தலை, நெற்றி.
அங்குசம் - தோட்டி.
ஆஷாடபூதி - பேராசை யுடையவன் ; (lit.) அதிகமான அதுபவமுள்ளவன். ஆடி மாசத்துப் பிறந்தவன் என்பதும் ஒன்று.
கூட்டுறவு - சேர்க்கை.

15

தேவசன்மா - தேவனென்னும் பிராமணன்.
நிசாரம் - நிஸ்ஸாரம்; சாரமில்லாமை.
சமுசார சாகரம் - பிறப்பிறப்பாகிய கடல்.
கடைத்தேற - ஈடேற.
மகாநுபாவன் - பெரிய பிரபாவ முள்ளவன்.

16

கன்னமிடல் - கன்னக்கோல் வைத்தல்.
அன்னதாதா - அன்னம் கொடுப்பவன்.
குருக்கள் - ஆசாரியர்.
ஏழை - innocent.
பரசொத்து-அந்நியர் சொத்து.
பரமாத்மா - the Supreme Soul. இங்கு உத்தமன்.
அனர்த்தம் - துன்பம்.

17

ஏய்த்தல் - ஏமாற்றுவதல்.
உப்புக்கண்டம் - salted meat.
பார்ப்பாத்தி - பார்ப்பினி.
விக்கினம் - இடையூறு.
மணி - இரத்தினம்.

சொர்ணமலை - பொன்மலை.
கிருஷ்ண சர்ப்பம் - கரு நாகம்.

18

நிர்மூலமாய் - வேரற்று.

19

தள்ளாமை - அசக்தம்.
பேதைமை - foolishness.
பரிவாரம் - followers.

20

மஞ்சனச்சாலை-குளிருக்குமிடம்.
மதோன்மத்தன் - (lit.) மத்ததால் மெய்ம்மறந்தவன்.
வரையறை - அளவு.

21

மிருகேந்திரன் - மிருகங்களுக்கு அரசன்.
முறை - turn.

22

விண்ணப்பம் - மனு.
விசுவாசம் - சிநேகம்.

23

ராஜ லக்ஷ்மி - ராஜத்துவத்துக்கு அதிகதேவதை.
லோகம் - உலகம்.
ரோகி - வியாதிஸ்தன்.
விபத்து - கேடு, துன்பம்.
துர்லபம் - அருமை.
காதகன் - கொலைகாரன்.
அபயம் - பயமின்மை; அடைக்கலம் (refuge).

24

குணக்கு - விலாவு.
விருத்தாந்தம் - செய்தி.
பாமரர் - மூடர் (the illiterate).

மந்திராலோசனை - ஆலோசனை.
செய்யமாட்டுவான் - செய்ய
வல்லான்.

25

பஞ்சனை - மெத்தை.
மந்தவிசர்ப்பிணி - (lit.) மெல்ல
நகரும் சுபாவமுள்ளது.
டிண்டிபன் - டிண்டிமன் ;
(lit.) டிண்டிம வாத்தியம்
போன்ற ரூபத்தையுடைய
வன்.
துடுக்காய் - பட்டமாய்.
சயனம் - படுக்கை.
கடுகடுத்து - கோபித்து, வெறு
வெறுத்து.
சகவாசம் - சினேகம்.

26

நிசம் - உண்மை.
சந்நிதி - presence.
சம்மானம் - மரியாதை.
காலமேது - காலம் எப்படிப்
பட்டது.

27

தூர்ச்சனர் - துஷ்டர்.

28

மதோற்குடன் - (lit.) அதிக
மதமுள்ளவன்.
இட்டுக்கொண்டு - அழைத்துக்
கொண்டு.
மந்தானகன் ஸம்ஸ்கிருத
நூலில் கதனகனென்றுள்
ளது ; அதற்குப் பேசுபவன்

29

அநீனத்தில் - வசத்தில்.

30

அசுவமேதம் - horse-sacrifice.
ரக்ஷணை - காப்பு.
துறக்கல் - வீடல்.
பாலனம் - பரிபாலனம்.

31

சித்தமானால் - இஷ்டமானால்.
கீழ்கள் - base ones.
முனை - முகம்.

32

தாரதம்மியம் - ஏற்றத்தாழ்வு,
வித்தியாசம்.
விகடன் - விசாலமானவன்.
சங்கடன் - நெருக்கமானவன்.
கம்புக்கிரீவன் - சங்குபோன்ற
கழுத்தையுடையவன்.
செப்பட்டை - சிறகு.
ஸ்திரம் - உறுதி.

33

கொம்பு - கழி.
புலால் - மாமிசம்.
சேவல் - ஆண் (சிட்டு).

34

வலைகாரர் - செம்படவர்.
மூர்க்கத்தனம் - மூடத்தனம்.

35

திராணி - சக்தி.

36

சாமம் - சமாதானம், தானம்
கொடை, பேதம் - வேறு
பாடி, தண்டம் - சிணுதல் :
இவை சத்துருக்களை வெல்
லும் உபாயங்கள். இவற்
றைத் தமிழ் நூலார் முறை
யே இன்சொற் சொல்லல்,
கொடுத்தல், வேறுபடுத்தல்,
ஒதுத்தல் என்ப.

37

குணவந்தர் - குணவான்கள்.
கபடி - கபடமுள்ளவன்.
மின்மினி - the fire-fly.

38

சுமுகன் - (lit.) நல்லமுகத்தை
யுடையவன்.
சுபுத்தி - (lit.) நல்ல புத்தி
யுள்ளவன்.

39

பஞ்சாயத்து - ஐவர்கூடிய நியா
யசபை.
கெடு - தவணை.

40

குளிரன் நண்டுக்கே பெயர்.

41

கிருத்திரிமம் - கபடச்செய்கை,
குது.

42

தேவதத்தன் - (lit.) தேவனாற்
கொடுக்கப்பட்டவன்.
சாவகாரி - a banker, a mer-
chant (Sowcar).
அபூர்வம் - முன் இல்லாதது.

43

அசம்பவம் - சம்பவிக்க மாட
டாதது.
ஆண்டவன் - lord.

44

பிரவர்த்தித்தல் - முயலுதல்.
உதாரத்துவம் - generosity.
லோபத்துவம் - avarice, nig-
gardliness.

45

சுகிரல்லாபம் மித்திரலாபமெ
னவும் பெயர்பெறும். தமிழ்
ழில் நடப்புப்பேறு என
வரும்.
சாதனம் - கருவி.
கோதாவரி - (lit.) சுவர்க்கத்
தைக் கொடுப்பது.
லகுபதனன் - (lit.) சலப
மாய்ப் பறக்கிறவன்.
துராத்மா - துஷ்டன்.
யத்தனம் - முயற்சி.
தெளித்து - இறைத்து.
சித்திரக்கிரீவன் - (lit.) பலவர்
ணமான கழுத்துள்ளவன்.
நிர்மானுஷ்யமான - மனிதசஞ்
சாரமில்லாத.

46

பிராமணோத்தமன் : பிராமண
+ உத்தமன்.

47

வைகறை - விடியற்காலம்.
வேட்டல் - யாகஞ் செய்தல்.
அபூர்வ - ஒப்பில்லாத, அதிசய
மான.

லோகாபவாதம் லோகநிந்

தனை.

சாதுக்கன் - நல்லோர்கள்.

48

உளை - சேறு.

புதைந்து - அழுந்தி.

வேதாத்தியயனம்: வேதம் +

அத்தியயனம் (ஒதுதல்).

பச்சாத்தாபம் - பின் வருந்தல்
(to repent).

குரோதம் - கோபம்.

49

நீசன் - இழிந்தோன்.

பிராப்தியாயிற்று-கிடைத்தது.

கபோதம் - புரு.

கண்டகி : a tributary of the
Ganges.

தீரம் - கரை.

சித்திரவனம் - (lit.) பலவித
மான மரங்களை யுடைய
வனம்.

இரணியகன் - (lit.) பொ
ன்னை யுடையவன்.

50

தீங்குரல் - இனிய குரல்.

அவஸ்தை - கஷ்டம்.

51

தெய்வம் - ஊழ், விதி.

பாசம் - கயிறு.

பந்தனை - பாசம்.

தனை - பாசம்.

கட்டு - பாசம்.

52

முகாந்தரம் - ஹேது, இடம்.

அசாத்தியன் - அடைதற்கு
அரியன்.

குத்திரபுத்தி-(lit.) அற்பபுத்தி
யுள்ளது.

53

சம்புகன் - நரி.

சரற்கவன் - (lit.) கண்கள்
போனவன் (குருடன்).

வழக்கமில்லாதவன் - பழகாத
வன்.

பாகீரதி - (lit.) பகீரதன்
கொண்டுவந்த கங்கை.

திரிகூடம் - மூன்று சிகரங்களை
யுடையது.

இத்தி - ஒருவகை மரம், கல்
லால்.

நெருக்கி - மிகுத்து.

54

வந்தனம் - நமஸ்காரம்.

விருத்தாந்தம் - வரலாறு.

சாந்திராயணம் - சந்திரன்
வளர்வதையும் தேய்வதை
யும் பற்றி வகுத்துள்ள ஒரு
விரதம்.

ஆசரித்து - அறுஷ்டித்து.

55

அதிதி - விருந்தாக வருபவன்;
(lit.) திதி நியமமில்லாத
வன்.

சண்டாளன் - புலையன்.

வைராக்கியம் - ஆசையின்மை.

56

ருத்திராக்ஷப் பூனை - humbug.
சோதிக்க - தேட.

57

இளவிள : மிக்க இளமை
யைக் குறிப்பது.
தினமானம் - தினந்தோறும்.
மனோரதம் - இஷ்டம்.

58

கூட்டாளி - உடனிருப்பவன்.
கொல்லை - தோட்டம்.

59

சங்கேதம் - ஏற்பாடு.

60

சற்சனர் - நல்லோர்.
அத்தியந்த - அதிக.
தண்டகாரணியம் - தண்டகா
என்னும் காமி. அது தக்கி
ணத்தில் நருமதைக்கும்
கோதாவரிக்கு மிடையி
லிருந்தது.
கர்ப்பூரகௌரம் - (lit.) கர்ப்
பூரம்போல வெண்மையா
னது.
மந்தரன் - (lit.) மெல்லப்
போகிறவன்.

61

ஆதித்தியம் - (from அதிதி)
உபசாரம்.
கூர்மம் - ஆமை.
சம்பகாவதி - (lit.) சண்பகங்
களை யுடையது.

சூடாகர்ணன் - (lit.) காதிற்
மயிருள்ளவன்.
கப்பரை - யாசகர் பாத்திரம்
(bowl).
வீணுகர்ணன் - (lit.) வீணை
போன்ற காதுள்ளவன்.

62

வியாபாரம் - தொழில்.
தனமதம் - செல்வச் செருக்கு.
இழவு - இழப்பு, நஷ்டம்.
கிருகச் சித்திரம் - வீட்டில்
உள்ள ஊழல்.

63

சூரன் - வீரன், செளரியவான்.
சாயை - நிழல்.

64

சம்பன்னன் - அமைந்தவன்.
சித்திராங்கன் - (lit.) புள்ளி
யோடுகூடின அங்கமுடைய
வன்.

65

கர்ச்சனை - முழக்கம்.

69

சந்திவிக்கிரகம் தமிழில் அடுத்த
துக் கெடுத்த வெனப்படும்.
காகம் உலூக மென்றிவற்
றின் கதையைச் சொல்லுத
லால் வடமொழியில் காகோ
லகீயம் எனவும் பெயர்
பெறும்.
கோட்டான் - கூகை.
மேகவர்ணன் - (lit.) மேகம்
போன்ற நிறமுடையவன்.

அரிமர்த்தனன் - (lit.) சத்து
ருக்களைக் கொல்பவன்.

70

இச்சகம் பேசுதல் - கருத்துக்
கிணங்கப் பேசுதல்.
உத்தமசிவி - (lit.) மேன்மை
யாகப் பிழைப்பவன்.
நெருக்கமான - கஷ்டமான.
மாற்றார் - பகைவர்.
கூர்ம விருத்தி - ஆமையின்
தொழில்.

71

கெலிப்பு - வெற்றி.
தோற்பு - தோல்வி.
அசமயம்-தகுதியில்லாக்காலம்.
சந்தி - சிநேகம்.
விஷமச்சுரம் - முறைச்சுரம்.
அப்பியங்கனம் - அப்பியஞ்
சனம் ; எண்ணெய் தேய்த்
தல்.
சிற்தயில்லை - கவலைவேண்
டாம்.
வைரி - சத்துரு.

72

பொருந்தல் - சந்தி.
பொருதல் - போர்புரிதல்.
முதலறக்கெடு அடியோடு
கெடு.

73

தூர்க்கம் - மலைக்கோட்டை.
சிக்கென - உறுதியாக.
அந்தரமாக - ஆதாரமின்றி,
வெளியில்.

74

பலாபலம் : பலம் + அபலம்.
விகிதம் - தகுதி.
முகநட்புள்ளவர் - அகநட்பில்
லார்.
புரைசல் - இரகசியம்.

75

வேவுகாரர் - ஒற்றர் (spies).
மிகாமன் - மாலுமி.

76

நாவிதன் - அம்பட்டன்.
பணிப்பெண் - ஏவல் செய்ப
வன்.
சிரக்கம்பனம்-தலையசைத்தல்.
குருபி - அவலக்ஷண முடைய
வன்.
தோலோதோல் : அசம்மதத்
தைக் குறிக்கும் ஒரு சொல்.
கருடன் பெயரினாலேயே :
கருட நாமோச்சாரணத்தால்
சகல வரங்களும் பெறலா
கும் என்பது சாத்திரத்
துணிவு. 'நம்மிடத்தில்
மனிதர்கள்' என்பதை 'மனி
தர்கள் நம்மிடத்தில்' என
மாற்றி வழங்குவது முண்டு.

77

சந்திரவிம்பம் - சந்திரனுருவம் -
(பிம்பம்).
சதுரதந்தன் - நான்கு தந்தங்
களை யுடையவன்.
தாகித்து - தாகமெடுத்து.
மடு - தடாகம்.
சல்க்கிரீடை - நீர் விளையாட்டு.

78

விசயதந்தன் - (lit.) ஜயிக்கிற
வார்த்தையுள்ளவன்.
மிமித்தம் - சாக்கு.
பிபுணன் - சமர்த்தன்.
மௌட்டியம் - மூடன் குணம்.

79

பூதபதி - யானைகட்குத் தலை
வன்.
பிரதியுத்தரம் - மறுமொழி.

80

கடுகென - விரைவாக.
சமாதி - trance.
அவற்கு: அவன் + கு.
குற்றி - தறி.
கூர்ப்பல்லன் - (lit.) கூர்மை
யாகிய பல்லையுடையவன்.
முதுமரம் - பழையமரம்.
கபிஞ்சலன் - (lit.) குரங்கு
போலச் சிறிதுமஞ்சள் நிற
முள்ளது அல்லது மனோ
ஹரமாய்ச் சப்திப்ப.

81

சசம் - முயல்.
பொட்டென - விரைவாக.
வாவி - இறங்குகிணறு, தூவு.
சொத்துவம் - உடைமை.
விவாதம் - வழக்கு.

82

அபிரயித்து - நடித்து.
அசாரமான - சாரமற்ற.
கணம் - கூணம்.
கனா - கனவு, சொப்பனம்.
பாவை - பதுமை.

33

யாகம் - sacrifice.
சத்தமாயத் தின்னேன் - தின்
னவே தின்னேன்.
நடுவுநிலைமை பக்பாபாதமில்
லாமை.

84

பசப்பு - மயக்கு.
மங்கள் ஸ்நானம் - சுபகாரியம்
தொடங்குமுன் முழுகல்.
ராஜ்யாபிஷேகம் - முடிசூட்டு.
பேடு - பெட்டை.

85

துணல் - தவளை.
உசாவி - கேட்டு, விசாரித்து.
தலைமுறை - generation.
மித்திரசர்மா - மித்திரனென்
னும் பெயருடைய பிராம
ணன். மித்திரன் சூரியன்
பெயர்.
பசு - யாகத்துக்குரிய பிராணி.

86

தூர்த்தன் - வஞ்சகன்.
பஞ்சகவ்வியம் - பசுவின் ஐந்து
(கோசலம், கோமயம், பால்,
தயிர், நெய்).
நிஷித்தம் - தள்ளத்தக்கது.
கபடி - வஞ்சகன்.
சசேல - கட்டிய துணியோடு.

87

உளவு - இரகசியம்.
உள்ளுறை - கருத்து.
இடர் - துன்பம்.

தான மானம் - கொடை மரி
யாதை.

89

ஈட்டி - சம்பாதித்து.

வைது - திட்டி.

குருதிக்கண்ணன் - (lit.) இரத்
தம்போற் சிவந்த கண்ணை
யுடையவன்.

கொடுங்கண்ணன் - (lit.)
கொடுமையாகிய கண்ணை
யுடையவன்.

கொள்ளிக்கண்ணன் - (lit.)
கொள்ளிபோன்ற கண்ணை
யுடையவன்.

குருநாசன் - (lit.) துஷ்டர்
களை நசிக்கச்செய்பவன்.

பிரகாரநாசன் - (lit.) சத்து
ருக்களை நாசஞ்செய்பவன்.

90

சுவபக்டம் - தன் பக்கம்.

பரபக்டம் - எதிர்ப்பக்கம்.

பேதிக்க - கெடுக்க.

91

கடாரி : கன்றுகள் பெண் என்
பதை யுணர்த்தும்.

தும்பு - கயிறு.

கோரப்பல் - பயங்கரமான பல்.
செம்பட்ட - சிவந்த.

சத்தியவசனன் - (lit.) உண்மை
பேசுபவன்.

சோரன் - திருடன்.

கோக்கள் - பசுக்கள்.

அரவம் - ஒலி.

92

மெலுக்குவை - ஜாக்கிரதை.

மெலகுவ என்பது தெலுங்
குச் சொல்.

விருத்தமாய் - மாறுபட்டு.

93

மர்மம் - இரகசியம்.

வர்மன் : அரசர்க்குரிய பட்டம்.

பலி - (lit.) பலமுள்ளவன்.

வியாதிஸ்தன் - நோயாளி.

94

வாக்குவாதம் - தர்க்கம்.

லயம் - அழிவு, முடிவு.

சத்காரம் - உபசாரம், ஆதித்
தியம்.

பரஸ்பரம் - ஒருவர்க்கொருவர்.

95

சௌரியம் - சூரன் குணம்.

ரௌரவம் - (lit.) எப்போதும்
அழிவைக்கிற நரகம்.

96

கண்ணி - வலை.

வனசரன் - வேடன் (வனத்
தில் திரிபவன்).

தளை - விலங்கு.

97

ஓம்பாவிட்டால் - உபசரியா
விட்டால்.

வில்லி - வேடன்.

சந்துஷ்டி - சந்தோஷம்.

ஊன் - மாம்சம்.

கோர - கொடிய.

98

விசுவாச காதகன் னன்றி
கொல்பவன்.
பிரமகத்திப் பரஹ்மஹத்தி, பிரா
மணக் கொலை.
பிராயச்சித்தம் - பாப நிவிர்
த்தியின்பொருட்டுச் செய்
யும் கருமம்.

99

காரியகாரர் - காரியஸ்தர்.
மனோபீஷ்டம் - மனவிருப்பம்.
வாயசம் - காகம்.
கடைவாசல் - தலைவாசல்.

100

விசர்ச்சனம் - விடுதல், கழித்
தல்.
குணநிதி - குணக்களஞ்சியம்.

101

சிகரம் - முகடு.
கரநகரன் - (lit.) கூரான நகங்
களை யுடையவன்.
அவிபுச்சன் : ஸம்ஸ்கிருத
நூலில் அதிபுச்சன் என்
றுள்ளது. அதற்குப் பொ
ருள் நீண்டவாலுடையது
என்பது. அவிபுச்சனெ
னவே கொண்டால் வாலில்
லாதவனல்லாதவன் எனப்
பொருள்கொள்க.
சுவடு - print.

102

பிரதித்தொனி - echo.
போர் - பெருங்குவியல்.

103

விழுக்காடு - வீதம்.
சாகை - இருப்பிடம்.

104

மந்தவிஷன் - (lit.) குறைந்த
விஷமுள்ளவன்.
அபாக்கியன் - தெளர்ப்பாக்கி
யன்.
பிரதோஷகாலம் - சாயங்காலம்.

105

மண்கேகம் - தவளை.
கதி - நடை.
புசங்கம் - பாம்பு.

106

பக்ஷணம் - இரை.
விருத்தம் - தவறு.
ருணம் - கடன்.
சேஷம் - மீதி.

107

பிரதாபம் - மகிமை, வீரம்.
சத்து - சன்மார்க்கன்.

108

லப்தஹானி தமிழில் பேறழிவு
என வரும். லப்தவானி என
வும் எழுதப்படும். வரலாற்
றில் அர்த்தநாச மெனப்பட்
டது இதுவே.
குன்றாதவன் - குறையாதவன்.
வானரம் - குரங்கு.
நாநா - பல.
அந்நியோந்நியம் - பரஸ்பரம்.
இங்கே சிநேகம் என்னும்
பொருளில் வந்தது.

109

சாக்காடு - சாவு.
முசலி - முதலை (இங்கு ஆண்).
காதலி - பிரியை.
அடம் - பிடிவாதம்.
மோவாய்க்கட்டை - தாடை.
குறுக்கு - தடை.
கரா - ஆண்முதலை.

110

இருதலைக்கொள்ளி - இரண்டு
முனையிலும் எரியும் கொள்
ளிக்கட்டை.
மகரம் - முதலை.

111

நறுங்கனி - தீங்கனி.
அமிழ்தம் - அமிர்தம்.

112

சுறுக்கு - விரைவு.
அண்ணி - அண்ணன் மனைவி
லேசமும் - கொஞ்சமும்.
பிரியதரிசனன் - (lit.) பிரிய
மான பார்வை யுடையவன்,
அழகன்.

கங்காதத்தன் - (lit.) கங்கை
யாற் கொடுக்கப்பட்டவன்.

113

பங்காளிகள் - தாயாடிகள்.
மாந்திரிகள் - மந்திரம் வல்
லோன்.
நெருப்புத் துரும்புகளின் சேர்
க்கை - நெருப்பும் துரும்பும்
சேர்தல்.
பரம சத்துரு - கடும்பகை
வன். விபரீதபாஷணம் - மாறு
டான பேச்சு.

114

அநாயாசமாய் - கஷ்டமில்லா
மல்.
ஆலசியம் - தாமசம்.
சீதேவி - ஸ்ரீதேவி, லக்ஷ்மி.
பிலம் - வளை. இங்கே புற்று.
சமுதாயம் - கூட்டம்.
இடும்பை - துன்பம்.

115

குழ்ச்சி - உபாயம்.
கூபம் - கிணறு.
ஆணை - oath.
கவுளி - பல்லி.

116

கராளகேசரி - (lit.) பயங்கர
மான பிடரிமயிரை யுடை
யது.
தூசரன் (lit.) சிறிது
வெண்மை நிறம் அஃதாவது
சாம்பல் நிறமுடையவன்.
கண்டகன் - முள்போன்று இம்
சிப்பவன்

117

கர்த்தபம் - கழுதை.
கண்டராவம் - சிங்கம்.
வச்சிரம் - இந்திரனுடையது. அது
கூர்மையானது.

118

யுதிஷ்டிரன் - (lit.) சண்டை
யில் நிலையாயிருப்பவன்.
ஒட்டாங்குச்சு - மண்பாண்டச்
சல்லி.
கபாலம் - மண்டையோடு.
கருப்பு - பஞ்சம்.

முன்காயம் - விழுப்புண். அது
போரிற் புறங்காட்டாமை
யைக் குறிக்கும்.

119

ஏகாந்தமாய் - தனியாய்.
குலாலன் - குசவன்.
ரணரங்கம் - யுத்தகளம்.
அஸ்தலாகவம் - கைவன்மை.
வில்ங்கு - மிருகம்.
வினா - விவரம், புத்தி.

121

உத்தாரம் - கட்டளை.
நந்தனன்-(lit.) சந்தோஷிக்கச்
செய்பவன்.
வரருகி - (lit.) சிரேஷ்டமான
காந்தியுள்ளவன்.
ஏனனம் - இகழ்ச்சி.
பிணங்கி - ஊழி.
நிருபன் - அரசன்.
பதி - கணவன்.
வலசாரி யிடசாரியாக - வலம்
இடம் சுற்றி.
சாஷ்டாங்கம் - எட்டு அங்கம்
நிலத்திற்பட (கால்கள், கை
கள், தோள்கள், மார்பு,
நெற்றி).

122

முண்டனம் - மொட்டை யடித்
தல்.
அதுசித - தகுதியில்லாத.
நருமதை - (lit.) சந்தோஷப்
படுத்துவது.
பவானி-(lit.) பிறந்தபடி யிருப்
பவன். 'யதா ஜாதன்' என்
னும் பெயரையும் நோக்குக.

123

சலசரம் - நீரில் திரிவது.
நாராசம் - an iron rod.
சுடலை - சுடுகாடு.
கிலேசித்து - துக்கித்து.
துஷ்டை : ஆண்பால் துஷ்ட
டன்.

124

மறித்தும் - மீண்டும்.
முட்டாட்டனம் - மூடத்தனம்.
ஆலங்கட்டி - hailstones.
நளிர் - குளிர்காய்ச்சல்.

125

இமமலை - இமயமலை.
சதுரன் - சமர்த்தன்.

126

பிராணதானம் - உயிர்ப்பிச்சை.

127

கிருகஸ்தன் - கிருகத்தில் நன்
ருக வாழ்பவன்.
சகசமாய் - சுபாவமாய்.
உதிரம் - ரத்தம்.

128

அசம்பிரேக்ஷிய காரித்துவம்
தமிழில் ஆராயாது செயல்
எனப்படும். வடமொழியில்
அபரீக்ஷிதகாரக மெனவும்
பெயர் பெறும்.
அரையன் - அரசன்.
கண்ணுற்று - பார்த்து.
செவியுற்று - கேட்டு.
புரியல் - செய்தல்.

வெள்ளறிவன் - (lit.) அறிவில்
லாதவன்.
மயிர்வினைஞன் - அம்பட்டன்.
மணிபத்திரன் - (lit.) இரத்
தினங்களால் மங்களமுள்ள
வன்.
கருமம் - செய்கை.
கண்டுழி - கண்டவிடத்து.
தேருமல் - ஆராயாமல்.
அவாசி - தெற்கு.
பைடணபுரி - Patna.
நல்குரவு - தரித்திரம்.
பரிபவம் - தாழ்வு.
ஆகுலித்து - துக்கித்து.
இடிகாடு - cemetery.
கவற்சி - கவலை.
மிடிமை - தரித்திரம்.

129

கண்வளர் - உறங்கு.
பதுமநிதி-ஒரு பதுமம் பெறும்
நிதி. பதுமம் ஓர் எண்,
அது பத்து லக்ஷங்கோடி
யாம். அத்தனை பொன்
பெறும் அந் நிதி. சங்கநிதி
ஒரு சங்கம் பெறும் ; பதுமம்
பத்துக்கொண்டது ஒரு
சங்கமாகும்.
நீத்தோன் படிவம் - சந்நியாசி
யுருவம்.
கட்பலனாக - கண்ணுக்குத்
தோன்ற.
சென்னி - தலை.
தண்டம் - தடி.
புடைப்பை - அடிப்பை.
பொற்குவை - பொற்றிரள்.
துயில் - உறக்கம்.
கண்டாங்கு - கண்டதுபோல.

அருத்தம் - பொருள்.
புலப்படுத்தற்க - வெளியி
டாதே.
சுடர்விரி - ஒளிமிக்க.
பசும்பொன் - உயர்ந்தபொன்.
தேறி - தெளிந்து.
கரையேற்றா நிற்கின்றனீர் -
கரையேற்றா நின்றீர், கரை
யேற்றுகின்றீர். கரை சுழ
சாரக் கடலின் கரையாகிய
மோகூழ்.
குழு - கூட்டம்.
குடில் - குடிசை.

130

மாசுதீர்ப்பொன்-அம்பட்டன்.
எட்டுணையும் - எள்ளளவும்.
சாத்தின - அடித்த.
குழாம் - கூட்டம்.
கலிபலி - ஆரவாரம். கலிபலி
என்பது தெலுங்குச்சொல்.
பிணித்து - கட்டி.
மஞ்சிகன் - அம்பட்டன்.
உறுக்கி - பயமுறுத்தி.
மங்கலன் - அம்பட்டன்.
விளித்து - அழைத்து.
பராமரிசியாமல் - ஆராயாமல்.
ஊராளி - ஊராளனவான்.

131

தேவநாம வேதியன் - தேவ
னென்னும் வேபருடைய
பிராமணன்.
குழவி - பிள்ளை.
மதலை - சிசு.
உதகம் - நீர்.
காண்முளை - குழந்தை.
வகுத்து - சொல்லி.

தடாக்கரும் வயத்தனாய் - தள்ளக் கூடாத தொழிலைப் பற்றி. தடாக கருமவயத்தனென்று பாடங்கொண்டு தடாகத்துக்குச் சென்று செய்யவேண்டிய கருமத்தைப் பற்றி என்று பொருள் சொல்வாரு முண்டு.

புறம் - வெளி.

நகுலம் - கீரி.

கண்டம் - துண்டு.

துவாரம் - வாசல்.

செந்நீர் - இரத்தம்.

வதனம் - முகம்.

உள்ளி - நினைத்து.

துணுக்குற்று - அச்சமுற்று.

துணிக்கைக் குவை - துண்டுகள் குவிந்திருத்தல்.

சோகம் - துக்கம்.

ஆண்டு - அவ்விடத்து.

வெறுமையென - தக்க நியாயமின்றி.

132

கலுழ்தல் - அழுதல்.

பேதாய் : பேதையின் விளி.

அணித்தாக - சமீபமாக.

பைரவாநந்தி - (lit.) பைரவனிடத்தில் ஆனந்திக்கிறவன்.

மிடி - தரித்திரம்.

வதிதல் - தங்குதல்.

கடைப்பிடித்து - உறுதிசெய்து.

அவனுழை - அவனிடம்.

நலிகின்ற - வருத்துகின்ற.

தொலைப்பான் - தொலைக்க.

விழைவு - விருப்பம்.

சாந்துணையும் - சாமளவும்.

பரபரப்பு - தீவிரம், ஆத்திரம். சித்தி - பேறு.

133

வர்த்தி - திரி.

பொன்விருப்போர் - பொன்னை விரும்பினோர்.

சிறிதாறு : சிறிது + ஆறு (வழி).

தொட்டு - தோண்டி.

தாமிரக்கனி - தாமிரச் சுரங்கம்.

ஏனையோர் - மற்றவர்.

கூப்பாடுசேய்மை - கூப்பாட்டுச் சேய்மை, கூப்பிடுதூரம்.

இராசி - வகை.

எஞ்சிய - மீந்த.

சொன்னம் - சுவர்ணம்.

134

வேட்கை - ஆசை.

அவண் - அவ்விடத்து.

மாற்றம் - சொல்.

நேமி - சக்கிரம்.

இதுகாறும் - இதுவரையும்.

கவன்று - கவலைப்பட்டு.

நெட்டுயிர்ப்பு - பெருமூச்சு.

எத்துணை - எத்தனை.

135

வல்சி - உணவு, சோறு.

ரி திக்கோன் - குபேரன்.

ஐயுற்று - சந்தேகித்து.

இறுப்பான் - விடைசொல்வான்.

மூதூர் - பழைய ஊர்.

ஒருசாலை மாணுக்கர் - சகபாடிகள், school - mates.

138

இவற்கு : இவன் + கு.
தொட்டு - தொடங்கி, முதல்.
வினையாட்டயர்ந்தோன் வினை
யாடினவன்.

வேற்றுத்தேயம் அந்நிய
தேசம்.

அடவி - காடு.

அரிமா - சிங்கம்.

பரீக்கை - பரீக்கை.

எறிந்து - தள்ளி.

சேய்மை - தூரம்.

மற - கொடிய.

ஆவி - உயிர்.

வாங்கிற்று - கவர்ந்தது.

137

அறைதி - சொல்லாய்.

திவசம் - தினம்.

விலையன் - செம்படவன்.

பிற்றை ஞான்று - மறுநாள்,
நாளை.

கொழு - கொழுத்த

இறந்தமை - போயினமை.

அறிவுறுத்துழி - தெரிவித்த
பொழுது.

நிலைபெயரல் - இடம்விட்டுப்
போதல்.

ஈண்டு - இங்கு.

நட்டோர் - நண்பர்.

நடமின் - நடவுங்கள்.

மற்சியம் - மீன் (மதஸ்யம்).

138

நீன்செவியன் - நெடுஞ்செவி

பைங்கூழ் - பசும்பயிர்.
தேக்கெறிந்து - ஏப்பமிட்டு.
கழிவின்று - கழிவதில்லை.
கானஞ்செய் - பாடி.
இசை - சங்கீதம்.
உழுநர் - உழவர்.

139

மந்தரன் - (lit.) மந்த சுபாவ
முள்ளவன்.

தந்துவாயன் - weaver; (lit.)

நூலை இணைக்கிறவன்.

வத்திரம் - வஸ்திரம்.

வாகை - ஒரு மரம்.

சாலியன் - துணிநெய்வோன்.

வரம்பில் - அளவில்லாத.

சீரை - சீலை.

தரு - மரம்.

இயக்கன் - யக்கன்.

ஈரத்தம் - இரு கை.

140

திருமி - திரும்பி.

மாக்கன் - மனிதர்.

தலையால் - ஆளுக்கு, பேருக்கு.

பிழையாது - தவறாது.

வல்லோர் - சமர்த்தர்.

கிருபணன் - (lit.) லோபி.

சாற்று - சொல்.

தவசம் - தானியம்.

சிக்கம் - உறி.

சிறுவிலைக் காலம்-பஞ்சகாலம்.

காராடு - வெள்ளாடு.

வாம்பரி - தாவுகின்ற குதிரை.

ஈன்று - பெற்று.

141

பற்றுள்ளம் - ஆசைமிக்கமனம்.
கிருபணத்துவம் - உலோபம்.
சந்திரசேனன் - (lit.) சந்திர
னேப்போற் பிரகாசிப்பவன்.
வலிமுகம் - குரங்கு.
ஆடலயர்வது - வினையாடுவது.
மடையன் - சுயம்பாகி (a
book).
குற்றெறவல் - அடித்தொண்டு.
சதுரப்பாடு - சாமர்த்தியம்.
முசு - குரங்கு.
கலாம் - கலகம்.
வண்ணம் - விதம்.
குழீஇ - கூடி.
இங்ஙனே - இவ்விடத்தே.
ஒச்சி - வீசி.
வைத்தூறு - வைக்கோல்.

142

மருத்துவர் - வைத்தியர்.
அசுவம் - குதிரை.
ஆமாத்திரர் - வைத்தியர்.
அண்ணல் - அரசன்.
ஆனனம் - முகம்.
கடுவன் - குரங்கு.
சரசு - தடாகம்.
இவண் - இங்கு.
நாளம் - தண்டு.
கணம் - பேய்.
மார்க்கடம் - குரங்கு.
பிரசன்னமாயினேன் - மகிழ்ந்
தேன், உன் கண்முன்
தோன்றினேன்.
களம் - கழுத்து.
பதி - ஊர், நகரம்.

143

அரதனம் - இரத்தினம்.
சுடம் - தடாகம்.

தோன்றல் - அரசன்.
தாழ - to bow.
இறுத்தான் - தங்கினான்.
கங்குல் - இரவு.
சாகாமிருகம் - குரங்கு.
(சாகா - கிளை).
ஏந்தல் - அரசன்.
பதாதிகள் - காலாட்கள்.
பாரிடம் - பேய்.
சேர - ஒருங்கே.
பிலவங்கம் - குரங்கு.
வானுற - ஆகாயத்தை யளாவ.
இரங்கி - மனம்வருந்தி.
அத்தியாசை - பேராசை.

144

கோயில் - அரண்மனை.
பயந்தது - தந்தது.
ஏற்றுறந்து - என்னைவிட்டு.
ஆழி - சக்கிரம்.
காவலன் - அரசன்.
பத்திரசேனன் - (lit.) மங்களத்
தைச் செய்கிற சைனிய
முடையவன்.
கோமான் - அரசன்.
கட்டழகி - பேரழகி.
போந்து - வந்து.
அற்றம் - சமயம்.
பதிவிருக்க - to lie in wait.
சின்னாள் : சில் + நாள்.
பாங்கி - தோழி.
எல் - பகல்.
எல்லி - இரவு.
குழ்ச்சி - உபாயம்.
கலிங்கம் - குதிரை.
கலினம் - கடிவாளம்.

145

ஈர்த்து - இழுத்து.

ஊர்ந்து - ஏறி.
 சம்மட்டி - சவுக்கு.
 மா - குதிரை.
 தொன்மரம் - ஆலமரம்.
 விளாசல் - அடித்தல்.
 இரிகின்றனை - ஒடுகின்றும்.
 வெருண்டி - பயந்து.
 கீசகம் - குரங்கு.
 வாலம் - வால்.
 கவி - குரங்கு.
 இன்னல் - துன்பம்.
 இடுக்கண் - துன்பம்.
 இலங்கேசன் - இராவணன்.
 திரிகடாசலம் - திரிகடமலை.
 பேராற்றல் - பெருஞ்சக்தி.
 சிதடன் - குருடன்.

148

மதுகுதனன் - விஷ்ணுபெயர்
 கருள் ஒன்று ; (lit.) மது
 வென்னும் அரக்கனைக்
 கொன்றவன்.
 சார்வபௌமன் - (உலக முழு
 தையும் ஆளும்) அரசன்.
 சண்டகருமன் - (lit.) பயங்கர
 மான செயலை யுடையவன்.
 புலரளவும் - உலரும்வரை.
 நிலன் - நிலம் (போலி).
 குளன் - குளம் (போலி).
 நிற்றி - நில்.
 நானம் - ஸ்நானம்.

149

வயிற்றழல் - பசித்தீ.
 கடிதில் - விரைவில்.
 மறுக்கம் - வருத்தம்.

அரிவை - பெண்.
 விருப - விகார ரூபத்தை
 யுடைய.
 தேயம் - தேசம்.
 மண்டை - ஒடி (howl).
 அரயன் - அரசன்.
 கோடம் - கொள்ளுதல்.
 சுயம்வரன் - தானாகவே வரிப்
 பவன்.
 கடி - மணம்.

148

வயம் - வசம்.
 அணங்கு - ஸ்திரீ.
 பொறியிலி - குருடன் (கட்
 பொறி இல்லான்).
 சல்லி - அரிப்பு.
 கண்ணறை - குருடன் (கண்
 அற்றவன்).
 மாட்சி - பெருமை. இங்கு
 தன்மை என்னும் பொரு
 ளில் வந்தது.
 சீறறம் - கோபம்.
 சேறல் - செல்லுதல்.
 புயங்கம் - பாம்பு.
 பனவன் - வேதியன்.
 உயல் - உய்தல்.

149

ஆரியன் - குரு.
 ஊறு - இடைபூறு.
 ஆய் - தாய்.
 வேசற்று - களைத்து.
 நெண்டி - நண்டு.
 அரா - பாம்பு.
 பணி - பாம்பு. (பணம் - படம்).
 குழுவழி - ஆலோசிக்குமிடத்து.

